

शहर	अधिकतम	न्यूनतम
धनबाद	42.8	33.5
जमशेदपुर	31.0	27.8
डाल्टनगंज	46.0	31.5

तापमान डिग्री सेल्सियस में.

धनबाद, रांची एवं पटना से प्रकाशित

शुभम संदेश

एक राज्य - एक अखबार

लोकसभा चुनाव 2024



www.lagatar.in

रांची, शनिवार 01 जून 2024 • ज्येष्ठ कृष्ण पक्ष 09 संवत् 2081 • पृष्ठ : 12, मूल्य : ₹ 10 • वर्ष : 2, अंक : 53

आमंत्रण मूल्य : ₹ 3 मात्र

राजमहल, गोड्डा और दुमका में मतदान आज

53 लाख वोट करेंगे 52 प्रत्याशियों के भाग्य का फैसला सभी तैयारियां पूरी सुबह 7 बजे से शाम 5 बजे तक होगा मतदान



बूथों पर रवाना होते मतदानकर्मी.

शुभम किशोर | रांची

चुनाव के सातवें चरण में झारखंड की तीन लोस सीटों राजमहल, दुमका और गोड्डा में शनिवार को वोट होना है. तीनों सीटों पर सभी इंतजाम पूरे कर लिये गये हैं. सुरक्षा के लिए अद्वैत बलों के साथ पुलिस के जवानों को भी तैनात किया गया है. शुक्रवार की शाम तक सभी मतदान कर्मी बूथों पर पहुंच चुके हैं. मतदान सुबह सात बजे से शाम पांच बजे तक कराया जाएगा.

इन तीनों लोकसभा क्षेत्रों में छह जिले और 18 विस सीटें आती हैं. कुल 52 प्रत्याशी मैदान में हैं. राजमहल से 14, दुमका व गोड्डा से 19-19 लोग चुनाव लड़ रहे हैं. आयोग के मुताबिक तीन सीटों गोड्डा, राजमहल और दुमका में कुल 53,23,886 मतदाता हैं. उनमें 27,00,538 पुरुष, 26,23,315 महिला और 33 ट्रांसजेंडर मतदाता हैं. तीनों लोकसभा में मतदान कराने कि जिम्मेदारी लगभग 28 हजार मतदान कर्मियों पर है. चुनाव आयोग के अनुसार मतदान को लेकर सभी बूथों पर सुरक्षा के पुख्ता इंतजाम किए गए हैं. झारखंड के तीन लोकसभा में 100 से अधिक उम्र वाले 439 मतदाता हैं. इनमें 175 पुरुष और 264 महिला मतदाता हैं. जिसमें राजमहल से 249, दुमका से 36 और गोड्डा से 154 मतदाता 100 उम्र से अधिक वाले हैं.

बनाए गए हैं 6258 बूथ

झारखंड की तीन सीटों पर चुनाव के लिए 6258 बूथ बनाए गए हैं. जिनमें से 489 शहरी तथा 5769 ग्रामीण क्षेत्र में मतदान केंद्र हैं. सभी बूथ को मॉडल बूथ की तरह बनाया गया है.

कुल लोस सीट - 3

कुल मतदाता 53,23,868

पुरुष मतदाता	महिला मतदाता
27,00,538	26,23,315

फर्स्ट टाइम वोटर - 2,02,593

100+ वोट	439
पोलिंग स्टेशन	6258
बैलेट यूनिट	12595
कंट्रोल यूनिट	7510
वीवी पेट	8135
मतदान कर्मी	28000



कौन प्रत्याशी हैं आमने-सामने

गोड्डा	राजमहल	दुमका
निशिकांत दुबे	प्रदीप यादव	विजय हांसदा
ताला मरांडी	सीता सोरेन	नलिन सोरेन

राजमहल लोकसभा से भाजपा के ताला मरांडी और जेएमएम से विजय कुमार हांसदा हैं. लोबिन हंनम ने इस सीट से निर्दलीय चुनाव में उतर कर मुकाबले को त्रिकोणीय बना दिया है. वहीं दुमका लोकसभा में जेएमएम के नलिन सोरेन और बीजेपी की सीता सोरेन के बीच सीधा मुकाबला है. इस सीट पर कड़े मुकाबले के आसार हैं. वहीं गोड्डा से कांग्रेस प्रत्याशी प्रदीप यादव और बीजेपी के निशिकांत दुबे साख बचाने के लिए जोर लगा रहे हैं.

सातवां चरण : 57 सीटों पर पीएम मोदी समेत 904 प्रत्याशी मैदान में

एजेंसी। नयी दिल्ली

मतदान खत्म होते ही जारी होंगे लोकसभा चुनाव के एग्जिट पोल

लोकसभा चुनाव के सातवें और अंतिम चरण के लिए शनिवार को मतदान होगा और इस चरण में पीएम नरेंद्र मोदी सहित 904 उम्मीदवार मैदान में हैं. सात राज्यों बिहार 8, उत्तर प्रदेश 13, पश्चिम बंगाल 9, हिमाचल प्रदेश 4, झारखंड 3, ओडिशा 6, पंजाब 13 और केंद्र शासित प्रदेश चंडीगढ़ की एक सीट कुल 57 सीटों पर मतदान होगा. ओडिशा की शेष 42 विधानसभा सीट के लिए भी मतदान होगा.

शनिवार को सातवें चरण के पूरा होने के साथ ही 18वां लोकसभा के लिए 19 अप्रैल से शुरू हुई मतदान प्रक्रिया समाप्त हो जाएगी. अब तक 28 राज्यों और केंद्र शासित प्रदेशों की 486 सीट के लिए मतदान संपन्न हो चुका है. अंतिम चरण में लगभग 5.24

करोड़ पुरुष, 4.82 करोड़ महिलाएं और 3574 तृतीय लिंग के मतदाता सहित 10.06 करोड़ से अधिक लोग मतदान करने के पात्र हैं. 543 में से 542 सीटों के नतीजे 4 जून को घोषित किए जाएंगे. वहीं गुजरात की सूरत सीट से भाजपा उम्मीदवार पुकेश दलाल पहले ही निर्विरोध निर्वाचित हो चुके हैं. नतीजों से पहले 1 जून को शाम को अलग-अलग मीडिया चैनलों और सर्वे एजेंसियों की तरफ से एग्जिट पोल जारी किए जाएंगे. देश में किस पार्टी को सरकार बन सकती है? किस पार्टी को कितनी सीटें मिल सकती हैं? इसका अनुमान इस पोल के जरिए लगाया.

भाजपा भगवान की शरण में, कांग्रेस हमलावर

लोकसभा चुनाव का अंतिम चरण शनिवार को समाप्त हो रहा है. इसके पहले गुरुवार को चुनाव प्रचार का दौर थम गया. शुक्रवार को भाजपा का शीर्ष नेतृत्व भगवान की शरण में चला. पीएम नरेंद्र मोदी एक दिन पहले से ही कन्याकुमारी में विवेकानंद मंडपम में ध्यान लगा रहे हैं. वहीं गृह मंत्री अमित शाह ने शुक्रवार को तिरुपति बाला जी में भगवान वेंकटेश का दर्शन किया. भाजपा के अध्यक्ष जेपी नड्डा ने भी कुलदेवी का दर्शन कर आशीर्वाद लिया. दूसरी ओर कांग्रेस पार्टी पूरी तरह हमलावर रही. कांग्रेस अध्यक्ष मल्लिकार्जुन खरगे और पार्टी प्रवक्ताओं ने पीएम मोदी जम कर को घेरा. साथ ही दावा किया कि चार जून को इंडिया गठबंधन की सरकार पूर्ण बहुमत के साथ बनने जा रही है. इसमें कोई दो राय नहीं है.

चुनावी समार 2024

मोदी ने ओढ़ा भगवा चोला, लगाया ध्यान

एजेंसी। नयी दिल्ली



कन्याकुमारी में ध्यान मुद्रा में पीएम मोदी.

चुनाव के अंतिम चरण का वोट शनिवार को होना है. प्रचार खत्म होते ही पीएम मोदी कन्याकुमारी पहुंच गए. जहां वे वहां स्वामी विवेकानंद रॉक के मंडपम में ध्यान लगा रहे हैं. कन्याकुमारी पहुंचने के बाद मोदी ने सबसे पहले उस भगवती अम्पन मंदिर में पूजा की, जो देवी कन्याकुमारी को समर्पित है. पीएम के अलावा भाजपा के अन्य नेता भी मंदिरों के दर्शन कर रहे हैं.

गृह मंत्री अमित शाह जहां परिवार के साथ तिरुपति बालाजी पहुंचे, तो वहीं भाजपा अध्यक्ष जेपी नड्डा ने परिवार संग हिमाचल के बिलासपुर में कुलदेवी शक्ति पीठ में पूजा की. पीएम मोदी के ध्यान का शुक्रवार को दूसरा दिन था. उन्होंने सुबह सूर्योदय के समय सूर्य को अर्घ्य दिया. मोदी के वीडियो सामने आया है, वीडियो में पीएम भगवा कुर्ता और गमछे में दिख रहे हैं. वे स्वामी विवेकानंद की प्रतिमा के समक्ष बैठ कर ध्यान कर रहे हैं. उनके हाथ में माला है और ओम की आवाज गुंज रही है. यह वही स्थान है, जहां विवेकानंद ने तीन दिनों तक ध्यान किया था. यहीं उन्होंने विकसित भारत का सपना देखा था. ऐसी मान्यता है कि इस स्थान पर देवी पार्वती ने एक पैर पर खड़े होकर साधना की थी.

शाह ने तिरुपति मंदिर में की पूजा : अमित शाह ने शुक्रवार को अपनी पत्नी सोनल शाह के साथ तिरुपति बालाजी में पहुंच कर वेंकटेश्वर स्वामी की पूजा-अर्चना की. मंदिर के प्रवेश द्वार पर उनका स्वागत तिरुमाला-तिरुपति देवस्थान (टीटीडी) के कार्यकारी अधिकारी एवी धर्म रेड्डी ने किया. दंपती ने वीआईपी ब्रेक अवधि के दौरान पूजा-अर्चना की. मंदिर के आधिकारिक सूत्रों की

भाजपा के राष्ट्रीय अध्यक्ष पहुंचे कुलदेवी के दर पर

जेपी नड्डा ने परिवार के साथ पहुंच कर बिलासपुर में अपनी कुल देवी शक्तिपीठ श्री नैनादेवी मंदिर के दर्शन किए. यहाँ उन्होंने विधि विधान के साथ माला रानी की पूजा की. उन्होंने एक पर तस्वीरें साझा करते हुए लिखा, आज देवभूमि में कुलदेवी मंदिर एवं आदिशक्ति मां नैना देवी जी मंदिर में दर्शन-पूजन का सौभाग्य प्राप्त हुआ. समस्त देशवासियों के सुख-सौभाग्य, समृद्धि के लिए प्रार्थना की.

मानें तो अमित शाह की पत्नी सोनल शाह ने भी दिन में अभिषेक सेवा में भाग लिया. दर्शन के बाद मंदिर के पुजारियों ने शाह को वैदिक मंत्रों से आशीर्वाद दिया. मंदिर के अधिकारियों ने मंदिर के अंदर रंगनायकुला मंडपम में अमित शाह को भगवान का प्रसाद और एक तस्वीर भेंट की.

सोशल मीडिया व व्यूज-लाइक के मामले में भाजपा पर कांग्रेस भारी



कांग्रेस की सोशल मीडिया इंचार्ज सुप्रिया श्रीनेत ने शुक्रवार को सोशल मीडिया का एक आंकड़ा जारी किया. आंकड़ा जारी करते हुए उन्होंने कहा: 'पापा ने वॉर तो रूकवा दी, लेकिन सोशल मीडिया के मीम नहीं रुकवा पाए'. हमारे पास एक डाटा है, जो दिखाता है कि लोग क्या और किसकी बात सुनना चाह रहे थे. उन्होंने 16 मार्च से 30 मई तक का यूट्यूब, इंस्टाग्राम, ट्विटर (एक्स) और फेसबुक पर कांग्रेस और भाजपा के पोस्ट को मिले व्यूज और एंजरेज लाइक का आंकड़ा जारी किया. आंकड़े के मुताबिक सोशल मीडिया पर व्यूज और लाइक के मामले भाजपा के मुकाबले कांग्रेस बहुत आगे है.

कांग्रेस	613 मिलियन व्यूज
भाजपा	150 मिलियन व्यूज
इंस्टाग्राम (एवरेज लाइक)	
कांग्रेस	1,220,000
भाजपा	26,945
एक्स (एवरेज लाइक)	
कांग्रेस	2,500-3,000
भाजपा	260-300
फेसबुक (एवरेज लाइक)	
कांग्रेस	1,200-1,500
भाजपा	150-250

भड़के खरगो, बोले-इस ड्रामे का खर्च कौन उठाएगा?

एजेंसी। नयी दिल्ली

पीएम नरेंद्र मोदी कन्याकुमारी में ध्यान में लीन हैं. इस पर, कांग्रेस अध्यक्ष मल्लिकार्जुन खरगे ने प्रतिक्रिया दी है. उन्होंने कहा कि राजनीति में धर्म को नहीं लाना चाहिए. राजनीति और धर्म अलग-अलग विषय हैं. मोदी वहां कन्याकुमारी में क्या नुमा कर रहे हैं, वहां 10 हजार लोग हैं. यह देश के पैसे की बर्बादी है. देश में आचार संहिता लागू है. इसका खर्च कौन उठाएगा. अगर इतनी ही आस्था है, तो आप अपने घर पर यह काम करें. अपनी जेब से खर्च उठाएं.

मोदी पर निशाना साधने के अलावा, खरगे ने कहा कि आरक्षण छीनने का कोई सवाल ही नहीं है. आरक्षण एएससी-एस्टी लोगों को आवादी के अनुसार दिया जाएगा. उन्होंने कहा, मोदी गुजरात से हैं. गुजरात का व्यक्ति यह कहता है कि गांधी को नहीं जानता, तो मैं क्या कहूँ. आरएसएस के सदस्य के नाते गोडसे के विचारों और सिद्धांतों का प्रचार किया, लेकिन महात्मा गांधी का नहीं. इंडिया गठबंधन को मिलेगा स्पष्ट जनादेश : इस बीच, कांग्रेस ने कहा कि उसने इस चुनाव में अपने प्रचार के दौरान सकारात्मक एजेंडे को आगे बढ़ाते हुए न्याय के आधार पर वोट मांगा, तो पीएम मोदी ने मंदिर, मटन, मंगलसूत्र और मुजरे के नाम पर प्रचार किया और यही कारण है कि गठबंधन को निर्णायक जनादेश मिलने जा रहा है. कांग्रेस नेतृत्व रमेश ने कहा, उनको है स्टील प्रोडक्शन में ग्रीथ की वजह से किये गये, लेकिन एक का जवाब नहीं मिला. रमेश ने कहा, कांग्रेस पार्टी का चुनाव प्रचार बहुत ही सकारात्मक था. ये भारत जोड़ो न्याय यात्रा का परिणाम था कि हम जनता के बीच पांच न्याय



कांग्रेस के राष्ट्रीय अध्यक्ष मल्लिकार्जुन खरगे.

जिसने 10 साल ध्यान भटकया अब वह खुद ध्यान लगा रहा है

कांग्रेस प्रवक्ता पवन खेड़ा ने कहा, जिस आदमी ने 10 साल सबका ध्यान भटकया, अब वह ध्यान लगा रहा है. जब हम न्याय की बात कर रहे थे, तो मोदी टॉटी और पैस चोरी और मटन की बात कर रहे थे. कांग्रेस के प्रचार ने मोदी को पटरी से उतार दिया. कांग्रेस की सोशल मीडिया विभाग की प्रमुख सुप्रिया श्रीनेत ने कहा कि सोशल मीडिया की पहुंच के मामले में उनकी पार्टी भाजपा से बहुत आगे रही.

और 25 गारंटी के साथ गये. कांग्रेस ने इस यात्रा के दौरान 23 जनवरी से 16 मार्च तक देश के सामने 5 न्याय और 25 गारंटी रखी थी. इसके माध्यम से श्रमिक न्याय, युवा न्याय, किसान न्याय, हिस्सेदारी न्याय, नारी न्याय की बात की गयी. इसका नतीजा हमें मिलने जा रहा है.

बीफ खबरें

बिहार में भीषण गर्मी से 14 लोगों की मौत

पटना। बिहार में जारी भीषण गर्मी के पिछले 24 घंटे में लू लगे से 10 मतदान कर्मियों सहित 14 लोगों की मौत हो गई. अधिकारियों ने यह जानकारी शुक्रवार को दी. सैकड़ों लोग अलग-अलग अस्पतालों में भर्ती कराये गये हैं.

देश में जलाशयों का जल स्तर 23% बढ़ा

नयी दिल्ली। देश में भीषण गर्मी के बीच 150 प्रमुख जलाशयों के भंडारण स्तर में लगातार गिरावट जारी है और यह कुल भंडारण क्षमता का 23 प्रतिशत रह गया है. पिछले वर्ष समान अवधि के दौरान के जल स्तर के मुकाबले मौजूदा जल स्तर में 77 प्रतिशत की कमी दर्ज की गई है.

जीडीपी आंकड़ों ने फिर किया सरप्राइज

मार्च तिमाही में 7.8% की रफ्तार से बढ़ी इकोनॉमी

एजेंसी। नयी दिल्ली



सकल घरेलू उत्पाद (जीडीपी) के आंकड़ों ने एक बार फिर से सरप्राइज किया है. वित्त वर्ष 2024 की आखिरी तिमाही में भारत का सकल घरेलू उत्पाद (जीडीपी) 7.8 फीसदी की दर से बढ़ा है. एक साल पहले इसी अवधि में यह रफ्तार 6.2 प्रतिशत की रही थी. हालांकि अक्टूबर-दिसंबर, 2023 की तुलना में मार्च तिमाही की वृद्धि रफ्तार में नरमी आई है. दिसंबर तिमाही में देश की इकोनॉमी 8.6 प्रतिशत की दर से बढ़ी थी. आर्थिक मोचे पर भारत के प्रमुख प्रतिद्वंद्वी चीन की आर्थिक वृद्धि दर जनवरी-मार्च तिमाही में 5.3 प्रतिशत रही है. सरकारी आंकड़ों के

मुताबिक देश की जीडीपी वृद्धि दर वित्त वर्ष 2023-24 में 8.2 प्रतिशत रही, जबकि वित्त वर्ष 2022-23 में यह सात प्रतिशत रही थी. कोर सेक्टर के आंकड़े : पावर और स्टील प्रोडक्शन में ग्रीथ की वजह से भारत के कोर सेक्टर के आंकड़ों में सुधार हुआ है. कोर सेक्टर के आठ प्रमुख क्षेत्रों ने अप्रैल में 6.2 प्रतिशत की वृद्धि दर्ज की. इस महीने में कोल प्रोडक्शन 7.5 प्रतिशत जबकि पावर प्रोडक्शन 9.4 प्रतिशत रहा. मार्च में कोल प्रोडक्शन 8.7 प्रतिशत और पावर प्रोडक्शन 8.6 प्रतिशत बढ़ा.

बाप रे बाप! महाराष्ट्र के नागपुर में टूटा गर्मी का सालों पुराना रिकॉर्ड, 56 डिग्री पहुंचा तापमान

भीषण गर्मी और लू के थपेड़ों से झुलस रहा पूरा देश

एजेंसी। नागपुर

महाराष्ट्र के नागपुर में हवा के थपेड़ों ने लोगों को परेशान करके रख दिया है. गर्मी के मामले में नागपुर ने दिल्ली का भी रिकॉर्ड तोड़ दिया है. 31 मई को नागपुर का पारा 56 डिग्री दर्ज किया गया. यह देश में अब तक का सबसे अधिक तापमान है. इससे पहले गुरुवार को दिल्ली में 52.9 डिग्री तापमान दर्ज किया गया था. मौसम विभाग की मानें तो नागपुर में आने वाले दिनों में गर्मी से राहत मिल सकती है. शुक्रवार से केरल में मॉनसून के दस्तक देने का अनुमान है. इस दौरान नागपुर सहित विदर्भ में अनेक हिस्सों में बादल छाए रहने की संभावना है, जिसके बाद तापमान में

2 से 3 डिग्री की गिरावट देखी जा सकती है. गर्मी और लू के थपेड़ों से पूरा देश जल रहा है. उत्तरी भारत में भी तापमान 42 के ऊपर देखा जा रहा है. नागपुर में दो स्वचालित मौसम स्टेशनों (एडब्ल्यूएस) ने असामान्य रूप से उच्च तापमान की सूचना दी है, जो 50 डिग्री सेल्सियस से अधिक दर्ज किया गया. ये स्टेशन आईएमडी नेटवर्क का हिस्सा हैं. हाल ही में दिल्ली में ऐतिहासिक 52.9 डिग्री सेल्सियस दर्ज किए जाने के बाद अलार्म बजा दिया है. उत्तर-पश्चिम दिल्ली स्थित मुंगेश्वर एडब्ल्यूएस से प्राप्त आंकड़ों की सटीकता की पुष्टि के लिए वर्तमान में समीक्षा की जा रही है.



केरल पहुंचा मॉनसून, जल्द होगी बारिश

भीषण गर्मी के बीच अच्छी खबर भी है. मॉनसून केरल के तटीय क्षेत्रों में पहुंच चुकी, जिसकी वजह से झमाझम बारिश शुरू हो गई है. मॉनसून नॉर्थवेस्ट बंगाल की खाड़ी, त्रिपुरा, मेघालय, असम, सब हिमालय बंगाल, सिक्किम में भी पहुंच गया है. मौसम विभाग ने बताया है कि आनेवाले दो से तीन दिनों में मॉनसून लक्षद्वीप क्षेत्र, केरल, कर्नाटक, तमिलनाडु और दक्षिण-पश्चिम बंगाल की खाड़ी में दस्तक देगा. झारखंड में रांची समेत राज्य के अन्य हिस्सों दो जून को हल्की बारिश और आंध्र की संभावना है.

56 और 54 डिग्री तापमान दर्ज किया गया

नागपुर के रामदासपेट में एक एडब्ल्यूएस ने 56 डिग्री का आश्चर्यजनक तापमान दर्ज किया. सोनेगांव में मौसम केंद्र में स्थित एक अन्य एडब्ल्यूएस ने 54 डिग्री तापमान दर्ज किया. इस बीच, नागपुर में अन्य एडब्ल्यूएस स्थानों पर अपेक्षाकृत कम तापमान दर्ज किया गया. उदाहरण के लिए, खपरी में केंद्रीय कपास अनुसंधान संस्थान में एडब्ल्यूएस ने 44 डिग्री सेल्सियस दर्ज किया. इसी तरह, रामपेट में भी एडब्ल्यूएस ने 44 डिग्री सेल्सियस तापमान दिखाया. इन तापमान रिकॉर्डों को लेकर चिंता बढ़ गई है, जो भारत में दर्ज की गई सबसे अधिक हो सकती है.



राशिफल

आचार्य प्रणव मिश्रा

मेघ बारहवें चंद्रमा राहु हैं, खचं पर रोक आवश्यक है, बाहर से कोई शुभ समाचार मिलेगा, आपका मन दुखी रहेगा, माता का आप पर स्नेह बना रहेगा एवं माता के आशीर्वाद से आपके कार्य सिद्ध होंगे, हनुमानजी का ध्यान पूजन करें।

वृषभ किया गया कार्य लाभ देगा, लोगों का पूर्ण सहयोग प्राप्त होगा एवं समाज में प्रतिष्ठा बढ़ेगी, भाइयों का सहयोग प्राप्त होगा, माता को हृदय संबंधी रोग हो सकता है, संतान के कार्य सिद्ध होंगे, संतान की सफलता से मन प्रसन्न रहेगा।

मिथुन सरकार से लाभ का मौका मिलेगा, पिता से कोई मार्गदर्शन मिल सकता है, धर्म में मन लगनेगा, वाणी पर नियंत्रण रखें, अधिक क्रोध में किसी का अपमान न करें, नहीं तो विवाद हो सकता है, माता के स्वास्थ्य का ध्यान रखें।

कर्क समय सामान्य है, भाग्य का साथ मिलेगा, भाइयों का पूर्ण सहयोग प्राप्त होगा, माता के आशीर्वाद से कार्य क्षेत्र में सफलता प्राप्त होगी, संतान के लिए शुभ समय है, संतान को पूर्ण सफलता प्राप्त होगी।

सिंह विवाद से बचें, अधिक क्रोध से बचकर रहें, नहीं तो ब्लड प्रेशर अधिक बढ़ने से नुकसान हो सकता है, वाणी पर नियंत्रण रखें, नहीं तो परिवार में विवाद हो सकता है, माता का वर्तमान में क्रोध अधिक रहेगा, सूर्य को जल दें।

कन्या जीवनसाथी से कार्य में सहयोग मिलेगा, लोगों का पूर्ण सहयोग प्राप्त होगा, परिवार में मान-सम्मान बढ़ेगा, माता के स्वास्थ्य में सुधार होगा एवं माता के आशीर्वाद से कार्य क्षेत्र में सफलता मिलेगी, अन्न दान करें।

तुला किसी से विवाद हो सकता है, मौसमी बीमारियों से बचने की आवश्यकता है, धार्मिक कार्य हो सकता है, भाइयों से किसी बात को लेकर मतभेद हो सकता है, माता को हड्डी या जोड़ों से संबंधित भी तकलीफ हो सकती है।

वृश्चिक संतान के कार्य में गति आएगी, मन में धार्मिक विचार उत्पन्न होंगे, भगवान को भक्ति करने से मन को शांति मिलेगी, परिवार में आनंदपूर्ण वातावरण बना रहेगा, भाइयों का सहयोग प्राप्त होगा, अन्न और मिठाई का दान करें।

धनु परिवार में भाइयों से किसी बात को लेकर विवाद हो सकता है, भाइयों से किसी बात को लेकर मतभेद हो सकता है, माता के स्वास्थ्य का ध्यान रखें, संतान पक्ष की ताकिक बुद्धि के कारण विवाद की स्थिति बन सकती है।

मकर पराक्रम से कार्य में गति मिलने से मन खुश होगा, समाज में प्रतिष्ठा प्राप्त होगी, भाइयों का पूर्ण सहयोग प्राप्त होगा, संतान के शिक्षा संबंधित कार्य पूर्ण होंगे, शत्रुओं पर विजय प्राप्त कर पाएंगे, मिठाई का दान करें।

कुंभ उदर विकार हो सकता है, धन संचय के लिए दिन उत्तम है, भाइयों से किसी बात को लेकर मतभेद हो सकता है, माता के स्वास्थ्य का ध्यान रखें, संतान पक्ष की ताकिक बुद्धि के कारण विवाद की स्थिति बन सकती है।

मीन समय बहुत ही उत्तम है, कल जो योजना बनाएंगे एवं उनके क्रियान्वयन के लिए प्रयास करेंगे, दिमाग सक्रिय रहेगा, परिवार का पूर्ण सहयोग प्राप्त होगा, समाज में कोई विशेष पद मिल सकता है, गुरु मंत्र का जाप करें।

झारखंड रक्षा विश्वविद्यालय का हाल-बेहाल शिक्षकों को तीन महीने से वेतन नहीं

रांची। झारखंड रक्षा शक्ति विश्वविद्यालय का हाल बेहाल है, सरकारी नियमों को ताक पर रख कर यह विश्वविद्यालय चलाया जा रहा है, यूनिवर्सिटी यूजीसी की गाइडलाइंस को नहीं मानता है, इस विश्वविद्यालय में कार्यरत आवश्यकता आधारित शिक्षकों को पिछले तीन माह से वेतन का भुगतान नहीं किया गया है, वेतन नहीं मिलने का कारण भी शिक्षकों को नहीं बताया गया है, किसी को नहीं पता कि उन्हें वेतन क्यों नहीं मिल रहा है, इस विश्वविद्यालय में 12 आवश्यकता आधारित शिक्षक हैं, इनकी नियुक्ति पिछले वर्ष नवंबर में 11 माह के अनुबंध पर हुई थी, इन सभी की नियुक्ति जेआरएसयू अधिनियम धारा (9) के पत्र के अनुसार की गई थी, इसके तहत इन्हें महीने में 64 घंटे कक्षा लेनी है, इसके लिए प्रति कक्षा 900 रुपए और 57,700 रुपए वेतन निर्धारित है, शिक्षकों का कहना है कि वेतन के भुगतान में शुरू से ही समस्या आ रही है, इन सभी शिक्षकों को हर घंटे 900 रुपए की मामूली राशि का भुगतान किया जा रहा है, जो यूजीसी के गाइडलाइंस के अनुसार 1500 रुपए प्रति कक्षा से बहुत कम है, यूजीसी के नियमों की अवहेलना खुलेआम हो रहा है।

नियुक्ति के बाद उन्हें वेतन फरवरी में मिला, जिसमें एक-दो शिक्षकों को छोड़ शेष का वेतन कट कर आया, जिसकी कोई स्पष्ट वजह विश्वविद्यालय प्रशासन ने नहीं बताई, कई शिक्षकों का 16000 से अधिक वेतन कट गया, वहीं, हीं मार्च से लेकर मई तक के वेतन का भुगतान इन शिक्षकों को नहीं किया गया है, इनमें कई शिक्षक अन्य राज्यों से हैं, उनके लिए आर्थिक संकट की स्थिति उत्पन्न हो गई है, मार्च में इन अनुबंधन शिक्षकों के साथ विश्वविद्यालय पदाधिकारियों की बैठक हुई थी, जिसमें टीचिंग प्रोफेसर रिपोर्ट (टीपीआर) को नए फॉर्मेट के अनुसार भरने पर सहमति बनी थी, नया फॉर्मेट अप्रैल में शिक्षकों को दिया गया, लेकिन इसे भी लागू नहीं किया जा रहा है।

कार्यक्रम दिनचर्या में चार बदलाव से तंबाकू से होने वाले कैंसर को 60% तक रोका जा सकता है

मुंह के कैंसर का मुख्य कारण है तंबाकू : डॉ विद्यापति

संवाददाता। रांची विश्व तंबाकू निषेध दिवस के अवसर पर रिस्स में कार्यक्रम का आयोजन किया गया, रांची कैंसर के सहयोग से आयोजित कार्यक्रम में मुख्य अतिथि रिस्स निदेशक प्रो (डॉ) राजकुमार ने कहा कि तंबाकू से होने वाले 60% कैंसर को रोका जा सकता है, इसके लिए अपनी दिनचर्या में चार महत्वपूर्ण बदलाव लाने की जरूरत है, पहला नियमित व्यायाम, दूसरा अच्छा खानपान, तीसरा वजन प्रबंधन और चौथा तंबाकू के सेवन से बचना, उन्होंने कहा कि इन बदलावों से कैंसर से बचा जा सकता है, स्वास्थ्य सेवा के निदेशक प्रमुख डॉ सीके शाही ने कहा कि बच्चे क्षणिक आनंद वाली चीजों में उलझ जाते हैं और

आज का दिन बहुत शुभ, क्योंकि लंबे समय के बाद पीएम चुप हैं, साधना में कैमरे की क्या जरूरत पड़ती है समझ से परे : झामुमो मोदी जी पर इसी आंख, कान बंद किए रहा : सुप्रियो भट्टाचार्य

विशेष संवाददाता। रांची
आज का दिन देश के लिए बहुत शुभ है, क्योंकि लंबे समय के बाद प्रधानमंत्री जी चुप हैं, कल तक जो गौड़भक्तों देने वाले थे कि सात पुश्त का पाप निकाल दूंगा, क्यों जरूरत पड़ गयी अपने अंदर के ताप को शांत करने की, 82 दिन के देश के सबसे लंबे चुनाव दौर, लगभग तीन महीने का चुनाव आज तक नहीं देखा था, लेकिन केवल और केवल इस देश को घृणा में बांटने के लिए, भय और आक्रांत को कायम रखने के लिए, आम जनों के मूल मुद्दों को खत्म करने के लिए चुनाव आयोग ने कुत्सित प्रयास किया, उक्त बातें झामुमो महासचिव सह प्रवक्ता सुप्रियो भट्टाचार्य ने रांची पार्टी कार्यालय में आयोजित एक प्रेस वार्ता के दौरान कही, उन्होंने कहा कि छह चरण के बाद कल अंतिम चरण में भारत के

प्रबुद्ध मतदाता मंडली अपनी मुहर लगाएगी, कितने दिनों के बाद पड़े मतदान को छुपाना, व्यक्तिगत स्वार्थ रक्षा के लिए, चुनाव आयुक्त ने तो अपनी आंख मूंदे, कान बंद किए, मुंह पर टेप साट लिया, उनका प्रायश्चित का दिन भी चार जून को होगा, उनको फ्री व फेयर इलेक्शन का जो संविधान ने दायित्व सौंपा था, उस दिन अपने दायित्वों को पूरा करके, आज तक के किए गए पापों से वह मुक्ति पा सकते हैं, जिन भाषा का उपयोग भाजपा के स्टार प्रचारक और अभी वर्तमान के प्रधानमंत्री मोदी जी द्वारा किया गया, उससे भारतीय समाज व्यथित है, जो अन्याय उन्होंने किया, जिस भ्रष्टाचार को उन्होंने बढ़ाया, जो राजनीतिक दुश्मनियों साधों, कमर के नीचे आघात किया, उसका माकूल जवाब अब जनता देगी, जब जनता चुनाव लड़ती है तो वह जानती है कि इस परिपक्व चुनाव में उसका फर्ज क्या है।



82 का दिन का चुनावी अभियान इसे देश ने कभी नहीं देखा, इसी ने आम जनो के मुद्दे को खत्म करने की कोशिश की
चार जून को इसी अपने पापों के दायित्व से मुक्ति पा लेगा, क्योंकि संविधान ने फ्री एंड फेयर इलेक्शन का दायित्व सौंपा था

संथाल में समाज और परिवार को बांटने का काम किया

भट्टाचार्य ने कहा कि एक जून को संथाल में चुनाव होना है, मैं अपनी पार्टी की ओर से यह दावा करता हूँ कि ज्यादा से ज्यादा मतदान हो, कोशिश हो कि 100 प्रतिशत मतदान हो, जितनी भी भीषण गर्मी हो, लोगों को एक दिन के लिए अपने साथ पर्याप्त मात्र में पानी लेकर बूथ तक जाएं और अपना मतदान जरूर करें, क्योंकि यह चुनाव झारखंड के आदिवासी-मूलवासी, दलित,

अल्पसंख्यक, पिछड़े, किसान, युवा महिलाओं, गरीब मजदूरों के अस्मिता, हक एवं अधिकार के लिए है, जिस प्रकार संथाल में भाजपा का अहंकार बोलता है, अडाणी की लूट मची है, उसके खिलाफ वोट करना है, किस प्रकार से समाज को बांटा जा सकता है, यह संथाल में दिखा, इन्होंने केवल समाज को नहीं बांटा परिवार तक को बांट दिया, इस बार बाबा बैजनाथ जो

मनोकामना के नाम से प्रसिद्ध है, जनता के मनोकामना पूरी करेगी, हमें लगता है कि हमलोगों को जिस दिन का इंतजार है, वह वार जून होगा, मैं पूरे दावे के साथ कह सकता हूँ कि 2004 के पुनरावृत्ति 2024 में इंडिया गठबंधन करने जा रही है, इस बार झारखंड सहित देश ने इंडिया के लिए, इंडिया के लोगों के लिए, इंडिया के पक्ष में मतदान किया है।

भट्टाचार्य ने कहा कि एकांतवास में कोई 12 कैमरे लगाता है क्या, तपस्या में कैमरे की जरूरत पड़ती है क्या, हमने तो अपने दादा, दादी, नाना, नानी सबको देखा है कि जब पूजा-पाठ होता था तो बच्चों को बुलाकर सामने बैठा देते थे, और बच्चे हाथ जोड़कर बैठ जाते थे, अभी कोई बच्चे नहीं आ रहे है कि संस्कार सीखे, कैमरे आ रहे है ताकि दुनिया देखे।

भट्टाचार्य ने कहा कि एकांतवास में कोई 12 कैमरे लगाता है क्या, तपस्या में कैमरे की जरूरत पड़ती है क्या, हमने तो अपने दादा, दादी, नाना, नानी सबको देखा है कि जब पूजा-पाठ होता था तो बच्चों को बुलाकर सामने बैठा देते थे, और बच्चे हाथ जोड़कर बैठ जाते थे, अभी कोई बच्चे नहीं आ रहे है कि संस्कार सीखे, कैमरे आ रहे है ताकि दुनिया देखे।

झारखंड में आज लोकसभा चुनाव का चौथा चरण गोड़ा, दुमका और राजमहल में 52 प्रत्याशी हैं मैदान में

52 उम्मीदवारों में नौ करोड़पति, 10 पर आपराधिक मामले दर्ज हैं
निर्दलीय उम्मीदवार अभिषेक आनंद झा के पास 82 करोड़ से अधिक की संपत्ति

राजमहल सीट से ये हैं करोड़पति उम्मीदवार
विजय हांसदा(झामुमो) : 6,20,11,168
लोबिन हेब्रम (निर्दलीय) : 2,35,40,671
सेबेस्टियन हेब्रम (निर्दलीय):1,64,53,613
गोड़ा से ये हैं करोड़पति उम्मीदवार
अभिषेक आनंद झा(निर्दलीय) : 82,35,10,522
अभिशेवर झा, जागरूक जनमत पार्टी) : 2,10,41,149
निशिकांत दुबे (भाजपा) : 74,69,74,208
प्रदीप यादव(कांग्रेस) : 1,59,41,889
दुमका से ये हैं करोड़पति उम्मीदवार
नलिन सोरेन(झामुमो) : 3,67,01,249
सीता सोरेन(भाजपा) : 8,87,74,388

राजमहल सीट से उम्मीदवारों की शैक्षणिक योग्यता
नाम शैक्षणिक योग्यता
ताला मरांडी (भाजपा) : ग्रेजुएट
विजय हांसदा (झामुमो) : 10वीं पास
लोबिन हेब्रम (निर्दलीय) : 10वीं पास
अजीत मरांडी (राष्ट्रीय जनसंघावना पार्टी) : ग्रेजुएट
दीपा टट्टा (निर्दलीय) : ग्रेजुएट
गोपिन सोरेन(सीपीआइ एम) : ग्रेजुएट
खलीफा किस्को (पीपुल्स पार्टी ऑफ इंडिया) : 10वीं पास
लिली हांसदा (समता पार्टी) : पोस्ट ग्रेजुएट
महेश पहाड़िया (निर्दलीय) : 8वीं पास
मरियम मरांडी (बीएसपी) : 10वीं पास
मुंशी किस्को नवयुग प्रगतिशील मोरचा) : साक्षर
पॉल सोरेन(एआइएमआइएम) : ग्रेजुएट
गोड़ा सीट से उम्मीदवारों की शैक्षणिक योग्यता
नाम शैक्षणिक योग्यता
निशिकांत दुबे(भाजपा) : डॉक्टरेट
प्रदीप यादव (कांग्रेस) : ग्रेजुएट
अभिषेक आनंद झा(निर्दलीय) : 12वीं पास
अनूप कुमार (प्रोटेस्ट ब्लॉक) : पोस्ट ग्रेजुएट
अरुण कुमार (नवधर्मसभा) : ग्रेजुएट

दुमका सीट से उम्मीदवारों की शैक्षणिक योग्यता
नाम शैक्षणिक योग्यता
नलिन सोरेन(झामुमो) : 12वीं पास
सीता सोरेन(भाजपा) : 12वीं पास
निर्मल सोरेन(निर्दलीय) : 12वीं पास
पंरेश मरांडी(बीएसपी) : 10वीं पास
राजेश किस्को(सीपीआई) : ग्रेजुएट
रिज मुर्मु (अंबेदकर पार्टी ऑफ इंडिया) : 12वीं पास
संजय टुडू(निर्दलीय) : 12वीं पास
सुशांति हेब्रम(निर्दलीय) : साक्षर
अलेख हांसदा(इंडियन नेशनल सोशलिस्ट) : 10वीं पास
अनिल टुडू(लोकहित अधिकार पार्टी) : 12वीं पास
बेबीलता टुडू(निर्दलीय) : 12 वीं पास
भागहरि सोरेन(निर्दलीय) : ग्रेजुएट
वीरेन मोहली(निर्दलीय) : 10वीं पास
नाशनथन मांडी(पिपुल्स पार्टी ऑफ इंडिया) : ग्रेजुएट
कमिश्नर मुर्मु (निर्दलीय) : 10वीं पास
महासोन मुर्मु (निर्दलीय) : पोस्ट ग्रेजुएट
मनोज हेब्रम(निर्दलीय) : 12वीं पास
मुनी हांसदा(समता पार्टी) : 12वीं पास

यह चुनाव संविधान व आरक्षण हटाने और बचानेवालों के बीच है : कांग्रेस

विशेष संवाददाता। रांची
यह चुनाव संविधान और आरक्षण हटाने की मंशा रखने वाले लोग तथा संविधान और आरक्षण को बचाने की लड़ाई लड़ने वाले इंडिया गठबंधन के बीच है, एक जून को लोकसभा के लिए झारखंड की तीन सीटों पर होने वाले चुनाव में जनता पूरी तरह से संविधान और आरक्षण बढ़ाने की लड़ाई में इंडिया गठबंधन के साथ है, शांति और अहिंसा के मार्गदर्शक बापू के अस्तित्व को नकारने वाले प्रधानमंत्री का घमंड जनता अंतिम चरण के चुनाव में तोड़ेगी, राजमहल, दुमका, गोड़ा की सीटों पर जनता बहुमत से इंडिया गठबंधन के उम्मीदवारों को चुनकर लोकसभा में भेजेगी और संथाल परगना इलाके से भाजपा का सूपडा साफ करेगी, उक्त बातें प्रदेश कांग्रेस प्रवक्ता सोनाल शांति ने कही।

हेमंत और आलमगीर को जेल भेजने का आक्रोश है संथाल में : उन्होंने कहा कि भाजपा ने जिस तरह साजिश के तहत इंडिया गठबंधन के दो कद्दावर नेताओं हेमंत सोरेन और आलमगीर आलम को जेल भेजा है, उससे संथाल के लोगों में भारी आक्रोश है और यह आक्रोश संथाल के क्षेत्र में मतदान के रूप में देखने को मिलेगा, उन्होंने कहा कि झारखंड की 11 सीटों पर जनता ने अपना फैसला सुना दिया है और बाकी तीन सीटों को इंडिया गठबंधन की झोली में डालकर झारखंड की जनता

चुनाव में इतिहास रचेगी, चुनाव के हर चरण में प्रधानमंत्री मोदी और भाजपा के बदले रूप को देखकर लोग बहल हैं, चुनाव के प्रत्येक चरण को सांप्रदायिक

बनाने की लगातार कोशिश भी उनकी नाकाम हो गई, अंतिम चरण के पूर्व वन नेशन व चुनाव को लागू किए जाने का खुलासा करते हुए प्रधानमंत्री और गृह मंत्री ने संविधान में बदलाव की मंशा को जाहिर कर दिया है।

झारखंड स्टेट बार काउंसिल ने लिखा पत्र वकीलों पर हुए हमले व धमकी की लिस्ट मांगी

विनीत आभा उपाध्याय। रांची
अधिवक्ताओं को धमकी मिलने और उनकी हत्या तक कर देने की घटनाओं को झारखंड स्टेट बार काउंसिल ने गंभीरता से लिया है, काउंसिल वैसे अधिवक्ताओं की जानकारी जुटा रहा है, जिन पर आपराधिक हमले हुए हैं या जिन्हें अपराधकर्मियों ने धमकी दी है, इसे लेकर झारखंड स्टेट बार काउंसिल ने राज्य के सभी जिला बार एसोसिएशन और स्टेट बार काउंसिल के सभी सदस्यों को पत्र लिखा है, स्टेट बार काउंसिल, बार एसोसिएशन की मदद से शारीरिक रूप से दिव्यांग वकीलों की जानकारी भी इकट्ठा कर रहा है।

जिन अधिवक्ताओं की हत्या हुई
उल्लेखनीय है कि हाल के वर्षों में झारखंड में कई अधिवक्ताओं के साथ हुई हिंसक घटनाएं हुई हैं, पिछले तीन-चार सालों में 100 से ज्यादा वकीलों के साथ हिंसक घटनाएं हुई हैं, जिन अधिवक्ताओं के साथ हिंसा की घटना हुई हुई है, उसमें अलग-अलग जिलों के सिविल कोर्ट में प्रैक्टिस करने वाले से लेकर झारखंड हाईकोर्ट के वकील शामिल हैं, कुछ मामलों में तो अधिवक्ताओं की हत्या भी हो चुकी है।

जिन अधिवक्ताओं की धमकी मिली
हाल के दिनों में रांची सिविल कोर्ट की अधिवक्ता पूनम कुमारी, चिरंजीवी मंडल, पवन खत्री, सर्फराज अहमद, उदय कुमार, विजय प्रकाश और मनमोहन कुमार को धमकी मिली, इनके अलावा स्टेट बार काउंसिल के सदस्य हेमंत शिकरवार पर भी हजारोंबाग में हमला हुआ था, साहिबगंज के अधिवक्ता इकबाल हुसैन और देवदत्त कुमार ने तो धमकी की प्राथमिकी भी दर्ज करायी है।

सीएम चंपाई सोरेन ने होटवार जेल में हेमंत सोरेन से की मुलाकात



रांची। सीएम चंपाई सोरेन ने शुकवार की सुबह होटवार स्थित बिरसा मुंडा केंद्रीय कारागार पहुंचे, सीएम चंपाई ने यहां पूर्व मुख्यमंत्री हेमंत सोरेन से मुलाकात की, चंपाई सोरेन और हेमंत सोरेन के बीच काफी देर तक बात हुई, हालांकि वर्तमान मुख्यमंत्री और पूर्व मुख्यमंत्री के बीच क्या चर्चा हुई, इसका खुलासा नहीं हो पाया है, बताया जा रहा है कि चंपाई सोरेन ग्रामीण विकास मंत्री आलमगीर आलम से भी मिले, वैसे उनकी मंत्री से मुलाकात की आधिकारिक पुष्टि नहीं हुई है।

व्लासिफाइड
उत्कर्ष साइंस इंटर कॉलेज
SCIENCE • ARTS
नामांकन जारी है!
संघर्षक सूत्र 1- 7991141963, 7209563687, 79707124567

GEETA INTER COLLEGE, H.BAG
SCIENCE | ARTS | COMMERCE
Admission is Going On
9835486174, 99054 84481, 8210363904

राजधानी रांची स्थित रिस्स में कार्यक्रम के दौरान चिकित्सक व प्रतिनिधियों का कॉर्डियोवैस्कुलर और कैंसर जैसी बीमारियों को चपेट में आ जाते हैं, उन्होंने कहा कि समाज को तंबाकू के सेवन से होने वाले दुष्प्रभावों के प्रति जागरूक करने की जरूरत है और इसकी भयावहता को समझाने की जरूरत है

रिस्स के डीन प्रो (डॉ) विद्यापति ने कहा कि तंबाकू मुंह के कैंसर का मुख्य कारण है, बिहार, झारखंड में लोग खैनी का सेवन बरेक-टोक करते हैं, क्योंकि उसमें सिगरेट के पैकेट की तरह कोई चेतावनी भी नहीं होती है और जब मुंह का कैंसर हो जाता है, तब उन्हें खैनी के दुष्प्रभाव के बारे में जानकारी मिलती है। इसलिए जरूरी है कि न सिर्फ शहरी क्षेत्रों में बल्कि गांव- देहातों में लोगों को तंबाकू के सेवन से होने वाली बीमारियों के विषय में जागरूक करें।



शुभम संदेश

एक राज्य - एक अखबार



राज्यभर की खबरों के लिए स्कैन करें



www.lagatar.in

धनबाद, शनिवार 01 जून 2024 • ज्येष्ठ कृष्ण पक्ष 09 संवत् 2081 • पृष्ठ : 12, मूल्य : ₹ 8 • वर्ष : 2, अंक : 53

आमंत्रण मूल्य : ₹ 3 मात्र

ब्रीफ खबरें

पत्थर से कूचकर युवती की हत्या में पुलिस रेस

मैथन। गलफरबाड़ी ओपी क्षेत्र में मुगमा स्टेशन के निकट रेलवे फाटक के बगल में पत्थर से कूचकर अज्ञात युवती की हत्या के मामले में नौवें दिन मृतका की शिनाख्त कर ली गई। कालुबथान ओपी क्षेत्र के छोटा अंबोना जोलहाडीह गांव निवासी मो सिद्धिक की पुत्री तलाकशुदा अफसाना खालुन है। सोशल मीडिया पर बेटे की तस्वीर देख पिता मो सिद्धिक व उसके भाई लाल बाबू ने गलफरबाड़ी ओपी पहुंच कर पहचान की. 22 मई की शाम बिना किसी को कुछ बताये अफसाना घर से निकली तो वापस नहीं लौटी. पुलिस हत्याओं तक पहुंचने का दावा कर रही है.

सरकारी कार्यालय परिसर में बनेगा ग्रीन कैम्पस

धनबाद। नगर निगम की ओर से सभी सरकारी कार्यालय परिसर में ग्रीन कैम्पस बनाया जाएगा. उक्त निर्णय धनबाद नगर निगम की ओर से ली गई है. नगर आयुक्त रविशंकर शर्मा की अध्यक्षता में विश्व पर्यावरण दिवस मनाते हुए बैठक बुलाई गई. जिसमें सहायक नगर आयुक्त, बीसीसीएल के महाप्रबंधक (पर्यावरण) राजीव रंजन, असर, स्विच ऑन, आशा किरण युवा संस्थान, पर्यावरण मित्र, एमकी के प्रतिनिधि सहित अन्य लोग मौजूद रहे. धनबाद नगर निगम के द्वारा विश्व पर्यावरण दिवस को बड़े स्तर पर मनाने का निर्णय लिया है. जो 05 जून (विश्व पर्यावरण दिवस) के अवसर पर किया जाएगा.

दहेज प्रताड़ना में रेलकर्मी को दो वर्ष की सजा

धनबाद। चार लाख रुपए दहेज की मांग को लेकर पत्नी को प्रताड़ित करने के एक मामले में शुक्रवार को प्रथम श्रेणी न्यायिक दंडाधिकारी ऋषि कुमार की अदालत ने फैसला सुनाया। अदालत ने धैर्या निवासी रेलकर्मी दुखीराम मंडल को दो वर्ष की सजा से दंडित किया है. अभियोजन का संचालन सहायक लोक अभियोजक प्रखर श्रीवास्तव ने किया. प्राथमिकी पीड़िता के पिता अशोक कुमार मंडल की शिकायत पर धनबाद थाना में दर्ज की गई थी. प्राथमिकी के मुताबिक 13.5.2007 को दुखीराम मंडल की शादी प्रतिमा मंडल के साथ हुई थी. शादी के समय काफी दान दहेज दी गई थी.

हादसे ने खोली पोल : धनबाद में प्रतिबंधित थाई मांगुर की जमकर हो रही तस्करी, तोपचांची में मछली लदा वाहन पलटा वाहन पलटने के कुछ मिनटों में ही मछली लूट ले गए ग्रामीण

संवाददाता। तोपचांची

शुक्रवार सुबह 7 बजे तोपचांची थाना क्षेत्र अंतर्गत कोटालअड्डा स्थित ओवरब्रिज पर प्रतिबंधित थाई मांगुर मछली लदा पिकअप वैन अनियंत्रित होकर पलट गई. हादसे के बाद मछलियां सड़क पर बिखर गई. जिसे लूटने के लिए ग्रामीणों में आपाधापी मच गई. घरों से निकल कर ग्रामीण सड़क पर आए और लगभग सारी मछलियां लूटकर ले भागे. खबर पाकर तोपचांची थाना की पुलिस घटनास्थल पर पहुंची, लेकिन कोई भी ग्रामीण हाथ नहीं लगे. सभी सड़क से फरार होकर घरों में जा छिपे थे. पुलिस



टायर ब्लास्ट होने के कारण पलटी पिकअप वैन

टीएम एनएक कमियों की मदद से वैन को सड़क से हटाकर जल कर थाना ले गई. वैन के चालक सुबोध कुमार ने कहा कि टायर ब्लास्ट हो जाने के बाद



मछली लूटते लोग



प्रत्यक्षदर्शियों के मुताबिक हादसा इतना भीषण था कि टायर ब्लास्ट होते ही पिकअप वैन पूरी तरह से

पलट गया. वहां से गुजरनेवाली गाड़ी भी रुक गई. ग्रामीणों के अलावा दूसरी गाड़ियों के लोग भी मछली लूट ले गए.

प्रतिबंध के बावजूद 24 साल से हो रही तस्करी

नेशनल ग्रीन ट्रिब्यूनल और भारत सरकार ने वर्ष 2000 में प्रतिबंधित थाई मांगुर मछली की बिक्री व उत्पादन पर रोक लगा रखी है. इसके बावजूद 24 साल से मछली की तस्करी हो रही है. जीटी रोड के रास्ते बंगाल से मांगुर लदा ट्रक व पिकअप वैन समेत अन्य वाहनों को झारखंड, बिहार, यूपी व एपी आदि राज्यों में भेजा जाता है. लोगों का कहना है कि पुलिस व अन्य संबंधित विभाग के अधिकारियों की मिलीभगत से मछली की तस्करी हो रही है.

बिजली को उड़ा ले गई आंधी

आंधी से टूटे तारों की मरम्मत के लिए डीवीसी से पांच घंटे का शट डाउन

सरकारें बदली, अधिकारी बदले लेकिन बिजली का वही रहा हाल

संवाददाता। धनबाद

भीषण गर्मी थी और बिजली गायब थी. लोग त्राहि-त्राहि कर रहे थे और विभाग मौन था. फिर कुदरत ने रहम दिखाया, आंधी-बारिश के साथ मौसम ने करवट ली. लेकिन धनबाद के लोगों का सकून एक बार फिर छिन गया. इस बार आंधी ने बिजली व्यवस्था को ही उड़ा दिया. जनता जनार्दन एक बार फिर सकतें में है. बिजली कब आएगी... अपडेट लिया जा रहा है और विभागीय मोबाइल स्विच ऑफ बता रहे हैं. धनबाद की लाइनों की आबादी के लिए ये कोई नई समस्या नहीं है. हर बार तो झेलते हैं, गर्मी हो या फिर बरसात, बिजली रानी के नखरों को उठाना अब तो आदत में शुमार है. इस बार भी हाल वही है.

जो हां, सरकारें बदल जाएं, अधिकारी बदल जाएं, धनबाद में सड़कों का मकड़जाल फैल जाए, हर चौक-चौराहे पर विकास के कसीदे पड़े जाएं, लेकिन बिजली का दंश दशकों से चुभता रहेगा. हो भी क्यों नहीं,, अब तक विभाग की तरफ से की गई सारी कोशिशों और मेहनत का नतीजा ये है कि धनबाद पिछले एक पखवारे से बिजली को लेकर परेशान है, ये भी बात तय है कि बारिश हुई नहीं कि बिजली गायब हो जाएगी.



खंभे पर चढ़कर बिजली आपूर्ति दुरुस्त करता कर्मी

चिरकुंडा में 8 घंटे बिजली गुल
चिरकुंडा डीवीसी ग्रीड कुमारधुबी के आमकुंडा में 1 लाख 32 हजार वोल्ट तार टूटने व इंसुलेटर सहित अन्य सामान जल जाने के कारण रेलवे की बिजली लाईन 8 घंटे बाधित रही. ईसीएल, बीसीसीएल सहित चिरकुंडा, कुमारधुबी, गलफरबाड़ी, मेढा पंचायत, मुगमा, पंचेत सहित पश्चिम बंगाल के डीसरगढ़ क्षेत्र के लाखों उपभोक्ता करीब आठ घंटा बिजली से महरूम रहे.

जगह-जगह टूटे तार, घंटों गुल रही बिजली

संवाददाता। झरिया

झरिया। गुरुवार की रात आई तेज आंधी-बारिश की वजह से कोलियरी क्षेत्र से लेकर गांव तक तबाही मच गई. कई जगह पेड़ टूट कर तार पर जा गिरे. तार टूटने की वजह से जयरामपुर, लोदना,

जिनागोरा व भागा समेत कई इलाकों में 20 घंटे से अधिक समय तक बिजली गुल रही. जयरामपुर में मेवालाल रजक के आवास पर पेड़ गिरने से आवास क्षतिग्रस्त हो गया. हालांकि घर के लोग बाल-बाल बच गए. बिजली गुरुवार रात से गुल है. लोगों को 20 घंटे से

टुंडी के 225 गांव अंधेरे में डूबे

टुंडी: टुंडी प्रखंड में गुरुवार देर शाम आई आंधी-गरज व बूढ़ा-बांदी के बाद से टुंडी व पूर्वी टुंडी के लगभग 225 गांव अंधेरे में डूबे हुए हैं. इस कारण टुंडी व पूर्वी टुंडी में बिजली को लेकर हाहाकार मचा हुआ है. बिजली विभाग का कहना है कि जहां-तहां तार टूट जाने कारण ऐसी स्थिति उत्पन्न हो गई है. ग्रामीणों का आरोप है कि बिजली विभाग के कर्मियों से अनुसूचित अलर्ट नहीं के कारण हमें

180 से 190 मेगा वाट हो रही खपत

विभाग की मानें तो जिले में आमतौर पर बिजली की खपत 160 से 170 मेगा वाट होती है. भीषण गर्मी के कारण यह खपत बीस मेगा वाट ज्यादा हो रही है. महाप्रबंधक अशोक कुमार सिन्हा ने बताया कि गर्मी के कारण करीब बीस मेगा वाट बिजली की खपत बढ़ी है. इसकी आपूर्ति डीवीसी द्वारा की जा रही है. गुरुवार को डीवीसी के चार ग्रीड ब्रेकडाउन होने की वजह से आपूर्ति बाधित हुई थी, वही शुक्रवार को आंधी के कारण पांच घंटे शट डाउन रहा.

जगह-जगह टूटे तार, घंटों गुल रही बिजली

ज्यादा बीत जाने के बाद भी राहत नहीं मिली है. जयरामपुर सहित आसपास के हजारों लोग बिजली नहीं रहने से गर्मी से तड़प रहे हैं. मोबाइल और इनवर्टर पूरी तरह से बंद गया है. प्रबंधन अंकित कुमार से पूछे जाने पर उन्होंने कहा की जगह-जगह पेड़ टूट कर गिर जाने

से बिजली के पोल व तार क्षतिग्रस्त हो गए हैं. कार्य तेजी से किया जा रहा है. शीघ्र बिजली बहाल हो जाएगी. बिजली नहीं रहने से कोलियरी क्षेत्र में पिट वाटर की सप्लाई बाधित रही. लोगों को नहाने कपड़ा धोने आदि कार्यों में काफी परेशानी हुई.

साला-बहनोई मिलकर करते थे साइबर ठगी

खास बातें

- पुलिस के हथिय चढ़े दो साइबर अपराधी
- 9 मोबाइल, सैकड़ों नंबर व पासबुक की डिटेल थी इनके पास

संवाददाता। धनबाद

धनबाद : साइबर अपराध के खिलाफ धनबाद पुलिस की जारी मुहिम में एक और सफलता मिली है. गुरुवार को

बैंक पासबुक की जानकारी लेकर करते थे शिकार

पुलिस ने कर्मों की तलाशी ली तो मौके से कुल 9 मोबाइल फोन, सिम कार्ड समेत एक बैकअप चार्जर के साथ महत्वपूर्ण दस्तावेज भी बरामद हुए, जिसमें सैकड़ों बैंक खातों, मोबाइल नंबर से जुड़ी जानकारी दर्ज है. इन्हीं बैंक खातों से जुड़ी जानकारी के आधार पर ऑनलाइन ठगी की वारदात को अंजाम देते थे. कई लोगों को अपना शिकार बनाया है. दोनों के खिलाफ पूर्वी टुंडी प्रभारी ने प्राथमिकी दर्ज की है. इन्हें जेल भेज दिया गया है.

रात पूर्वी टुंडी की पुलिस टीम ने साइबर अपराध से जुड़े दो शांतिर अपराधियों को तकनीक की मदद से रंगेहाथ धर दबोचा. एसएसपी एचपी

को. यहां दो साइबर अपराधियों को रंगेहाथ दबोच लिया गया. वे लोग ऑनलाइन ठगी की वारदात को अंजाम देने में जुटे थे. इसी बात की गुप्त सूचना मिली थी कि लटानी ग्राम के दास टोला निवासी प्रेम प्रकाश दास साइबर अपराध की वारदात को अंजाम दे रहा है. छापेमारी के दौरान मौके से आरोपी प्रेम प्रकाश दास व उसके साला गोविंदपुर अपर बाजार निवासी संजय रविदास उर्फ बंटी को पुलिस ने पकड़ा. दोनों ने मिलकर कई वारदातों को अंजाम दे चुके हैं.

राजनीति विपक्ष ने कहा, आदर्श आचार संहिता का उल्लंघन कर रहे प्रधानमंत्री



'मोदी के ध्यान' पर विपक्ष का घमासान

कन्याकुमारी के विवेकानंद रॉक मेमोरियल में ध्यान कर रहे पीएम मोदी

अमित सिन्हा। धनबाद

लोकसभा चुनाव के अंतिम चरण में प्रचार का शोर थमते ही प्रधानमंत्री नरेंद्र मोदी ध्यान में चले गए. अब विपक्ष उनके ध्यान में जाने को लेकर घमासान फैला रहा है. इसे मुद्दा बना रहा है. विपक्ष का कहना है कि अंतिम चरण के मतदान से पहले मोदी जी का ध्यान में जाना आचार संहिता का उल्लंघन है. इसका असर मतदाताओं पर पड़ेगा. जबकि मोदी ध्यान के दौरान मौन व्रत में रहेंगे और कोई भी बयान नहीं देंगे. इधर तमिलनाडु

कांग्रेस की तरफ से मोदी के ध्यान में जाने पर मद्रास हाईकोर्ट में याचिका भी दायर कर दिया है. तमिलनाडु कांग्रेस कमेटी ने मद्रास हाईकोर्ट में दायर याचिका में कहा है कि प्रधानमंत्री की विवेकानंद रॉक यात्रा पर कोई आपत्ति नहीं कर सकता है, लेकिन लोकसभा चुनाव के 7 वें फेज के कूलिंग पीरियड के दौरान उनकी यात्रा हिंदू भावनाओं को भड़काने और अपने आधिकारिक पद का दुरुपयोग करके वोट हासिल करने की कोशिश है. इसलिए इस पर कार्रवाई होनी चाहिए. मालूम हो कि प्रधानमंत्री नरेंद्र मोदी इस समय तमिलनाडु के कन्याकुमारी में प्रसिद्ध विवेकानंद रॉक मेमोरियल में ध्यान कर रहे हैं. खास बात यह है कि इस प्रसिद्ध जगह में ही स्वामी विवेकानंद ने 1892 में ध्यान किया था.

पीएम कुछ भी कर सकते हैं, कानून उनकी जेब में

इधर पीएम मोदी के ध्यान में जाने पर तीखी टिप्पणी करते हुए झामुमो के जिलाध्यक्ष लखी सोरेन ने कहा कि प्रधानमंत्री कुछ भी कर सकते हैं, कानून उनके हाथ में है. सोरेन ने कहा कि अंतिम चरण के मतदान से पहले ध्यान में जाना आदर्श आचार संहिता का उल्लंघन है. इससे चुनाव पर असर पड़ेगा. उन्होंने कहा कि उन्हें जनता देख रही है और इसका जवाब भी देगी. इस बार चुनाव में उन्हें करारी शिकस्त मिलेगी. महागठबंधन 450 सीट लेकर सरकार बनाएगी. आगे कहा कि पीएम नए-नए फरमान जारी कर रहे हैं लेकिन जनता उसे स्वीकार नहीं कर रही है.

आचार संहिता का उल्लंघन नहीं: देवीशरण सिन्हा

धनबाद के वरिष्ठ अधिवक्ता बर बार एसोसिएशन के पूर्वी महासचिव देवीशरण सिन्हा ने कहा कि पीएम का ध्यान में जाना आचार संहिता का उल्लंघन नहीं है. उन्होंने कहा कि यह उनका निजी मामला है. चुनाव प्रचार खत्म होने के बाद ध्यान में जाने पर किसी को क्या आपत्ति हो सकती है.

ट्रक से टकरायी एंबुलेंस, महिला की मौत

मरीज को रांची में भर्ती कराकर दुर्गापुर लौट रही थी महिला

संवाददाता। मैथन

मैथन ओपी क्षेत्र के झारखंड बंगाल सीमा चेकपोस्ट के समीप शुक्रवार को दोपहर में रांची से दुर्गापुर जा रही एक एंबुलेंस खड़ा ट्रक से तेज रफ्तार के साथ टकरा गई. टक्कर

स्थिति बेहद नाजूक देख मैथन पुलिस ने उसे और चालक को एसएनएमएमसीएच भेज दिया. जहां महिला की मौत हो गई. मृतक महिला का नाम रूबी दास है, जो अपने मरीज को रांची के अस्पताल में भर्ती कराकर वापस दुर्गापुर लौट रही थी. इसी दौरान मैथन ओपी क्षेत्र के चेकपोस्ट के समीप चालक को झपकी आ गई और एंबुलेंस खड़ी ट्रक में टकरा गई.

जहरीली शराब से एक की मौत, शव को स्कूल में फेंका

पुलिस को सूचना दिए बगैर कर दिया दाह संस्कार

संवाददाता। मैथन

एयारकुंड मुण्डाघौड़ा में गुरुवार को दोपहर में जहरीली देशी महूआ शराब पीने से मुगमा के 45 वर्षीय उपेंद्र साव की मौत हो गई. फंसने के डर अवैध महूआ शराब कारोबारी ने आननफानन में शव को प्राथमिक विद्यालय मुण्डाघाड़ा के जर्जर भवन के बरामदे में फेंक दिया. शुक्रवार को परिजनों को खबर मिली तो घरवाले पहुंचे और बगैर पुलिस को सूचित कर शव का दाह संस्कार कर दिया. परिजनों को जानकारी दी गयी की लू लागने से उपेंद्र की मौत हुई है. इसलिये परिजनों ने स्थानीय पुलिस को सूचना देना मुनासिब नहीं समझा.



अवैध शराब की बिक्री पर रोक नहीं लगा पा रही पुलिस

अवैध शराब की बिक्री पर पुलिस पूरी तरह से रोक नहीं लगा पा रही है. चुनाव और पूर्व-त्योहार में छापेमारी कर पुलिस खानापूत कर लेती है. वहीं उत्पाद विभाग की टीम भी छापेमारी कर अपनी उपस्थिति दर्ज कर लेती है. जबकि सालों भर धनबाद जिला के कोने-कोने में अवैध शराब का कारोबार होता है.

ब्रीफ खबरे

हाईकोर्ट के आदेश पर वलर्क की नौकरी बहाल

धनबाद। बोकारो जिला दमोदा कोलियरी से वर्ष 2011 में डिसमिस हो चुके क्लर्क श्रीकांत चौहान को हाईकोर्ट के निर्देश पर फिर से नौकरी पर बहाल किया गया है। हाइकोर्ट ने 8 अप्रैल 2024 को संबंधित आदेश पारित किया था। कोलियरी प्रबंधन को आदेश प्राप्त होने के बाद मई माह उनकी मेडिकल जांच कराई गई। मेडिकल जांच में फिट पाए जाने के उपरान्त 27 मई को बोकारो जिला के करमाटांड दामोदा कोलियरी के प्रोजेक्ट आफिसर ने उन्हें तत्काल प्रभाव से कोलियरी के स्ट्रेटिस्टिक्स प्रवेशन में तैनात कर दिया है। बताते चलें कि श्रीकांत ने हाईकोर्ट में करीब तेरह सालों से मुकदमा लड़ा और जीत हासिल की।

देसी कट्टा के साथ युवक गिरफ्तार



तोपचांची। शुक्रवार को अहले सुबह तोपचांची पुलिस ने गुप्त सूचना के आधार पर भुईया चितरो में छापेमारी कर एक देशी कट्टा और एक गोली के साथ युवक को गिरफ्तार किया। गिरफ्तार युवक दिलदार आलम की मेडिकल जांच कराने के बाद जेल भेज दिया गया। तोपचांची थाना प्रभारी संजय कुमार ने बताया कि गुप्त सूचना के आधार पर दिलदार आलम को अवैध हथियार की खरीद-बिक्री करने के आरोप में पकड़ा गया है।

तालाब में डूबने से एक की मौत

केदुआ। केदुआ पांच नम्बर तालाब में गुरुवार की रात 46 वर्षीय राजेश साव उर्फ राजेश ठठेरा की डूबकर मौत हो गयी। तालाब में डूबने व मौत की जानकारी शुक्रवार की शाम तीन बजे स्थानीय निकटवर्ती लोगों को लगी। घरवालों ने वस्त्र से पहचान की। राजेश अमूमन रात 10 बजे तक घर लौट जाता था। रात में घर नहीं लौटने पर सभी उसकी तलाश में जुटे थे। तभी शाम को तालाब में किसी की लाश मिलने की खबर फैली। संभावना जताई जा रही है कि रात में आंधी आने के पूर्व राजेश तालाब में नशे के हालात में हाथ पैर धोने गया गया। पैर फिसल कर वो तालाब में गिर पड़ा और उसकी मौत हो गई। राजेश कचड़ा चुनकर बेचने व उसकी पत्नी दूसरे के घरों में धरलू काम करती थीं। उसको एक पुत्र तीन पुत्रियां हैं।

शॉर्ट सर्किट से घर में लगी आग

झरिया। झरिया थाना क्षेत्र के एना तालाब स्थित डोम बस्ती में गुरुवार की रात शॉर्ट सर्किट के कारण एक घर में आग लग गई। जिससे घर का सारा सामान जल कर खाक हो गया। घर की मालकिन सरस्वती बाउरी ने बताया कि घर के सामने बिजली का पोल है, लेकिन सुरक्षित नहीं होने के कारण घटना हुई है। घर पर दो छोटे-छोटे बच्चे थे। उनको किसी तरह से बचाया जा सका, लेकिन सारा सामान जलकर खाक हो गया, जो काफी मेहनत से खरीदी गई थी। भाजपा अनुसूचित जाति मोर्चा के प्रदेश आइटी सेल प्रभारी बप्पी बाउरी ने इसकी सूचना नेता प्रतिपक्ष अमर बाउरी को दी। अमर बाउरी ने कहा कि इस बावत झरिया के सीओ व एना परियोजना पदाधिकारी से बात करेंगे।

पत्रकार सम्मान समारोह 2024 का आयोजन कायस्थ महासभा ने किया पत्रकारों को सम्मानित



संवाददाता। धनबाद प्रचारिता दिवस के अवसर अखिल भारतीय कायस्थ महासभा जिला धनबाद की ओर से पत्रकार सम्मान समारोह 2024 का आयोजन ओसारा स्ट्रेटोर्ट हरिमंदिर रोड में किया गया। जिसमें मुख्य अतिथि के रूप में वरिष्ठ अधिवक्ता मूमन बाबू, धनबाद बार एसोसिएशन के अध्यक्ष अमरेंद्र कुमार सहाय व अखिल भारतीय कायस्थ महासभा के जिलाध्यक्ष रविभूषण श्रीवास्तव शामिल हुए। मौके पर जिले के विद्वान पत्रकारों को सम्मानित किया गया। जिसमें अरुण वर्णावाल, नवनीत नमन, विद्युत वर्मा, अमित सिन्हा, राजीव रंजन, शांभवी, शिल्पा सिंह, शशिकांत पांडेय, महेश कुमार और सम्मानित किया गया। सभी पत्रकारों को शॉल ओवरएक एक कलम दिया गया।

आउटसोर्सिंग में ब्लास्टिंग के बाद ग्रामीणों ने काटा बवाल

संवाददाता। कतरास शांत कराया। ग्रामीणों ने बताया कि प्रबंधन हमलों के साथ वादा खिलाफी कर रही है। कॉलोनी से सटाकर पैच में ब्लास्टिंग किया जा रहा है। पिछले दिनों प्रबंधन द्वारा हमलों को ब्लास्टिंग करने से पूर्व दूसरे जगह शिफ्ट कराने का आश्वासन दिया गया था। जबकि आज तक पूरा नहीं किया। कंपनी ने ब्लास्टिंग शुरू कर दी है। हमलों का आवास पूरी तरह से जर्जर है। कभी भी बड़ी घटना हो सकती है। लोगों ने तैतुलमारी में खाली पड़े आवास में शिफ्ट कराने की मांग कर रहे थे। पीओ संजय सिंह ने कहा कि सिजुआ 10 नंबर कालोनी के पीछे और पुराने कोलियरी कार्यालय परिसर में जगह दिया गया है। सभी को वहीं बसाया जाएगा।

मतगणना के दौरान ध्यानपूर्वक करें काम : उपायुक्त

काउंटिंग स्टाफ स्ट्रांग रूम से मतगणना हॉल तक ले जायेंगे कंट्रोल यूनित

खास बातें

- काउंटिंग के दौरान मतदान केंद्र में दिया जाएगा फ्लो चार्ट

संवाददाता। धनबाद

मतगणना के दौरान सभी काउंटिंग स्टाफ ध्यानपूर्वक अपना काम करें। इलेक्शन ड्यूटी के दौरान थोड़ी सी लापरवाही भारी पड़ सकती है। उपरोक्त बातें जिला निर्वाचन पदाधिकारी सह उपायुक्त माधवी मिश्रा ने आज न्यू टाउन हॉल में काउंटिंग स्टाफ को दिए जा रहे प्रशिक्षण के दौरान कहीं। उन्होंने कहा कि चुनाव आयोग के निर्देशानुसार



काउंटिंग स्टाफ स्ट्रांग रूम से मतगणना हॉल तक कंट्रोल यूनित ले जाएंगे। काउंटिंग के बाद उसे वापस स्ट्रांग रूम में रखेंगे। काउंटिंग की पूरी प्रक्रिया के दौरान उन्हें कंट्रोल यूनित को लाना है और वापस ले जाना है। उन्होंने कहा

उपायुक्त ने लिया मतगणना स्थल का जायजा

जिला निर्वाचन पदाधिकारी सह उपायुक्त माधवी मिश्रा ने आज कृषि बाजार समिति पहुंचकर मतगणना से संबंधित तैयारियों का जायजा लिया। सबसे पहले उन्होंने स्ट्रांग रूम की निगरानी कर रहे सीसीटीवी कैमरे के सेंटरलाइज्ड कंट्रोल रूम का निरीक्षण किया। इसके बाद विधानसभा बार बनाए गए मतगणना हॉल का निरीक्षण किया। वहीं मौसम को देखते हुए उन्होंने निर्बाध विद्युत आपूर्ति सुनिश्चित करने तथा वाटरप्रूफ शेड बनाने का निर्देश दिया। निरीक्षण के दौरान उपायुक्त माधवी मिश्रा, जिला जनसंपर्क पदाधिकारी सुनिल कुमार सिंह, भवन प्रमंडल, विद्युत आपूर्ति सहित अन्य विभागों के पदाधिकारी मौजूद थे।

बटन, सील सहित अन्य के संबंध में विस्तार से बताया। इस अवसर पर उपायुक्त माधवी मिश्रा, उप विकास आयुक्त सादत अनवर, एडीएम लॉर्ड एंड ऑर्डर हेमा प्रसाद, डीसीएलआर संतोष गुप्ता, निदेशक डीआरडीए राजीव रंजन, जिला आपूर्ति पदाधिकारी जियाउल अंसारी, उप निर्वाचन पदाधिकारी कालीदास मुंडा, मुख्य प्रशिक्षक दिलीप कुमार कर्ण, राजकुमार वर्मा, संजय कुमार, कुमार वंदन, कुलदीप सिंह अन्य लोग मौजूद थे। वहीं एक अन्य बैठक में प्रशिक्षण कोषांग के नोडल पदाधिकारी सह डीसीएलआर श्री संतोष गुप्ता ने ऑनबैंच सेल में प्रतिनियुक्त पदाधिकारी एवं कर्मियों को उनके दायित्व के संबंध में समाहरणालय में ब्रीफ किया।

कोर्ट की खबरे

नाबालिग से दुष्कर्म में 15 साल की कैद

धनबाद। शहीद की नीयत से नाबालिग को बहला फूसला कर ले जाने और उसके साथ दुष्कर्म करने के एक मामले में धनबाद पोक्सो के विशेष न्यायाधीश प्रभाकर सिंह की अदालत ने मामले के नामजद आरोपी झरिया निवासी चंदन चौधरी को पंद्रह वर्ष कैद एवं पंद्रह हजार रुपए जुर्माना से दंडित किया है। 29 मई को अदालत ने उसे दोषी करार दिया था। अदालत ने सजा के बिंदु पर सुनवाई के लिए शुक्रवार की तारीख निर्धारित की थी। आरोपी चंदन इस मामले में 4 मई 2023 से फरार है। इसकी अनुपस्थिति में ही अदालत ने अपना फैसला सुनाया। प्रारंभिकी पीड़िता के मां की शिकायत पर झरिया थाना में 13 मई 2017 को दर्ज की गई थी। प्रारंभिक के मुताबिक 1 फरवरी 2017 को आरोपी पीड़िता को बहला फूसला कर अपने साथ ले गया था। पुनः एक मई 2017 को पीड़िता स्कूल जा रही थी तो आरोपी ने उसे जबरन अगवा कर लिया मारुति वैन में बैठ कर पुणे ले गया। जहां उसे 20-25 दिन रखा आरोप था कि उसके साथ आरोपी ने लगातार दुष्कर्म किया। अनुसंधान के बाद पुलिस ने 30 जून 2017 को आरोपी के विरुद्ध आरोप पत्र दायर किया था। 9 फरवरी 2018 को आरोप तय होने के बाद सुनवाई शुरू हुई थी। इस दौरान अभियोजन के द्वारा कुल आठ गवाहों का परीक्षण कराया गया।

नाबालिग से छेड़छाड़ के आरोपी को पांच वर्ष की सजा

धनबाद। नाबालिग के साथ छेड़छाड़ करने के एक मामले में धनबाद पोक्सो के विशेष न्यायाधीश प्रभाकर सिंह की अदालत ने मामले के नामजद आरोपी तिसरा निवासी देवू बाऊरी को दोषी करार देते हुए उसे पांच वर्ष कैद एवं 27 सौ रुपए जुर्माना की सजा सुनाई है। देवू बाऊरी इस मामले में एक साल से फरार चल रहा है। इसकी अनुपस्थिति में अदालत ने अदालत ने अपना फैसला सुना दिया। प्रारंभिक की पीड़िता के मां के शिकायत पर 2 जनवरी 2021 को दर्ज की गई थी। प्रारंभिक के मुताबिक 2 जनवरी 2021 के शाम 6:00 बजे जब पीड़िता की मां राशन लेने के लिए दुकान गई थीं। उसकी 16 वर्षीय नाबालिक बच्ची को घर में अकेला पाकर देवू बाऊरी उसके घर में घुस गया और उसके साथ छेड़छाड़ करने लगा। जब पीड़िता ने इसका विरोध किया तो देवू बाऊरी ने शीशा तोड़कर उसे जान मारने की धमकी दी और कहा कि तुमसे शादी करूंगा। हो-हल्ला की आवाज सुनकर वह भाग गया। अनुसंधान के बाद पुलिस ने इस मामले में 28 फरवरी 21 को आरोप पत्र दायर किया था। 14 जुलाई 2021 को आरोप तय होने के बाद सुनवाई शुरू हुई थी। इस दौरान अभियोजन में पांच गवाहों का परीक्षण कराया था।

रंजीत हत्याकांड में गवाह पेश करने का आदेश

धनबाद। रंजीत सिंह हत्याकांड में शुक्रवार को जिला एवं सत्र न्यायाधीश दुर्रेश चंद्र अवस्थी की अदालत में सुनवाई हुई। अपर लोक अभियोजक समित प्रकाश ने गवाह पेश करने हेतु समय की याचना की। अदालत ने अभियोजन को गवाह पेश करने का आदेश दिया है। 21 अगस्त को अपराधियों ने झारखंड विकास युवा मोर्चा के जिला अध्यक्ष एवं बीकेबी के प्रबंधक रंजीत सिंह को गोली मारकर हत्या कर दी थी। केदुआडीह पुलिस ने फहीम के भांजे गोपी, रितिक खान, साजीद, पंकज कुमार यादव, वरुण कुमार विश्वकर्मा ऊर्फ बंटी ऊर्फ बिट्टू, मो0 औरंगज़ेब, शमशाद अख्तर उर्फ विककी के विरुद्ध दर्ज की गई थी।

दुष्कर्म के आरोपी को 10 वर्ष की कैद

धनबाद। 60 वर्षीय वृद्ध के घर में घुस कर उसके साथ दुष्कर्म करने के मामले में शुक्रवार को जिला एवं सत्र न्यायाधीश रजनीकांत पादक की अदालत ने फैसला सुनाया। अदालत ने पुटकी निवासी बबलू सिंह को 10 वर्ष कठोर कारावास की सजा सुनाई है। अभियोजन का संचालन लोक अभियोजक अवधेश कुमार ने किया। इस संबंध में पीड़िता द्वारा पुटकी थाना में प्रारंभिकी दर्ज कराई गई थी। पीड़िता कुष्ठ कॉलोनी की रहने वाली है जबकि अभियुक्त होटल संचालक है। पुलिस ने अनुसंधान के उपरान्त बबलू सिंह के खिलाफ अदालत में आरोप पत्र सर्मापित किया था। अदालत ने 27 मई 2019 को आरोप गठित कर केस का विचारण शुरू किया था। 15 मई 2024 को अदालत ने आरोपी का सफाई बयान दर्ज किया था।

रंजय हत्याकांड में अनुसंधानकर्ता की गवाही जारी

धनबाद। झरिया के पूर्व विधायक संजीव सिंह का करीबी माना जाने वाला रंजय सिंह हत्याकांड में शुक्रवार को अनुसंधानकर्ता निरंजन तिवारी की गवाही हुई। समय अभाव के कारण शुक्रवार को अनुसंधानकर्ता की गवाही पूरी नहीं हो सकी। अदालत ने गवाही को अगली तारीख 7 जून को निर्धारित की है। अनुसंधानकर्ता का जिरह करने वाले बचाव बत्थे के वरीय अधिवक्ता समर श्रीवास्तव, आयुध श्रीवास्तव एवं सिद्धार्थ शर्मा ने बताया कि अनुसंधानकर्ता ने अपने बयान में कहा कि घटना दिनांक 29 जनवरी 2017 को घटी थी, 30 जनवरी 2017 को प्रारंभिकी दर्ज की गई थी। 4 अगस्त 2018 तक स्वीकारोक्ति बयान को छोड़कर नंदकुमार सिंह उर्फ बबलू उर्फ रंजय सिंह उर्फ मामा और हर्ष सिंह के विरुद्ध क्या-क्या साक्ष्य मिला था। वह उसने कांड दैनिकी में अंकित किया है। 4 अगस्त 2018 तक किसी स्वतंत्र साक्षी ने नहीं कहा कि उन्होंने नंदकुमार सिंह उर्फ बबलू उर्फ रंजय सिंह उर्फ मामा और हर्ष सिंह को घटना करवा देखा था।

आंधी-बारिश से सकून तो मिला लेकिन तबाही भी साथ आई

धनबाद। भीषण गर्मी के बाद आई आंधी-बारिश ने सकून तो दिया है लेकिन तबाही का भी मंजर पेश कर दिया है। दर्जनों स्थानों पर पेड़ गिर गए, रास्ते बंद हो गए, दीवारें ढह गईं और धनबाद को काफी नुकसान झेलना पड़ा। आंधी के कारण कई ट्रेनों का परिचालन भी बाधित रहा। शहर की बिजली व्यवस्था भी गुल रही। सड़कों पर जल जमाव हो गया। धनबाद के लोग इस आंधी-पानी से उबरने की कोशिशों में जुट गए हैं।

हाईटेशन तार पर गिरा पेड़ मौर्य समेत कई ट्रेनें रुकतीं

मधुवन। कतरास-फुलारीटांड स्टेशन के मध्य बुंदोरा रेलवे हॉल्ट के समीप तेज आंधी व बारिश के दौरान हाईटेशन तार पर एक पेड़ गिर पड़ा। जिससे बिजली की आपूर्ति टप हो गई और मौर्य एक्सप्रेस समेत कई ट्रेनें जहां-तहां खड़ी हो गईं। पेड़ गिरने से हाईटेशन तार के साथ-साथ पोल भी क्षतिग्रस्त हो गईं। रेलवे को सूचना मिलने पर चंद्रपुरा और धनबाद स्टेशन से टावर वैगन पहुंचा। फिर ग्रामीणों की मदद से रात 11:30 बजे अप लाइन को विलयर किया गया। डाउन लाइन को आंधी रात के बाद 02:30 बजे विलयर किया गया। इसके अलावा बोकारो-राजगंज मुख्य मार्ग के सोनारडीह फोरलेन सड़क पर कई छोटे-बड़े पेड़ गिरे। जिसके कारण घंटों जाम लगी रही। खरखरी कॉलोनी में भी बीसीसीएल के कई आवासों पर पेड़ गिरने से घर क्षतिग्रस्त हो गए।



कतरास में भू-धंसान से घर का कमरा जमींदोज



संवाददाता। कतरास अचानक जोरदार आवाज के साथ मेरे मकान का एक कमरा जमीन में धंस गया। कमरे में रखा सामान भी जमीन में समा गई। आए दिन इस तरह की घटनाएं इलाके में हो रही हैं। बीसीसीएल प्रबंधन लोगों को सुरक्षित स्थान पर बसाने की बजाए हमेशा टालमटोल कर रही है। उल्लेखनीय है कि करीब एक सप्ताह पूर्व भी यहां भू-धंसान की घटना हुई थी। जिससे एक मकान जमींदोज हो गया था। घटना के बाद बीसीसीएल प्रबंधन जरूरत पड़ने पर पहुंच कर लोगों को तत्काल सुरक्षित स्थान पर बसाने का आश्वासन दिया था, लेकिन अभी तक पूरी नहीं हुआ है। जिससे लोगों में आक्रोश है।

पेंशन रिवीजन के लिए सरकार को लिखा पत्र कोल पेंशनर्स एसो. ने नई उर्जा के साथ संघर्ष का निर्णय लिया

खास बातें

- कोल पेंशनर्स एसोसिएशन के सदस्यों ने बैठक कर समस्याओं पर विचार-विमर्श किया

संवाददाता। मैथन

कोल पेंशनर्स एसोसिएशन की बैठक शुक्रवार को एसोसिएशन के अध्यक्ष मदन सिंह के आवासीय कार्यालय मुगमा में हुई। बैठक में सर्वसम्मति से नई उर्जा के साथ संघर्ष करने का निर्णय लिया गया। कहा गया कि घटना के बाद बीसीसीएल प्रबंधन जरूरत पड़ने पर आमरण अनशन भी किया जाएगा। बैठक की अध्यक्षता करते हुए एसोसिएशन के अध्यक्ष मदन सिंह ने सेवानिवृत्त कर्मियों के पेंशन रिविजन में हो रहे विवाद पर चिंत



जाहिर किया। पेंशन स्कीम 1998 की धारा 22(3) के अनुसार हर तीन वर्ष में एक बार पेंशन रिवीजन होना चाहिए, लेकिन दुर्भाग्य है कि आज तक इस धारा का क्रियान्वयन नहीं किया गया है। जिसके कारण सेवानिवृत्त कर्मचारियों को आर्थिक तंगी से जूझना पड़ रहा है। पेंशन रिविजन के लिए एसोसिएशन ने राष्ट्रपति, प्रधानमंत्री, कोयला मंत्री, कोल इंडिया व सीएमपीएफ को लिख-लिख कर थक गया, लेकिन कहीं से कोई कार्रवाई नहीं हुई। थक हार कर एसोसिएशन ने पेंशन रिविजन को लेकर सुप्रीम कोर्ट में याचिका दायर किया। सुप्रीम कोर्ट ने याचिका को दिल्ली हाईकोर्ट में हस्तान्तरण कर दिया। आज 9 वर्ष हो गए, लेकिन दिल्ली हाईकोर्ट में 62 बार पेशी के बाद भी पेंशनरों को न्याय नहीं मिला। इसलिए कोयलांचल के पेंशनर अब अपनी मांगों को लेकर संघर्ष का रास्ता अपनाएंगे।

लाखों की कमाई देने वाली झील में माडा की व्यवस्था शून्य प्रवेश द्वार पर बना रखा है एंट्री प्वाइंट, हर वाहन से ली जाती है रकम

अक्षय चौबे। तोपचांची तैनात माडा कर्मियों का 46 माह से वेतन नहीं झील प्रतिमाह माडा को लाखों की कमाई देती है लेकिन विडंबना की बात यह है कि झील में कार्यरत माडा कर्मियों को वेतन नहीं मिल पा रहा है। नाम नहीं छापने के शर्त पर माडा कर्मियों ने बताया कि उन्हें 46 माह से वेतन नहीं मिला है। ऐसे में झील में उनकी तैनाती और परेशान करने वाली है।

झील में नहीं है सुरक्षा का इंतजाम झील में पर्यटकों की सुरक्षा का कोई इंतजाम नहीं है। झील में आने वाले पर्यटकों की सुरक्षा भगवान भरोसे होती है। सीजन के दौरान झील में जिला प्रशासन की ओर से कुछ पुलिस बल की तैनाती रहती है। ये खास तैनाती जनवरी के पहले सप्ताह के बाद हटा ली जाती है, जबकि शेष पूरे साल यहां सुरक्षा का कोई इंतजाम नहीं होता है।

माडा ने फर्नीचर तक बेच दिया : विकास



जिला परिषद सदस्य विकास महतो ने कहा कि झील के विकास को लेकर जिला परिषद के सदसन में प्रमुखता से आवाज उठाते रहे लेकिन विभाग ने झील की ओर ध्यान नहीं दिया। माडा ने सिर्फ पानी बेचने का काम किया है। पर्यटकों के लिए एक ईंट भी माडा ने नहीं जोड़ी। झील का लगातार धन निकला जा रहा है। भवन में लगे फर्नीचर को बेच दिया गया। झील घूमने आने वाले सेलार्नियों की सुरक्षा का यहां कोई इंतजाम नहीं है। पर्यटकों के लिए शौचालय तक की व्यवस्था नहीं है।

ब्रीफ खबरें

वाहन चेंकिंग में दो लाख जव्व

साहिबगंज। मंडरो प्रखंड मिर्जाचौकी चेकनाका एनएच 80 मुख्य सड़क पर शुक्रवार को वाहन जांच के दौरान एक चार पहिया वाहन से 1,19,800 तथा दूसरी चार पहिया वाहन से 86000 और एक दो पहिया वाहन से 1,17,750 रुपया बरामद किया गया। इस दौरान दो पहिया वाहन वालों के पैसे की जांच पड़ताल कर सही पाए जाने पर छोड़ दिया गया। समाचार लिखे जाने तक चार पहिया वालों से जांच पड़ताल चल रही थी। मिर्जाचौकी चेकनाका पर तैनात प्रशासन के द्वारा बताया गया कि राशि को जप्त कर जिला को सूचनाथ कर दिया गया है।

वैन और कंटेनर में टक्कर, दो घायल डुमरी।

डुमरी। डुमरी थाना क्षेत्र के कोठी बगोचा के समीप एन एच-19 पर शुक्रवार की अहले सुबह आम लदा एक पिक-अप वैन पलट जाने से उड़ीसा निवासी वाहन का चालक मंहेस प्रधान (43) एवं उप चालक भोला पात्र (41) घायल हो गया, जिसे पुलिस द्वारा एनएच-19 के एम्बुलेंस से रेफरल अस्पताल पहुंचाया गया। जहां प्राथमिक इलाज के बाद बेहतर इलाज हेतु धनबाद रेफर कर दिया। बताया जाता है कि भागलपुर से आम लोड कर राउरकेला उड़ीसा जा रहा था, तभी उक्त स्थान पर वैन को एक कंटेनर ने जोरदार टोकर मार दिया। जिससे वाहन अनियंत्रित होकर सड़क किनारे पलट गया। घटना के बाद लंदे आम सड़क पर बिखर गया।

तेज आंधी बारिश से बिजली रात भर गुल

डुमरी। बीती रात क्षेत्र में आये तेज आंधी और बारिश से जहां कई क्षेत्रों की बिजली रातभर गुल रही, वहीं कुछ क्षेत्रों में पेड़ उखड़ गए और बिजली ट्रॉंसफार्मर गिर गया। जंकि शुकुवार को भी बिजली की अंध मिचौली का खेल जारी रहा, जिससे खासकर छोटे-छोटे बच्चे उमस भरी गमी में परेशान रहे। आंधी पानी से वनांचल चौक समीप लदा इमली पेड़ का एक बड़ा डाली टूटकर बिजली तार पर गिर गया, जिससे वनांचल चौक के परिषद दिशा और जामताड़ा रोड तथा रेफरल अस्पताल का बिजली रात भर गुल रहा। सुबह 10:30 बजे उक्त क्षेत्रों में बिजली बहाल हुई। जबकि इसी दिन बाजार ग्रामीण जलापूर्ति योजना का बिजली ट्रॉंसफार्मर पील सहित टूट कर गिर गया, जिससे क्षेत्र में पेयजल आपूर्ति बाधित हो गया। इधर नगर में भी विद्युत ट्रॉंसफार्मर गिर जाने से वहां बिजली आपूर्ति बाधित है।

विश्व तम्बाकू निषेध दिवस पर दिलाई शपथ

साहिबगंज। शुक्रवार को विश्व तम्बाकू निषेध दिवस के शुभ अवसर पर सिविल सर्जन कार्यालय सभागार साहिबगंज में सिविल सर्जन डॉ॰ अरविन्द कुमार के नेतृत्व में तम्बाकू निषेध जागरूकता हेतु सभी स्वास्थ्य कर्मियों के बीच तम्बाकू निषेध के लिए शपथ एवं हस्ताक्षर अभियान का आयोजन किया गया। जिसमें सिविल सर्जन के द्वारा तम्बाकू के दुष्परिणाम एवं इससे होने वाले विभिन्न जांच बीमारियों के बारे में बताया गया। वहीं साथ ही सिविल सर्जन के द्वारा तम्बाकू निषेध जागरूकता हेतु सभी को शपथ दिलाई गई एवं हस्ताक्षर अभियान चलाया गया।

मतगणना को लेकर पदाधिकारी-कर्मियों को समाहरणालय सभागार में मिला प्रशिक्षण इटीपीबी वैध या अमान्य की गंभीरता से करेंगे जांच : डीडीसी

संवाददाता। बोकारो

समाहरणालय स्थित सभागार में शुक्रवार को जिला निर्वाचन पदाधिकारी सह उपायुक्त विजया जाधव के निदेश पर शुक्रवार को पोस्टल बैलेट-इलेक्ट्रॉनिकली ट्रॉंसमिटेड पोस्टल बैलेट (इटीपीबी) की मतगणना को लेकर मतगणना कर्मी, कार्टिंग सुपरवाइजर व कार्टिंग पदाधिकारियों को प्रशिक्षण दिया गया। मौके पर उप विकास आयुक्त संदीप कुमार, डीपीएलआर निदेशक श्रीमती मेनका, नोडल पदाधिकारी पोस्टल बैलेट कोषांग वंदना शेजवलकर, जिला सूचना विज्ञान पदाधिकारी धनंजय कुमार आदि उपस्थित थे।

प्रशिक्षण सत्र में उप विकास आयुक्त संदीप कुमार ने प्रशिक्षण में बताई गई बातों को ध्यान से सुनने एवं उसका अवसर: अनुपालन करने का निर्देश दिया। कहा कि पोस्टल बैलेट-इलेक्ट्रॉनिकली ट्रॉंसमिटेड पोस्टल बैलेट की गणना में कई बारिकियों को

अंतिम चरण के चुनाव के लिए तीन संसदीय क्षेत्र के बूथों पर मतदान कर्मी पहुंचे दुमका, साहेबगंज और गोड्डा में आज डाले जायेंगे वोट

संवाददाता। जामताड़ा/ साहेबगंज/गोड्डा

लोकसभा के अंतिम चरण में दुमका, साहेबगंज और गोड्डा में चुनाव शांतिपूर्ण सम्पन्न कराने के लिए जिला प्रशासन ने पूरी तैयारी कर ली है। तीनों संसदीय क्षेत्र के सभी बूथों पर मतदान कर्मी आज सुबह से ही खाना होना शुरू कर दिया। कई बूथों पर आज शाम तक मतदान कर्मी पहुंच गये और बूथ स्थल का जायजा लिया। जबकि कई बूथों पर शनिवार अहले सुबह मतदान कर्मी पहुंच जायेंगे। दुमका संसदीय क्षेत्र अंतर्गत 08-नाला एवं 09-जामताड़ा विधानसभा क्षेत्र के 698 बूथों पर शुक्रवार की शाम मतदान कर्मी पहुंच गये। मतदान केंद्रों पर पहुंचकर कर्मियों ने व्यवस्था का जायजा लिया और बूथ से संबंधित जानकारी ली। जामताड़ा समाहरणालय के समीप आउटडोर स्टैंडियम से मतदान कर्मियों को सुबह 10 बजे से खाना दिया गया। इस दौरान जिला निर्वाचन पदाधिकारी सह डीसी कुमुद सहाय ने चुनाव आयोग के दिशा-निर्देश



से अवगत कराया। करीब 177 वाहनों से 2792 मतदान कर्मियों को भेजा गया। वहीं साहिबगंज से जिला निर्वाचन पदाधिकारी-सह- उपायुक्त हेमंत सती एवं पुलिस अधीक्षक कुमार गोवर के नेतृत्व में मतदान कराने वाले कर्मियों को इवीएम, वीवीपैट एवं अन्य सामग्री के साथ पुलिस लाइन में बने डिस्पेंस सेंटर से कड़ी सुरक्षा के बीच मतदान केंद्र के लिए खाना दिया

गया। साहेबगंज जिला के विधानसभा क्षेत्र बोरियो, बरहेट, राजमहल विधानसभा क्षेत्र में कुल 1006 बूथ हैं एवं लोकसभा क्षेत्र में आने वाले कुल बूथ की संख्या 2020 हैं। जो 1531 भवनों में स्थित है। जिला प्रशासन द्वारा 974 बूथ में सभी मूल- भूत सुविधा उपलब्ध कराया गई है। संवेदनशील बूथ की संख्या 687 है। सभी बूथों पर मतदान कर्मी पहुंच गये। जबकि गोड्डा संसदीय क्षेत्र के लिए चुनाव कराने हेतु मतदान कर्मियों का दल अपने गंतव्य की ओर खाना हो गए। पॉलीटेक्निक कॉलेज सिक्टिया स्थित केंद्र से चुनाव सामग्री लेने को लेकर दिनभर गहमागहमी बनी रही। संसदीय क्षेत्र के लिए मतदान का कार्य शनिवार 01 जून को सुबह 07.00 बजे से आरंभ होकर शाम 05.00 बजे तक चलेगा। जिले में लगभग बीस लाख मतदाता अपने मत का करेंगे। मतदान कर्मियों की सुविधा के लिए जिले के विभिन्न विधानसभा क्षेत्र के लिए अलग अलग पंडाल बनाया गया था। जिले के सभी 1178 मतदान केंद्रों के लिए 1178 मतदान दल खाना दिया गया।

मोबाइल टावरों को काटकर चोरी करने वाले गिरोह का भंडाफोड़ दो वाहन, गैस सिलेंडर, कटर के साथ चार अपराधी गिरफ्तार



खास बातें

● सभी अपराधी बोकारो के रहने वाले

● गुप्त सूचना पर पुलिस ने की कार्रवाई

संवाददाता। बोकारो

हरला थाना की पुलिस ने मोबाइल टावरों को काटकर चोरी करने वाले गिरोह के चार अपराधियों को पकड़ कर जेल भेज दिया। पुलिस ने पकड़े गये अपराधियों के पास से दो वाहन,

चोरी के लिए प्रयोग जाने वाला औजार एवं अन्य सामग्री को भी जब्त किया है। प्राप्त समाचार के अनुसार पुलिस अधीक्षक के सूचना व निर्देशानुसार पुलिस उपाधीक्षक (सु०) आशीष महली एवं पुलिस उपाधीक्षक (नगर) आलोक रंजन के संयुक्त नेतृत्व में टीम गठित की गई थी। गठित टीम को सूचना मिली की हरला थाना अन्तर्गत ग्राम- पंचौरा एवं शिवुवंड के बीच कुछ संदिग्ध व्यक्तियों द्वारा झारखंड ऊर्जा संरक्षण निगम लिमिटेड, झारखंड सरकार के अन्तर्गत 132 केबीडी/सी चंदनकियारी जैनामोड संरक्षण लाईन हेतु निर्माण हो रहे नए टावरों को

सर्पदंश से बच्ची की मौत उपायुक्त ने लिया संज्ञान

संवाददाता। बोकारो

गोमिया प्रखंड के ललपनिया के महूआटांड थाना के बड़की पुनू निवासी 9 वर्षीय प्रिया कुमारी को सांप काटने के बाद चिकित्सक नहीं मिलने से मौत का मामला प्रकाश में आने पर उपायुक्त विजया जाधव ने मामले में संज्ञान लिया है। उन्होंने गोमिया सामुदायिक स्वास्थ्य केंद्र (सीएचसी) में उक्त तिथि को ड्यूटी पर तैनात चिकित्सक से मामले में स्पष्टीकरण पूछा है। वहीं, सिविल सर्जन बोकारो को मामले से संबंधित सभी पर अपने स्तर से जांच कर प्रतिवेदन समर्पित करने का निर्देश दिया है। मालूम हो कि पिछले दिनों महूआटांड थाना क्षेत्र के बड़की पुनू निवासी जीवन साव की 9 वर्षीय पुत्री प्रिया कुमारी को सांप काटा था।

खास बातें

● अनुपस्थित चिकित्सक से पूछ स्पष्टीकरण

● 24 घंटे में जवाब समर्पित करने का दिया निर्देश

परिजन उसे सामुदायिक स्वास्थ्य केंद्र गोमिया ले गये, परंतु सामुदायिक स्वास्थ्य केंद्र गोमिया में चिकित्सक नहीं रहने के कारण उसका इलाज नहीं हो सका। बताया जा रहा है कि बोकारो ले जाने के लिए जब परिजनो ने एंबुलेंस के लिए 108 नंबर पर फोन किया तो अटेंडेंट ने सारी जानकारी लेने के बाद मौजूद चिकित्सक से बात करने को कहा, इसमें एक घंटा विलंब हुआ। इससे बच्ची की मौत हो गई थी।

पकड़े गये अपराधियों के नाम

गिरफ्तार अभियुक्तों में कृष्णा गुप्ता उर्फ अकलु, उम्र 42, पिता- धनेश्वर गुप्ता, पता- सेक्टर 09/बी, झोपड़ी नेपाली पाड़ा, थाना- हरला, जिला-बोकारो, नेपाली उर्फ गौतम कुंओ चौधरी, उम्र 32, पिता- वशिष्ठ चौधरी, सेक्टर 09/बी, झोपड़ी नेपाली पाड़ा, थाना- हरला, जिला- बोकारो, सोहेल अख्तर उर्फ बड़ा बुलू, पिता- आलम अंसारी, पता- पंचौरा थाना हरला, जिला बोकारो व शिव शंकर मंडल, उम्र- 30 वर्ष, पिता- छोटन मंडल, पता- मोहनपुर, थाना- बालीडीह औपीओ शामिल है।

छापामारी दल में शामिल सदस्य

पुलिस उपाधीक्षक आशीष महली (सु०), पुलिस उपाधीक्षक आलोक रंजन (नगर), पु0णि0- सह थाना प्रभारी अनिल कच्छप, हरला थाना, वी पु0अ0नि0 परमांद मेहरा, बालीडीह औपीओ प्रभारी, पु0अ0नि0 संजय कुमार राय, हरला थाना, पु0अ0नि0 सुनिल कुमार सिंह, हरला थाना, स0अ0नि0 अजय प्रसाद, हरला थाना, आ0-749 नरेश मंडल, आ0-52 रंजीत कुमार, आ0-49 नीरज गोप एवं गृह रक्षक बल सभी हरला थाना, बोकारो शामिल थे।

काटकर चोरी किया जा रहा है। उक्त सूचना के बाद वहां छापामारी किया गया। पुलिस पेट्रोलिंग पार्टी की घेराबंदी को देखते सभी अभियुक्त इधर उधर भ्रमने लगे, तत्पश्चात पुलिस बल ने खदेड़कर घटनास्थल से ही चार अभियुक्तों को पकड़ा लिया गया।

इस संबंध में हरला थाना में 31 मई को कांड सं0-63/2024, धारा- 379/411/34 भादवि के तहत कांड दर्ज किया गया। मालूम हो कि झारखंड सरकार के अन्तर्गत 132 केबीडी/ सी चंदनकियारी जैनामोड संरक्षण लाईन हेतु निर्माण हो रहे नए टावरों को गैस

अधिवक्ता और उनके परिवार पर जानलेवा हमला, गिरफ्तारी की मांग

संवाददाता। बोकारो

बोकारो के बारपोखर निवासी अधिवक्ता जगत चंद्र महतो पर शुक्रवार सुबह कोर्ट के लिए निकलते समय कुछ असामाजिक लोगों ने जानलेवा हमला कर दिया, जिससे वे बुरी तरह से घायल हो गए। उनके बच्चे गए उनके पुत्र एवं पत्नी पर भी हमलावरो ने बेरहमी से पीटाई कर दी, जिससे वे लोग घायल हो गए। सभी घायलों को चार रेफरल अस्पताल में भर्ती करवाया गया है। जहां उनका इलाज चल रहा है। इंडियन एसोसिएशन ऑफ लॉयर्स ने इस घटना की तबू निंदा करते हुए हमलावरो को 24 घंटे के अंदर गिरफ्तारी की मांग की है। नेशनल कॉसिल मंत्र अधिवक्ता रणजीत गिरि



ने कहा कि यहां कानून के रखवाले जब सुरक्षित नहीं हैं तो आम लोगों का क्या होगा। इस घटना की सभी अधिवक्ताओं ने घोर निन्दा की है। पीड़ित पक्ष के अधिवक्ता द्वारा हमलावरो के खिलाफ पिंडुजोरा थाना में प्राथमिकी दर्ज कराई गई है। उसके बावजूद अभी तक हमलावरो की गिरफ्तारी नहीं हुई है। जिसके कारण बोकारो के अधिवक्ताओं में रोष है। इंडियन एसोसिएशन ऑफ लॉयर्स

द्वारा कोर्ट परिसर में बैठक कर जिला प्रशासन से दोषी हमलावरो की तत्काल गिरफ्तारी की मांग की है। गिरफ्तारी नहीं होने पर जोरदार आंदोलन की चेतावनी दी है। बैठक में दिनेश शर्मा, रंजन कुमार मिश्रा, फटीक चंद्र सिंह, अतुल कुमार, संपूर्ण चंद्र लायक, संजय कुमार, सोमनाथ शेखर, संजीत कुमार सिंह, हसनैन आलम, दीपिका सिंह, वशिका सहाय, सुनील चॉडक, संजय कुमार प्रसाद, राणा प्रताप शर्मा, इंद्रनील चटर्जी, विष्णु चरण महाराज, शंकर दे, निखिल कुमार दे, संजीव ओझा, विजय कुमार, ओम प्रकाश लाल, ज्योति प्रकाश चौधरी, विभा कुमारी, दीपति सिंह, बबिता कुमारी, रणु श्रीवास्त्व, अनुराग सिंह समेत सैकड़ों अधिवक्ता मौजूद थे।

मृतक के परिजनों से मिले बाबूलाल मरांडी

गावां (गिरिडीह)। भाजपा प्रदेश अध्यक्ष सह धनवार विधायक बाबूलाल मरांडी शुक्रवार को अपने विधानसभा क्षेत्र के गावां प्रखंड के बिरने पहुंचे, यहां उन्होंने गत 17 मई को अवैध माइका खदान में चाल धंसने से हुए दो महिलाओं की मौत पर शोकाकुल परिजनों से मिले और बांडस बंधाया। कहा कि पीड़ित परिवार के इस दुख की घड़ी में हमसभी साथ हैं। बता दें कि मृतका के छोटे-छोटे बच्चे हैं। हादसे में मां की गुजर जाने के बाद बच्चों पर दुःखों का पहाड़ टूट पड़ा है। पिता का निधन कुछ साल पूर्व ही किसी बीमारी से हो गई थी। इस दौरान बाबूलाल मरांडी ने पीड़ित परिवार को आर्थिक सहयोग भी किया। वहीं खदान हादसे में घायल किशोरी को बेहतर इलाज के लिए रांची रिम्म भेजने की बात कही। साथ ही बच्चों की पढ़ाई लिखाई में सहयोग देने का आश्वासन दिया। मौके पर मंडल अध्यक्ष चंद्रशेखर राव, विधायक प्रतिनिधि मुन्ना सिंह, मनोज यादव, श्रीराम यादव, अंकज सिंह, पवन सिंह, विशाल पांडेय, अजीत शर्मा, बन्वू साहा, राजकुमार यादव समेत कई उपस्थित थे।



जमुआ में कानूनी जागरूकता शिविर आयोजित

जमुआ (गिरिडीह)। झालसा रांची, जिला एवं सत्र न्यायाधीश और विधिक सेवा प्राधिकार गिरिडीह अध्यक्ष के आदेशानुसार तथा सचिव झालसा के माददर्शन में शुक्रवार को जमुआ प्रखंड के ग्राम शांडीह में विश्व तंबाकू निषेध दिवस के अवसर पर कानूनी जागरूकता सह साक्षरता शिविर का आयोजन किया गया। प्रखंड विधिक सहायता केंद्र जमुआ के पीएलवी सुबोध कुमार साव ने उपस्थित ग्रामीणों को सम्बोधित करते हुए कहा कि तम्बाकू का सेवन दिनों-दिन बढ़ता जा रहा है। क्योंकि सोशल मीडिया और लाइव स्ट्रीमिंग प्लेटफॉर्म वगैरह के जरिए दुनिया भर में युवा जेनी से तंबाकू प्रोडक्ट्स के आकर्षण और संपर्क में आ रहे हैं। यह उनके स्वास्थ्य और समाज के कल्याण के लिए एक बड़ा खतरा है। ज्यादातर देशों में 13-15 वर्ष की आयु के बच्चे तंबाकू प्रोडक्ट्स का सेवन कर रहे हैं। धूम्रपान करने से मेटल हेल्थ भी खराब हो सकता है। इसका शरीर पर बुरा असर पड़ता है। उक्त अवसर पर डाक्टर सिंह, भोला सिंह, उत्तम सिंह, आसमान कुमार, धारिका सिंह, सुजीत सिंह, संजीत कुमार, गजेन्द्र सिंह, दुलारी देवी सहित कई ग्रामीण उपस्थित थे।

चिकन सेंटर से अवैध शराब बरामद

गोड्डा। एसडीपीओ महागामा चंद्रहेखर अजाद के नेतृत्व में थाना प्रभारी शिवदयाल सिंह की टीम ने उक्त चिकन सेंटर में छापेमारी किया। छापेमारी के क्रम में तलाशी के दौरान चौकी के नीचे छुपाकर रखे गए पंद्रह पेटी बरामद किया गया। सभी छोले जाने पर उसमें अंग्रेजी शराब से भरी हुई चौबीस केन रखा हुआ था। सभी पेद्रह पेटी में चौबीस पीस करके माल रखा हुआ था। सभी केन पर गाँड़फादर का लेकल चिपका हुआ था। इसके अलावा ब्लैंडर प्राइड और इंपीरियल ब्लू का लेबल लगा हुआ शराब से भरे हुए 18 बोटल भी बरामद किया गया। बरामद शराब को विधिवत जब्त किए जाने के बाद मामले की प्राथमिकी दर्ज कर लिया गया। कांड में सिलिल आरोपी को तलाश में पुलिस जगह-जगह पर छापेमारी कर रही है।

नशा, नाश का द्वार है : डॉ प्रभाकर कुमार

कथारा। बेरमो प्रखंड क्षेत्र के जारंगडीह स्थित के वी कॉलेज में विश्व तम्बाकू निषेध दिवस पर जागरूकता कार्यशाला का आयोजन किया गया। उक्त कार्यक्रम राष्ट्रीय सेवा योजना एवं सीसीएल कथारा के संयुक्त तत्वाधान में किया गया। कार्यक्रम की अध्यक्षता प्राचार्य लक्ष्मी नारायण ने किया। इस दौरान प्राचार्य लक्ष्मी नारायण ने कहा कि विश्व तंबाकू निषेध दिवस लोगों को जागरूक करने के लिए मनाया जाता है, लेकिन विडंबना यह भी देखने को मिलता है कि कुछ लोग जो इसके नुकसान को जानते हुए भी इसे खाने से घबराते नहीं है। एनएसएस कार्यक्रम पदाधिकारी डा. प्रभाकर कुमार ने कहा कि नशा, नाश का द्वार है। युवाओं को नशे की लत से बचाकर समाज को भी नशे की लत से बचाना है। वहीं सीसीएल कथारा क्षेत्र के सीएसआर उपायबंडक चंदन कुमार ने कहा कि तंबाकू जहर है, इसका प्रयोग अंततः मौत की ओर ले जाती है। कार्यशाला में प्राचार्य लक्ष्मी नारायण, प्रो इंद्रांज प्रो गोपाल प्रजापति, डा. अरुण कुमार राय महतो, चंदन कुमार, एनएसएस कार्यक्रम पदाधिकारी डा. प्रभाकर कुमार, डा. मधुरा केरकेटा, डा. वासुदेव प्रजापति, प्रो. पीपी कुशवाहा, प्रो. संजय कुमार आदि समेत कॉलेज परिवार एवं एनएसएस के स्वयं सेवक उपस्थित थे।

इंजूरी रिपोर्ट ससमय समर्पित करना सुनिश्चित करें : पीडीजे

न्याय सदन सभागार में जिला स्तरीय निगरानी समिति की बैठक

संवाददाता। बोकारो



पदाधिकारी एवं संबंधित विभागों के अधिकारी उपस्थित थे। बैठक में प्रधान जिला एवं सत्र न्यायाधीश अनिल कुमार मिश्रा ने डा. एच के मिश्रा को न्यायालय/अनुसंधान पदाधिकारी को ससमय इंजरी रिपोर्ट उपलब्ध कराना सुनिश्चित कराने का कहा। कहा कि ससमय रिपोर्ट प्राप्त नहीं होने से अनुसंधान पदाधिकारी (आईओ) को मामले में अनुसंधान में परेशानी होती है। वहीं, भवन

प्रमंडल विभाग के अभियंता को कोर्ट परिसर में संचालित कार्यों की प्रगति पूर्ण कर हैंडओवर करने का निर्देश दिया। वहीं, झारखंड पीडित प्रतिकार अधिनियम के तहत कुल 29 मामलों पर भी चर्चा की गई। इसके अलावा कई अन्य बिंदुओं पर चर्चा की और संबंधित पदाधिकारियों को जरूरी दिशा निर्देश दिया गया। मौके पर उरपाद, भवन, उर्जा, स्वास्थ्य आदि विभाग के पदाधिकारी उपस्थित थे।

एनजेसीएस समझौता कागजात को जला कर मजदूरों ने किया विरोध

संवाददाता। बोकारो

जनता मजदूर सभा के आह्वान पर शुक्रवार को नया मोड़ पर मजदूरों ने गुस्वार को हूए एनजेसी एस के समझौता कागजात को जला कर विरोध दर्ज किया। मजदूरों को संबोधित करते हुए यूनियन अध्यक्ष साधु शरण गोप ने कहा कि समझौता धोखा है। यह मजदूरों को स्वीकार नहीं है। स्थानापन से आज तक नाइट एलाउंस मिलता था, आज उसके नाम में बदलाव (आकस्मिक व्यय की प्रतिपूर्ति) की कथा जरूरत पड़ी। इस संबंध में मजदूरों से राय नहीं लिया गया है और न जानकारी दी गई। बिना मजदूरों के जानकारी के नाम में बदलाव और कम रकम पर समझौता होना मजदूरों के सम्मान में खिलवाड़ है, मजदूर बदस्त नहीं करेंगे। उन्होंने कहा कि वेज रिवाज का परियर का मुद्दा, ठेका मजदूरों का वेंतन बढ़ोत्तरी मुख्य मांग है।



इस मांग के लिए एनजेसीएस यूनियनों ने हड़ताल आह्वान को स्थगित कर रखा है। उसके बावजूद प्रबंधन उपरोक्त दोनों मुद्दों को छोड़कर जिस किसी अन्य एजेंडे पर बैठक बुलाता है, मजदूर प्रतिनिधि विना विरोध का समझौता बैठक में शामिल हो जाते हैं। ऐसे मजदूर प्रतिनिधि को मजदूरों को

बहिष्कार करना होगा। मौके पर महासचिव संदीप कुमार आश, जेदू राम गोप, घनश्याम गोप, मनोज शंकर, सुमन आश, राजकुमार महतो, माहित कुमार, देवेंद्र कुमार, अमर साह, नीलकंठ दास, फूलचंद्र गोप, जय कुमार दास के अलावा दर्जनों मजदूर उपस्थित थे।

लगातार हत्या, बलात्कार एवं नशीले पदार्थों की खरीद बिक्री करने वाले पकड़े जा रहे, कई को भेजा जा चुका है जेल एजुकेशन हब के रूप में मशहूर कोर मटवारी बना अपराधियों का बसेरा

संवाददाता। हजारीबाग

एजुकेशन हब के नाम से जाने जाना वाला शहर इन दिनों अपराधियों का बसेरा बन चुका है। कोर मटवारी क्षेत्र का इलाका एजुकेशन का हब माना जाता है। यहां कोर और मटवारी में विद्यार्थी पढ़ने के लिए प्रदेश के विभिन्न जिलों से आते हैं। यहां विद्यार्थियों को आसानी से लॉज उपलब्ध हो जाता है। इसी की आड़ में अपराधी इस क्षेत्र में अपना बसेरा बना चुके हैं। इसका खुलासा पुलिस का रजिस्टर करता है। इस क्षेत्र में लगातार हत्या, बलात्कार, अश्लील तस्वीरें, ड्रग्स एवं नशीले पदार्थों की खरीद बिक्री करने वाले अपराधी पकड़े जा रहे हैं। बताते चलते कि इस क्षेत्र में लॉज की संख्या ज्यादा है। यहां लोगों ने व्यवसाय के उद्देश्य



मोडिया से मुखातिब पुलिस अधीक्षक अरविंद कुमार.

अपराधियों को कमरा देने वाले मकान मालिक किए जा रहे चिन्हित

इस संबंध में पुलिस अधीक्षक अरविंद कुमार सिंह ने पूछे जाने पर कहा कि पुलिस जांच करती रहती है। उन्होंने यह भी कहा कि ऐसे मकान मालिक को चिन्हित किया जा रहा है, जिनके यहां अपराधियों को कमरा दिया जाता है। अगर किसी भी लॉज में अपराधी पकड़े जाते हैं तो अपराधी पर तो कार्रवाई होगी ही मकान मालिक को भी छोड़ नहीं जाएगा।

से मकान बनाए हैं। यहां मनचाहा किराया भी इन्हें मिलता है। इसी का लाभ अपराधी उठा रहे हैं। अगर

पुलिस अपनी टेक्निकल सेल का उपयोग करे तो इस क्षेत्र में दर्जन भर अपराधी मिल जाएंगे। क्षेत्र में पूर्व के

कोर मटवारी प्रभागी कई बार कार्रवाई कर चुके हैं। कई अपराधियों को जेल भी भेज चुके हैं।

खास बातें

- कोर मटवारी क्षेत्र में लॉज की संख्या काफी अधिक
- यहां लोगों ने व्यवसाय के उद्देश्य से बनाए हैं मकान
- पुलिस जांच करे तो इस क्षेत्र में कई अपराधी मिल जाएंगे

कहते हैं विद्यार्थी, हजारीबाग के लॉज में है मौज

गुरुवार को नाम नहीं छापने की शर्त पर विद्यार्थियों ने बताया कि इस क्षेत्र में अब मौज करने के लिए भी लोग लॉज ले रहे हैं। यहां गिरिडीह, जामताड़ा, धनबाद से लोग आते हैं और पैसे का लालच देकर मकान ले लेते हैं। वे कुछ दिनों तक मौज करते हैं, फिर क्षेत्र को बदल देते हैं। इन्हीं लोगों की वजह से हम विद्यार्थियों को भी मकान लेने में किराया ज्यादा देना पड़ता है। विद्यार्थी जब रुम लेते हैं तो वह साल, दो साल, तीन साल के लिए लेते हैं, लेकिन जो मनोरंजन करने वाले होते हैं, वे महीना और 15 दिन ही रहते हैं।

वे अपने मिशन में कामयाब हो जाने के बाद फिर वापस चले जाते हैं। इन लोगों की वजह से हम विद्यार्थियों को पढ़ने लिखने में परेशानी होती है। यहां तक कि मकान भी सरता नहीं मिल पाता है। विद्यार्थियों ने यह भी कहा कि अगर कोई मकान किराया पर लेता है तो उसका पहचान पर लेकर मकान मालिक लेता है तो पुलिस को भी अपराधियों तक पहुंचने में आसान होगी। अब तक कई ऐसे घटनाएं यहां हो चुकी हैं और अपराधी पुलिस की पकड़ से बाहर हैं। अगर पहचान पत्र होता तो पुलिस अपराधियों तक पहुंच जाती।

चिन्हित कर अतिक्रमण हटाए जाएंगे : गौतम जयनगर में सरकारी भूमि पर बनाए जा रहे हैं अबुआ आवास

संवाददाता। जयनगर

प्रखंड में अतिक्रमणकारियों का दबदबा बढ़ता ही जा रहा है। पेटियाबागी मुख्य बाजार से जयनगर थाना चौक तक अतिक्रमणकारियों का कब्जा है। वहीं पीपचो में सरकारी जमीन पर कब्जा कर अबुआ आवास बनाया जा रहा है। वहीं जयनगर मोदी मोहल्ला रोड पर भी अतिक्रमण कर कब्जा किया जा रहा है।

प्रखंड मुख्यालय परिसर के भी आसपास की सरकारी जमीन पर लोगों ने अवैध कब्जा कर चहारदीवारी और घर बना लिया है। प्रखंड प्रशासन की ओर से पूर्व में मापी कर अतिक्रमणकारियों को चिन्हित किया गया था। इसके बावजूद कार्रवाई नहीं हुई। ग्रामीणों ने

■ जयनगर मोदी मोहल्ला रोड पर भी अतिक्रमण कर कब्जा किया जा रहा

बताया कि जयनगर चौक से लेकर थाना तक कई लोग अवैध रूप से मकान बनाकर अपना व्यवसाय चला रहे हैं। वहीं पीपचो में खता नंबर 103 प्लॉट 1938 एवं 1936 में कई लोग सरकारी जमीन पर अवैध कब्जा कर मकान के अलावा अबुआ आवास बना रहे हैं। अतिक्रमण के कारण पेटियाबागी, जयनगर पीपचो में कई बार सड़क दुर्घटना भी हो चुकी है। प्रभागी अंचल अधिकारी ने गौतम जयनगर कृष्ण कृष्ण अतिक्रमण हटाने के लिए जिला प्रशासन से मार्गदर्शन मांगा गया है, शीघ्र चिन्हित कर अतिक्रमण हटाया जाएगा।

सीसीएल रजरप्पा में विदाई समारोह का आयोजन सेवानिवृत्तकर्मियों को उपहार देकर किया गया सम्मानित



सेवानिवृत्त कर्मचारियों को सम्मानित करते सीसीएल के पदाधिकारी.

संवाददाता। रामगढ़

खास बातें

- सेवानिवृत्त हुए चार सीसीएल कर्मियों को दी गई विदाई
- मनोज कुमार ने कहा, जीवन का हिस्सा है सेवानिवृत्ति

सीसीएल रजरप्पा स्थित महाप्रबंधक कार्यालय में शुक्रवार को विदाई सह सम्मान समारोह का आयोजन किया गया। समारोह में मुख्य रूप से सीसीएल रजरप्पा के स्टाफ ऑफिसर पर्सनल मनोज कुमार मौजूद थे। इस दौरान मई माह में रजरप्पा क्षेत्र से सेवानिवृत्त हुए चार सीसीएल कर्मियों को सम्मानित कर भावभीनी विदाई दी गई। मौके पर सभी सेवानिवृत्त कर्मियों को मुख्य अतिथि द्वारा उपहार देकर सम्मानित किया गया और उनके उज्वल भविष्य की कामना की गई।

उन्होंने कहा कि सेवानिवृत्ति जीवन का हिस्सा है, जो सभी लोगों को लेकर आता है। इस दौरान उन्होंने सभी सेवानिवृत्त कर्मियों को उनके बेहतर स्वास्थ्य की भी कामना की। कार्यक्रम का संचालन एवं धन्यवाद ज्ञापन एरिया वेलफेयर ऑफिसर आशीष

झा ने किया। मौके पर सहायक प्रबंधक (पर्सनल) सिद्धा सुप्रिया टोप्पो, विकास कुमार, विकास कच्छप, यूनियन प्रतिनिधि चंद्रेश्वर सिंह, आरपी सिंह, रविंद्र वर्मा, धनेश्वर मान, झलकु महतो, अरुण चौधरी सहित कई मौजूद थे। रजरप्पा स्थित महाप्रबंधक कार्यालय में आयोजित सम्मान सह विदाई समारोह में प्रेडर ऑर्गेनाइजेशन सेवानिवृत्त कर्मियों को उनके बेहतर स्वास्थ्य की भी कामना की। कार्यक्रम का संचालन एवं धन्यवाद ज्ञापन एरिया वेलफेयर ऑफिसर आशीष

ब्रीफ खबरें

भैंस लदे तीन वाहन पकड़े, छह गिरफ्तार

हजारीबाग। कोर मटवारी क्षेत्र में भैंस लादकर धनबाद ले जाने के क्रम में पुलिस ने तीन पिकअप वाहनों को पकड़ा। इस मामले में पुलिस ने तीनों वाहनों के चालकों और तीन सहयोगियों को गिरफ्तार किया है। आरोपियों में राजीव कुमार, राजदेव सिंह, हरेंद्र सिंह, चंद्रेश्वर सिंह व अन्य शामिल हैं। पशु क्रूरता अधिनियम के तहत मामला दर्ज कर पुलिस ने आरोपियों को न्यायिक रियासत में भेज दिया है। बताया गया है कि बिहार के भोजपुरी गांव से तीन पिकअप में 16 भैंसों को बांधकर धनबाद ले जाया जा रहा था।

हादसे में दो युवक गंभीर रूप से घायल

चौपारण। प्रखंड के महूदि मोड़ के पास बाइक दुर्घटना में दो युवक गंभीर रूप से घायल हो गए। घटना के बाद पुलिस ने अनुसूचित शौचालय भूईयां एवं विक्रम भुइया बसरिया निवासी लड़की देखकर अपनी बाइक से बसरिया आना घर जा रहा था। इसी बीच, महूदि मोड़ के समीप अज्ञात वाहन से बाइक दुर्घटनाग्रस्त हो गई, जिससे दोनों युवक गंभीर रूप से घायल हो गए। दोनों घायल युवकों को आनन फानन बेहोशी की हालत में सामुदायिक अस्पताल लाकर भर्ती कराया गया, जहां से चिकित्सकों ने घायलों को हजारीबाग रेफर कर दिया।

चौपारण भाजपा के वरिष्ठ नेता का निधन

चौपारण। प्रखंड के ग्राम नीमा निवासी वरिष्ठ भाजपा नेता सह चैय परगना कुशवाहा समाज के सचिव रहे प्रमोद दांगी के असाध्यिक निधन की खबर पाकर शोकाकुल परिवार से मिलने पूर्व विधायक मनोज कुमार यादव उनके आवास पहुंचे। इस दौरान शोकाकुल परिवार को ढांडस बंधाया तथा दुख की बेला में हर तरह से सहयोग की बात कही। उन्होंने कहा कि अपने जीवनकाल में प्रमोद दांगी ने हर सुख दुख में कंधे से कंधा मिलाकर काम किया।

सेवानिवृत्त शिक्षक का निधन, शोक की लहर

चौपारण। प्रखंड की ज्ञापा पंचायत के सूजी निवासी सेवानिवृत्त शिक्षक कमल राम का निधन गुरुवार देर शाम हो गया, जिनके पार्थिव शरीर का अंतिम संस्कार गांव के ही शमशान घाट में शुक्रवार को हुआ। मुखातिब बड़े पुत्र मुकेश कुमार अंगार ने दी. बता दें कि कमल राम 38 वर्षों तक शिक्षा के क्षेत्र में महत्वपूर्ण योगदान देते हुए 2012 में इच्छारी प्रखंड के मध्य विद्यालय नरचाखुर्द से सेवानिवृत्त हुए थे. कुछ वर्षों से उनकी तबीयत खराब चल रही थी.

बैठक

भुरकुंडा रोड सेल समिति ने सीसीएल को दिया अल्टीमेटम, कहा- प्रबंधन की है ढुलमुल नीतियां सीसीएल रोड सेल चालू करे, अन्यथा ट्रांसपोर्टिंग कार्य होगा बंद

संवाददाता। रामगढ़

भुरकुंडा कोलियरी रोड सेल समिति के प्रतिनिधियों की बैठक शुक्रवार को लोवर सिमाना खान परिसर में हुई. इसकी अध्यक्षता गिरधारी गोप व संचालन सरोज कांत झा ने की. बैठक में रोड सेल शीघ्र चालू करने को लेकर विचार-विमर्श किया गया. बैठक में सभी प्रतिनिधियों ने एक स्वर में कहा कि स्थानीय सीसीएल प्रबंधन की ढुलमुल नीतियों के कारण अब तक रोड सेल चालू नहीं हो पाया है. रोड सेल समिति सभी वंचित विस्थापितों और प्रभावितों को रोड से जोड़ना चाहती है, परंतु कुछ मुद्दे पर विस्थापित 40 वर्षों से चली आ रही



भुरकुंडा कोलियरी रोड सेल समिति के प्रतिनिधियों की बैठक शुक्रवार को लोवर सिमाना खान परिसर में हुई.

रोड सेल व्यवस्था को ध्वस्त कर अपनी नई व्यवस्था चाहते हैं, जिसे रोड सेल समिति कभी स्वीकार नहीं करेगी. कहा गया कि रोड सेल को बाधित करने वाले लोगों के पास कोई हथियार पूर्वजों की देन है, जिसे सैकड़ों साल से हम मनाते आ रहे हैं. मंडा पर्व झारखंड के लोक संस्कृति का भाव त्योंहार है, जिसे हम भक्ति भाव से मनाते हैं, परंतु पंचायत में सुख समृद्धि की कामना के लिए मां

ही है. आज भी चार हजार से ज्यादा मजदूर जुड़े हुए हैं. पिछले 10 वर्षों से पेलोडर मशीन द्वारा कोयला लोडिंग का कार्य किया जाता रहा है. उसके बाद भी मजदूरों को वहीं मजदूरी देने का कार्य रोड सेल करते आ रही है और आगे भी जारी रखेगी. वक्ताओं

ने कहा कि कुछ लोग मशीन की आड़ में अपनी स्वार्थ पूर्ति करना चाहते हैं और मजदूरों को उसके हक से वंचित करना चाहते हैं, लेकिन उन लोगों की मंशा कभी पूरी नहीं होगी, क्योंकि लोकल सेल का आधार मजदूर ही है.

खास बातें

- कलाकारों ने छऊ नृत्य और गीत प्रस्तुत कर बांधा सभा
- रातभर दर्शकों ने कार्यक्रम का जमकर उठाया लुफ्त

भोला कुमार, सुनील कुमार, भूपेंद्र कुमार सहित कई मौजूद थे.

झारखंड की लोक संस्कृति का महान पर्व है मंडा : योगेंद्र प्रसाद

मुरुबंदा में धूमधाम से मना मंडा पर्व

संवाददाता। रामगढ़

चितरपुर के मुरुबंदा में प्रत्येक वर्ष की भांति इस वर्ष भी गुरुवार को धूमधाम से मंडा पर्व मनाया गया. इस दौरान रात्रि को छठ नृत्य का भव्य आयोजन किया गया, जिसमें रांची के बारीडीह और सरगडीह के कलाकारों ने एक से बढ़कर एक छठ नृत्य और गीत प्रस्तुत किया. रातभर दर्शकों ने कार्यक्रम का लुफ्त उठाया.

मुख्य अतिथि के रूप में मौजूद राज्य पिछड़ा वर्ग आयोग के अध्यक्ष योगेंद्र प्रसाद ने पीता काटकर छठ नृत्य कार्यक्रम का उद्घाटन किया. मौके पर उन्होंने कहा कि मंडा पर्व हमारे पूर्वजों की देन है, जिसे सैकड़ों साल से हम मनाते आ रहे हैं. मंडा पर्व झारखंड के लोक संस्कृति का भाव त्योंहार है, जिसे हम भक्ति भाव से मनाते हैं, परंतु पंचायत में सुख समृद्धि की कामना के लिए मां



कार्यक्रम को संबोधित करते राज्य पिछड़ा वर्ग आयोग के अध्यक्ष योगेंद्र प्रसाद.

पार्वती व भोले शंकर की आराधना करते हैं. बुधवार से ही निर्जला उपवास रख शिव भक्तों ने दहकते अंगारों पर नंग पांव चलकर भक्ति की परीक्षा दी.

मौके पर समाजसेवी चित्रगुप्त महतो, युगेश महतो, गोपाल महतो, परीक्षित महतो, अशोक राम बेदिया, रामलखन नायक, देवधारी करमाली, नंदकिशोर प्रसाद, राजेश कुमार,

जोरदाग मध्य विद्यालय में विद्यार्थियों को स्वच्छता के महत्व के बारे में किया गया जागरूक

एनटीपीसी के अधिकारियों ने किया श्रमदान

संवाददाता। केरेंडारी

एनटीपीसी चट्टी बरियातु कोयला खनन परियोजना के अधिकारियों ने शुक्रवार को जोरदाग मध्य विद्यालय में श्रमदान कर स्वच्छता का संदेश दिया. यह कार्यक्रम एनटीपीसी चट्टी बरियातु परियोजना द्वारा आयोजित स्वच्छता पखवाड़ा 2024 के अंतर्गत आयोजित किया गया. स्वच्छता पखवाड़ा 16 मई 2024 से 31 मई 2024 तक मनाया जा रहा है, जिसका उद्देश्य स्वच्छता और स्वच्छ वातावरण को प्रोत्साहित करना है. कार्यक्रम चट्टी बरियातु के वरिष्ठ अधिकारियों के मार्गदर्शन में आयोजित किया गया. अधिकारियों ने परिसर में सफाई कार्य में हिस्सा लिया और छात्रों को स्वच्छता के महत्व के बारे में जागरूक किया. अधिकारियों ने बच्चों को प्रेरित करते हुए कहा कि "स्वच्छता केवल एक दिन की गतिविधि नहीं है, बल्कि यह एक



जोरदाग मध्य विद्यालय में श्रमदान कर स्वच्छता का संदेश दिया गया.

दैनिक आदत होनी चाहिए. हमें अपने आसपास के वातावरण को साफ और स्वच्छ रखना चाहिए, जिससे हम सभी स्वस्थ और सुरक्षित रह सकें." उन्होंने बच्चों को स्वच्छता का पालन करने और अपने घर, विद्यालय और समाज को स्वच्छ बनाए रखने का संकल्प दिलाया. चट्टी बरियातु ने सामुदायिक स्वास्थ्य केंद्र, केरेंडारी में डस्टबिन का भी वितरण किया.

कई अन्य गतिविधियां भी आयोजित की जा रहीं

स्वच्छता पखवाड़ा 2024 के अंतर्गत एनटीपीसी चट्टी बरियातु परियोजना द्वारा कई अन्य गतिविधियां भी आयोजित की जा रही हैं. जिनमें विभिन्न स्वच्छता अभियानों, जागरूकता कार्यक्रमों और प्रतियोगिताओं का आयोजन शामिल है. एनटीपीसी चट्टी बरियातु के अधिकारियों द्वारा जोरदाग मध्य विद्यालय में किए गए श्रमदान ने न केवल बच्चों को प्रोत्साहित किया, बल्कि स्वच्छता के प्रति एक मजबूत संदेश भी दिया. आज के कार्यक्रम में उप महाप्रबंधक विजय किशोर, यतीश कुमार, नीरज गौतम एवं वरिष्ठ प्रबंधक बी नवीन कुमार एवं अन्य अधिकारियों ने कार्यक्रम को सफल बनाया.

जिप सदस्य के प्रयास से लगा ट्रांसफार्मर टेकवाडीह मोहल्ले के ग्रामीणों को भीषण गर्मी में मिली राहत

संवाददाता। विष्णुगढ़

एक ओर जहां बिजली विभाग ने चुनाव आचार संहिता का हवाला देकर ट्रांसफार्मर लगाने में असमर्थता जताते हुए ग्रामीणों की मुश्किलों से किनारा कर लिया था, वहीं विष्णुगढ़ मध्य के जिला परिषद सदस्य श्रेष्ठ तैयब ने ट्रांसफार्मर दिलाकर लोगों को वाहवाही लूट ली. मामला प्रखंड की नवादा पंचायत अंतर्गत टेकवाडीह मोहल्ले का है. लगभग 15 दिन पूर्व यहां का ट्रांसफार्मर जल गया था. बिजली के अभाव में एक तरफ ग्रामीणों की रातें अंधेरे के साथ साथ गर्मी में गुजर रही थीं, तो वहीं दूसरी तरफ आग उगलते सूरज की तपिश से

दिन में जीना दूबर हो गया था. ऐसे में जिप सदस्य संकेत मोचक बन गए. उनके प्रयास से गुरुवार को टेकवाडीह को नया ट्रांसफार्मर मिल गया. नया ट्रांसफार्मर हासिल करने की ग्रामीणों की कोशिशें जब असफल हो गयीं तब उन्होंने जिला पावर डेप्टमेंट से संपर्क कर उनसे ट्रांसफार्मर दिलाने की गुहार लगाई. ग्रामीणों ने उनका आभार जताया. मोहल्ले वासियों के आग्रह पर जिप सदस्य ट्रांसफार्मर के उद्घाटन पर मौजूद रहे. उद्घाटन मौलवी अब्दुल जलील अंसारी ने किया. मौके पर प्रमुख प्रतिनिधि मो. बिलाल, मो. जाविर, अलीम अंसारी, मो. हयात अंसारी, वली मोहम्मद, वहाब अंसारी व अन्य मौजूद थे.



बिजली के लिए तरस रहे हैं लोग, दिनचर्या हो रही प्रभावित

गर्मी में बिजली गुल परेशानी ही परेशानी

भीषण गर्मी में बिजली की खपत बढ़ गई है. पर कुछ जगहों को छोड़कर बिजली की हालत ठीक नहीं है. लोडशेडिंग कर बिजली दी जा रही है. इससे आम लोग परेशान हैं. बिजली गुल रहने से इस गर्मी में लोग सो नहीं पा रहे हैं और उनकी दिनचर्या प्रभावित हो रही है. आमतौर पर राजधानी रांची सहित कई शहरों में तेज हवा के साथ बारिश शुरू होते ही बिजली काट दी जाती है. इससे भी लोग परेशान हैं.

धनबाद, बोकारो, जमशेदपुर में बिजली की स्थिति ऐसी है कि इसे लेकर लोगों में आक्रोश है. हालांकि सरकारी स्तर पर ठीक-ठाक बिजली आपूर्ति का दावा किया जाता रहा है. पर स्थिति वैसी नहीं है. पिछले एक दशक पर गौर करें तो बिजली की आपूर्ति और खपत में थोड़ा बहुत सुधार जरूर आया है. पर बढ़ती जनसंख्या और कल-कारखानों की वजह से इस स्थिति में गुणात्मक सुधार नहीं देखा जा रहा है. ग्रामीण इलाकों में भी बिजली आपूर्ति की स्थिति ठीक नहीं है. शुभम संदेश की टीम ने इस संबंध में विभिन्न जिलों में लोगों से बात की है. पेश है रिपोर्ट.

1. लोडशेडिंग कर की जा रही है बिजली की आपूर्ति
2. गर्मी की वजह से लोग सो नहीं पा रहे हैं
3. कई कई घंटे बिजली नहीं रहने से कामकाज प्रभावित
4. बच्चों की पढ़ाई पर भी पड़ रहा है असर

धनबाद

हम लोगों को रोज झेलनी पड़ती है लोड शेडिंग की समस्या : शिवांश श्रीवास्तव



धनबाद पाथरडीह अजमेरा के रहने वाले शिवांश श्रीवास्तव ने कहा कि धनबाद शहर औद्योगिक क्षेत्र होने के कारण पहले 250 मेगावाट की सप्लाई थी, इस बार गर्मी में यहां की खपत बढ़ कर लगभग 290 मेगावाट हो गयी है, इस कारण लोड शेडिंग की समस्या रोज झेलनी पड़ रही है. उन्होंने कहा कि इस भीषण गर्मी में धनबाद शहरी क्षेत्र में लगभग 10 से 12 घंटे की बिजली कटौती की जा रही है. ग्रामीण क्षेत्र में 16 से 18 घंटे लोड शेडिंग की जा रही है. शहर वासियों को विभाग द्वारा पहले ही बता दी जाती है कि कितने देर की लोड शेडिंग है, परंतु ग्रामीणों को इसकी जानकारी तक नहीं रहती है कि कब बिजली आएगी और कब जाएगी.

12 से 15 घंटे बिजली कटौती, इसका सबसे ज्यादा विद्यार्थियों पर असर : प्राची चौबे

धनबाद पाथरडीह की रहने वाली प्राची चौबे ने कहा कि इस भीषण गर्मी में पाथरडीह क्षेत्र में रोजाना तकरीबन 12 से 15 घंटे बिजली की कटौती की जाती है. यह कटौती किस लिए की जाती है इसकी कोई जानकारी उपभोक्ताओं को नहीं दी जाती है. बिजली कटौती से सबसे अधिक प्रभाव हम विद्यार्थियों पर होता है, जो न इस भीषण गर्मी में पढ़ पा रहे हैं और न ही ठीक से सो पा रहे. उन्होंने कहा बिजली कटौती पहले ही हमारी महत्वपूर्ण परीक्षाओं पर असर डाल चुका है, अब ऐसा लग रहा है कि आने वाली परीक्षाओं की तैयारियों पर भी यह लोड शेडिंग असर डालेगा. बावजूद इसके विभाग पर इसका कोई असर नहीं पड़ेगा. विभाग को बस समय पर बिजली बिल का भुगतान चाहिए.

गर्मी में व्यवस्था चरमरा जाती है, बिजली कटौती से पूरा धनबाद शहर परेशान है : पुष्पा महतो

धनबाद पाण्डरपाला की रहने वाली पुष्पा महतो ने कहा कि इस भीषण गर्मी में पूरी तरह धनबाद की जनता बिजली कटौती से त्राहिमाम कर रही है. पिछले दो-चार दिनों से 18 से 20 घंटे बिजली काट दी जा रही है जो धनबाद के लिए कोई नई बात नहीं है. हर गर्मी में बिजली विभाग की व्यवस्था यूं ही चरमराई रहती है. उन्होंने कहा कि धनबाद में इस भीषण गर्मी में बिजली का रिकवरीमेंट 300 मेगावाट है लेकिन डीवीसी मात्र 180 मेगावाट ही बिजली की सप्लाई कर रहा है. इस डिफरेंस को पूरा करने के लिए विभाग लोड शेडिंग के नाम पर बिजली कटौती कर रहा है, जिससे आम जनता परेशान है. विभाग को मेट्रो सिटी की तरह इसमें सुधार करने की जरूरत है.

कटौती नई बात नहीं, पर समझ में नहीं आता कि सुधार क्यों नहीं होता है : सविन कुमार महतो

धनबाद पाण्डरपाला के रहने वाले सविन कुमार महतो ने कहा कि बिजली कटौती धनबाद के लिए कोई नई बात नहीं है. यह समस्या वर्षों से चली आ रही है. बावजूद इसके विभाग कोई सुधार नहीं कर पा रहा है. जिससे आम लोग इस तपती धूप में त्राहिमाम कर रहे हैं. पिछले कुछ दिनों से 12-16 घंटे बिजली काट की जा रही है. बिजली कट क्यों हो रही है इसकी जानकारी नहीं है. किसी से पूछने पर पता चलता है. लोड शेडिंग आखिर क्यों. जब हमारे कोयले से पूरा देश रोमान हो रहा है तो हमारा शहर अंधकार में क्यों. विभाग को इस पर सख्त कदम उठाने की जरूरत है.

रोज 8 से 10 घंटे बिजली कटती है : पूजा यादव

धनबाद हीरापुर की रहने वाली पूजा यादव ने कहा कि जिले में भीषण गर्मी के कारण एक ओर जहां लोग काफी परेशान हैं तो दूसरी ओर बिजली कटौती और लो वोल्टेज के कारण समस्या बढ़ी हुई है. प्रतिदिन 8 से 10 घंटे बिजली काट दी जाती है. इस भीषण गर्मी में बिजली कटौती के कारण लोगों में बिजली विभाग के प्रति काफी रोष व्याप्त है. बिजली कटौती से विभिन्न प्रकार की समस्याएं उत्पन्न हो रही हैं. आनलाइन पढ़ाई नहीं हो पा रही है.

चक्रधरपुर

दिन में भीषण गर्मी और रात में बिजली गुल सुधार नहीं आया तो आंदोलन : राकेश साव

चक्रधरपुर निवासी राकेश साव ने कहा कि भीषण गर्मी के बीच रात में बिजली ने परेशान कर रखा है. दिन में भीषण गर्मी तो रात में बिजली रुला रही है. रोजाना रात में कई बार बिजली काट दी जाती है. इससे घर के बुजुर्गों व छोटे बच्चों को सबसे ज्यादा परेशानी होती है. इस ओर बिजली विभाग इस ओर कोई ध्यान नहीं देता है. अगर बिजली विभाग द्वारा इस स्थिति में सुधार नहीं लाया गया तो स्थानीय लोग आंदोलन के लिए बाध्य होंगे और इसकी पूरी जवाबदेही बिजली विभाग के अधिकारियों की होगी.

बिल का पैसा समय पर लिया जाता है, लेकिन समस्या से निजात नहीं मिलती: राजीव कुमार


चक्रधरपुर निवासी राजीव कुमार ने कहा कि बिजली विभाग के रवेये से हर कोई परेशान है. प्रत्येक महीने समय पर बिजली बिल विभाग द्वारा वसूला जाता है, अगर पांच हजार रुपये से अधिक बकाया हो गया तो बिजली काट दी जाती है, लेकिन समस्या से किसी प्रकार की निजात नहीं मिल पा रही है. अगर बिजली विभाग समय पर बिल ले रहा है तो सुविधाएं भी ठीक तरीके से मिलनी चाहिए. खासकर रात के समय ही बिजली काट दी जाती है, जिससे दिन भर थके लोगों को अच्छी नींद भी नहीं मिल पाती है.

बिजली विभाग मनमानी करता है, कार्यशैली में सुधार लाने की जरूरत है: नीरज राय

चक्रधरपुर निवासी नीरज राय ने कहा कि बिजली विभाग को अपनी कार्यशैली में सुधार लाने की आवश्यकता है. नीरज ने बताया कि वे एक छात्र हैं और सरकारी नौकरी की तैयारी कर रहे हैं. बिजली विभाग मनमाने तरीके से बिजली काट देता है. इससे पढ़ाई में भी दिक्कतें होती हैं. शाम के वक्त बिजली काटे जाने से सबसे ज्यादा परेशानी होती है. स्थानीय लोगों को एकजुटता के साथ बिजली विभाग के कार्यालय का घेराव करना चाहिए, तभी समस्या का समाधान हो पाएगा.

रात में रोजाना काट दी जाती है एक फेज की बिजली, लोग सो नहीं पाते हैं : श्याम पाड़ेया

चक्रधरपुर के पम्प रोड निवासी श्याम पाड़ेया ने कहा कि शाम होते ही बिजली की आंखमिचौनी शुरू हो जाती है. खासकर रात के वक्त मोहल्ले की बिजली काट दी जाती है, इससे कूलर या पंखा भी नहीं चल पाता है. बिजली विभाग की लापरवाही के कारण भीषण गर्मी में लोगों को रतजगा करनी पड़ती है. बिजली बिल अगर हम समय पर जमा कर देते हैं तो विभाग द्वारा बेहतर सेवा क्यों नहीं दी जाती है. सरकार को इस ओर ध्यान देने की आवश्यकता है.



जमशेदपुर

बिजली की खपत हो गई है दोगुनी : विकास दास

मानगो निवासी विकास दास कहते हैं कि गर्मी के समय बिजली की खपत दोगुनी हो गई है. ठंड में पंखे और एसी नहीं चलते जिससे लोड शेडिंग भी नहीं होती. पर गर्मी में पंखे और एसी भी चलते हैं जिससे बिजली की खपत दोगुनी हो जाती है. हालांकि मानगो में बिजली की समस्या काफी आम है पर पहले के मुकाबले बिजली की आपूर्ति में सुधार आया है. दिन भर में 16 से 17 घंटे बिजली रहती है.

लोडशेडिंग बड़ी समस्या है : काव्या सिंह

मानगो की रहने वाली काव्या सिंह गृहिणी हैं. घर पर वह छह सदस्यों वाले परिवार में रहती हैं. काव्या कहती हैं कि दिन भर में 15-16 घंटे बिजली रहती है. ठंड के मौसम में यह हाल नहीं होता है. कई बार तो लोड इतना बढ़ जाता है कि ट्रांसफार्मर ही खराब हो जाता है. जिससे दिन भर बिजली नहीं रहती. वहीं लोड शेडिंग भी एक समस्या है. घर में रखा इनवर्टर भी डाउन हो जाता है. बिजली नहीं रहने से गर्मी में ही रहना पड़ता है. वहीं इनवर्टर पर भी लोड कम देते हैं ताकि रात को पंखे चल सकें.

रात भर होती है आंख-मिचौली : सागर कुमार

परसुडीह निवासी सागर कुमार कहते हैं कि दिन में वह कड़ी धूप में मजदूरी कर इस उम्मीद में घर आते हैं कि रात को अच्छे से नींद पूरी कर पाएं. पर रात भर बिजली की आंख-मिचौली होती रहती है. जिस कारण वे अपनी नींद पूरी नहीं कर पाते. उनके पास इनवर्टर भी नहीं है. जिससे पावर बैकअप मिल सके. मजबूरन उन्हें घर के बाहरी या सहायक अभियंता से संपर्क करने का प्रयास है. बिजली नहीं रहने से काफी परेशानी का सामना करना पड़ता है.

घर के काम पूरे नहीं हो पाते : किरण देवी

बारीगोड़ा निवासी किरण देवी का कहना है कि बिजली नहीं रहने के घर के कई काम नहीं हो पाते हैं. घर में फ्रिज नहीं चल पाता. जिससे खाने के सामान खराब हो जाते हैं. रात भर बिजली गुल ही रहती है. घर में नींद पूरी नहीं हो पाती. गर्मी इतनी है कि बिना बिजली के लोग रह भी नहीं पाते हैं. बिजली का बिल भी दोगुना हो गया है. बिजली नहीं रहने से मोटर भी नहीं चल पाता. जिससे पानी की भी समस्या होती है.

लातेहार : महुआडांड में कई सालों से मात्र 8 घंटे बिजली

जिले के महुआडांड प्रखंड के लोगों को पिछले कई साल से मात्र आठ घंटे बिजली मिल रही है. उस पर पिछले कई दिनों से बिजली उपभोक्ता ओवर लोड व लोड शेडिंग से परेशान हैं. एक तो क्षेत्र में भीषण गर्मी पड़ रही है उस पर अगर लोगों को नियमित बिजली नहीं मिले तो लोगों की परेशानियों का सहज अंदाजा लगाया जा सकता है. जब भी इस संबंध में जानकारी लेने के लिए विभाग के कर्मीय या सहायक अभियंता से संपर्क करने का प्रयास किया जाता है तो संपर्क नहीं हो पाता है. अगर हो भी जाता है तो उनका एक ही रटा रटया जवाब होता है कि ऊपर से ही ऐसा हो रहा है. बिजली नहीं रहने के कारण बिजली पर आधारित व्यवसाय व दुकानों के व्यापार प्रभावित हो रहे हैं. घरों में महिलाओं का घरेलू कार्य बाधित हो रहे हैं.

किरीबुरु

सेल की किरीबुरु एवं मेघाहातुबुरु लीह अयस्क खदान व उसके टाउनशिप के लिए झारखंड विद्युत विभाग 33 केवी लाइन से बिजली सप्लाई देती है. किरीबुरु खदान प्रबंधन का 5 मेगावाट एवं मेघाहातुबुरु प्रबंधन का 5.7 मेगावाट प्रतिदिन बिजली देने का समझौता झारखंड बिजली विभाग से है. किरीबुरु एवं मेघाहातुबुरु प्रबंधन प्रतिदिन लगभग 4-4 मेगावाट बिजली की खपत करती है. बारिश के मौसम में डब्ल्यूटीपी व अन्य पानी प्लांट का मोटर व पंप अधिक चलने की वजह से खपत बढ़कर 5-5 मेगावाट के आसपास पहुंच जाता है. सेल मेघाहातुबुरु के विद्युत विभाग के उच्च अधिकारी ने बताया कि गर्मी या अन्य समय में झारखंड विद्युत विभाग कभी-कभी सेल की किरीबुरु, गुआ, मेघाहातुबुरु खदान के अलावा बालाजी प्लांट के लिये 8-10 मेगावाट बिजली ही आपूर्ति कर पाता है. जिससे बड़ी समस्या उत्पन्न हो जाती है. ऐसी स्थिति में हम टाउनशिप की बिजली नहीं काट अपने प्लांटों को डीजी सेट से चलाने को मजबूर होते हैं. कम बिजली सप्लाई के समय लोड शेडिंग की समस्या भी होती है. दूसरी तरफ सारंडा के सुदूरवर्ती गांवों में भी भीषण गर्मी के मौसम में बिजली की स्थिति ठीक रही है. 24 घंटे में लगभग डेढ़-दो घंटे ही बिजली काटी जाती है.

बोकारो

बोकारो राज्य का एकमात्र जिला है जहां छोटे-बड़े चार बिजली संयंत्र हैं. दो संयंत्र दामोदर घाटी निगम के, एक सेल और डीवीसी के संयुक्त उपक्रम के रूप में तथा चौथा झारखंड सरकार का तेजुघाट थर्मल पावर प्लांट है. बावजूद प्रतिदिन 10 से 12 घंटे बिजली की कटौती आम है. वजह यह है कि बोकारो जिला बिजली के लिए पूरी तरह डीवीसी पर निर्भर है. जिले की विद्युत आपूर्ति व्यवस्था ट्रांसमिशन लाइन से जुड़ी नहीं है.

गर्मी में बिजली की समस्या ज्यादा होती है : गीता

चीरा चास निवासी गीता कुमारी गुस्ताख ने कहा कि बिजली की समस्या गर्मी में बंद से बदतर हो जाती है. गर्मी में एसी और कूलर के चलने से जहां बिजली की अधिक उपयोगिता है. वहीं इसके अनुरूप लोड लेने को ट्रांसफार्मर नहीं है. यहीं कारण है कि आय दिन ट्रांसफार्मर में गड़बड़ी हो जाती है. वहीं बिजली विभाग की अकर्मण्यता और लेटलैटिफी का खामियाजा आम जनता को भुगतना होता है. सरकार को इस दिशा में एक ठोस ब्लू प्रिंट बनाकर काम करना होगा ताकि बिजली सुचारु रूप से उपलब्ध हो सके.

कर्मचारी वर्ग को दंश ज्यादा झेलना पड़ता है : ममता

सेक्टर तीन निवासी ममता गोस्वामी ने कहा कि सेक्टरों में बिजली बीएसएल द्वारा दी जाती है. बीएसएल के अपने भी थर्मल पावर प्लांट हैं. लेकिन बीएसएल की प्राथमिकता पहले प्लॉट है. उसके बाद उन सेक्टरों को प्राथमिकता दी जाती है, जहां अधिकारी रहते हैं. उसके बाद कर्मचारियों और रिहायशी इलाकों को देखा सुना जाता है. ऐसे में कर्मचारी वर्ग को बिजली की अनउपलब्धता का दंश ज्यादा झेलना पड़ता है. प्रबंधन को सम भाव से इस दिशा में काम करना चाहिए. कर्मचारियों के रिहाईशी इलाकों में भी जरूरत अनुरूप बिजली सप्लाई की जानी चाहिए.

सकारात्मक पहल होनी चाहिए : श्यामोलिका दूबे

बारी कॉर्पोरेटिव में रहने वाली गृहिणी श्यामोलिका दूबे ने कहा कि एक तो गर्मी और दूसरी बिजली का न रहना मुश्किल का सबब है. बड़े बुजुर्ग तो इसे सहन कर जाते हैं लेकिन छोटे बच्चे, मरीजों के लिए बिजली के न रहने के कारण भीषण गर्मी को झेलना तकलीफ देह होता है. सरकार को इस बावत सकारात्मक पहल करनी चाहिए.

आदित्यपुर

गर्मी में भी मिल रही है पर्याप्त बिजली : बाबू तांती

बाबू तांती का कहना है कि आदित्यपुर में भीषण गर्मी में भी पर्याप्त बिजली मिल रही है. यहां लोड शेडिंग के नाम पर 5 से 10 मिनट के लिए बिजली कटती है. इसकी वजह से आम लोगों को कोई परेशानी नहीं हो रही है. उम्मीद करते हैं आने वाले दिनों में अभी और भी गर्मी बढ़ेगी तो बिजली विभाग इसी तरह बिजली आपूर्ति करते रहे तो लोगों को राहत मिलती रहेगी.

23 घंटे बिजली मिल रही है : पितोवास प्रधान

पितोवास प्रधान का कहना है कि मैं आदित्यपुर नगर निगम के वार्ड 22 स्थित आसंगी गांव में रहता हूं. मेरे गांव में अभी भीषण गर्मी में भी 23 घंटे बिजली मिल रही है. हमारे यहां झारखंड राज्य बिजली वितरण निगम की बिजली आपूर्ति है. शुक्र है कि पर्याप्त बिजली मिलने से पानी की भी दिक्कत नहीं है. ऊपर से राज्य सरकार की 125 युनिट बिजली फ्री मिलने से बिजली शुल्क भी शून्य रह रहा है.

गर्मी में बढ़ी है बिजली की खपत : अनूप प्रदद

अनूप प्रदद, इंदौर आदित्यपुर का कहना है कि आदित्यपुर डिवीजन में गर्मी को देखते हुए बिजली की खपत बढ़ी है. आम दिनों में जहां बिजली की खपत आदित्यपुर डिवीजन में 85 मेगावाट रहती है वह अभी बढ़कर 100 मेगावाट के आसपास हो गई है. बावजूद इसके बिजली की कमी नहीं है.

बेरमो

बांट बांट कर बिजली आपूर्ति की जा रही है : ठकुरी

जारंगडीह निवासी सीसीएल कर्मी ठकुरी मंडल का कहना है कि बेरमो प्रखंड क्षेत्र के जारंगडीह, कथारा में इन दिनों बिजली की उत्पन्न समस्या से लोग परेशान हैं. बढ़ती गर्मी से लोग परेशान हैं तो दूसरी ओर बिजली की समस्या से लोगों का जीना मुश्किल हो रहा है. जारंगडीह कथारा में पहले 24 घंटा बिजली आपूर्ति की जाती थी लेकिन हाल के दिनों में सबस्टेशन में पांच एमबीए ट्रांसफार्मर, स्वीच व केबल जल जाने से क्षेत्र बिजली की उत्पन्न समस्या हुई है. हालांकि सीसीएल प्रबंधन जारंगडीह, कथारा में बिजली की उत्पन्न समस्या के समाधान के लिए तेज चलते हैं जिससे लोग परेशान हैं. लेकिन फिलहाल समस्या बरकरार है. राहत के तौर पर सभी क्षेत्रों में 4-5 घंटों के लिए बांट बांट कर बिजली आपूर्ति की जा रही है.

अभी तो दोहरी मार झेलनी पड़ रही है : डेगन पंडित

बेरमो प्रखंड क्षेत्र के जारंगडीह सीसीएल कॉलोनी आजाद नगर के रहने वाले डेगन पंडित का कहना है कि हाल के दिनों में दोहरी मार झेलनी पड़ रही है. एक ओर जहां आसमान मानो आग उगल रहा है. तो दूसरी ओर बिजली की कटौती से लोगों का हाल बेहाल है. धूप की वजह से घर से बाहर नहीं निकल पा रहे हैं. तो बिजली गुल की समस्या से घर में रहना भी आफत है. दोनों स्थितियों में क्या करें और क्या न करें ऐसी स्थिति उत्पन्न हो गई है. बिजली नहीं रहने से पानी की भी समस्या बढ़ जाती है. साथ ही बच्चों की पढ़ाई भी प्रभावित होती है. बिजली नहीं रहने से पंखे और कुलर नहीं चल पाते हैं जिससे लोग रात को ठीक से सो नहीं पाते हैं. जिसका असर लोगों की दिनचर्या पर पड़ता है.

24 घंटे बिजली रहती है, ऐसी व्यवस्था सभी जगह हो : अरुण सिंह

किरीबुरु निवासी अरुण सिंह ने कहा कि सेल की किरीबुरु टाउनशिप जैसी बिजली की सुविधा पूरे देश में नहीं होगी. यहां लगभग 24 घंटे बिजली रहती है. किसी कॉलोनी में खराब आने की वजह से ही बिजली कुछ देर के लिये ठीक करने के लिए काटी जाती है. उन्होंने बताया कि गर्मी के समय पानी सप्लाई के दौरान कुछ मिनट के लिये बिजली काटी जाती है. ताकि लोग मोटर चलाकर पानी खींचकर दूसरे के लिये पानी की समस्या खड़ी नहीं कर सकें.

मेंटेनेंस के लिए कभी कभी बिजली काटी जाती है : वीरेन्द्र मिश्रा

मेघाहातुबुरु निवासी वीरेन्द्र मिश्रा ने बताया कि मेघाहातुबुरु टाउनशिप में भी बिजली की बेहतर सुविधा है. 24 घंटे में लगभग 20-30 मिनट बिजली काटी जाती होगी, वह भी मेंटेनेंस के समय. उन्होंने बताया कि बारिश एवं आंधी-तूफान के दौरान विद्युत लाइन पर पेड़-पौधे गिरने व बिजली लाइन में बड़ी खराबी आने से ही घंटों बिजली काटी रहती है. क्योंकि बिजली लाइन घने जंगलों से होकर आती है, जहां जाकर तत्काल ठीक करना संभव नहीं है.

महिनों से बिजली संबंधित कोई समस्या नहीं : बिनोद बारीक

छोटानागरा के मुंडा बिनोद बारीक ने कहा कि हमारे गांव में पिछले कई महिनों से बिजली संबंधित कोई समस्या नहीं रही है. मुश्किल से डेढ़ से दो घंटे बिजली कटती होगी. उन्होंने कहा कि बीते 2-3 दिनों से हम क्षेत्र से बाहर हैं, इसलिए इस दौरान बिजली संबंधित कोई जानकारी नहीं है. वैसे आमतौर पर यहां बिजली की सप्लाई ठीक ही रहती है. कभी कभी बहुत तेज बारिश या आंधी के समय ही बिजली कुछ समय के लिए कटती है.

तेज आंधी और बारिश में बिजली समस्या बढ़ जाती है : सुशेन गोप

छोटानागरा के सामाजिक कार्यकर्ता सुशेन गोप ने बताया कि सारंडा जैसे ग्रामीण क्षेत्रों में बिजली की बेहतर व्यवस्था है. गर्मी के मौसम में भी लगभग 22-23 घंटे बिजली मिलती रही है. उन्होंने कहा कि जब तेज आंधी या वर्षा होती है तो बिजली की सप्लाई ठीक ही रहती है. क्योंकि जंगल क्षेत्र में डाली या पेड़ टूट-उखड़कर गिर जाते हैं. जिससे खराबी आती है. अगर बिजली लाइन अंडर ग्राउंड कर दिया जाए तो यह समस्या खत्म हो जाएगी.



एनिमल पर भारी पड़ी लापता लेडीज की अच्छाइयां

हस्ताक्षर




विनोद अनुपम
वरिष्ठ फिल्म स्तंभकार

एनिमल होगी हिंदी की सबसे अधिक कमाई करने वाली फिल्म, लेकिन ओटीटी पर जब इसके सामने लापता लेडीज आ गई तो,


पर्दे पर परंपरा को पसंद करने वाले भारतीय दर्शकों ने लापता लेडीज को ही प्राथमिकता दी. नेटफ्लिक्स के एक रिपोर्ट के अनुसार ओटीटी पर रिलीज के दो महीने में एनिमल से काफी अधिक व्यू लापता लेडीज ने हासिल किए. लापता लेडीज की सफलता इस बात का प्रतीक है कि भारतीय दर्शकों का अच्छाइयों पर विश्वास आज भी कायम है.

स्टेशन पर जीवन गुजारने वालों की कहानी 'लापता लेडीज' का निर्देशन किरण राव ने किया है, जो कुछ समय पहले अपने बयानों के लिए ज्यादा चर्चित रही थी, मुझे लगता है किसी भी फिल्म को, फिल्म के आधार पर ही देखा जाना चाहिए, न कि उससे जुड़े लोगों पृष्ठभूमि के आधार पर. इस दृष्टि से देखें तो यह फिल्म एक ऐसे भारत की छवि प्रस्तुत करती है, जहां गलत लोग हाशिए पर हैं. यहां एक ऐसा भारत हमें दिखाता है, जहां एक नवविवाहिता के रेलवे स्टेशन पर पति से बिछड़ जाने के बाद हर कोई उसकी मदद को तत्पर दिखता है. चाय दुकान पर काम करने वाल छोटे, नकली लंगडा बन कर स्टेशन पर भौंख मांगने वाल भिखारी, स्टेशन मास्टर और फिर स्टेशन पर चाय दुकान चलाने वाली दादी तो हैं ही. एक जो भारतीय रेलवे स्टेशनों के बारे में पूर्वाग्रह बनाया गया है कि वहां चारों तरफ लुटेरे और गुंडे ही भरे होते हैं, 'लापता लेडीज' इस खारिज कर वहां जीवन गुजार रहे लोगों के श्रम और सहदयता स्थापित करती है.



घूंघट के बहाने यह कथा भले ही घूंघट के कारण अपने पति से बिछड़ जाने वाली नवविवाहिताओं की लगती हो, लेकिन कथा उससे एकदम

विपरीत है. यह कथा है उस जया उर्फ पुष्पा (प्रतिभा रांटा) की जो अपनी आगे की पढ़ाई के लिए अपने पति को छोड़ कर किसी अनजान के साथ भागने को तैयार



है कि इस बंधन से निकल गई तो आगे के रास्ते वह निकल लेगी. यह आत्मविश्वास कौन से घूंघट में छिपाया जा सकता है. वह कहती भी है, वह तो

पहचान ही रही थी कि कोई दूसरा उसे लेकर ट्रेन से उतर रहा है, लेकिन उसे लगा इश्वर का यह इशारा है, अभी नहीं निकली तो कभी नहीं निकल पाएगी. अब इसमें बेचारा घूंघट क्या करे. 'लापता लेडीज' सिर्फ घूंघट की नहीं, उस परिवार के अच्छाई की भी कहानी है, जो एक अनजान अपरिचित महिला को अपने की तरह परिवार में स्थान देती है. दीपक उसे अपनी पत्नी समझ घर लाया है, लेकिन पूरी फिल्म में पुष्पा के प्रति एक सम्मान भाव ही दीपक की नजर में दिखता रहता है. स्त्री पुरुष संबंध को सिनेमा ने जिस सीमित नजर से देखने की शुरुआत की है, 'लापता लेडीज' उसका जवाब भी देती है.

भले घर की बेटी बनना फ्रॉड यह कहानी फूल की भी है, जिसे उसकी मां ने एक भले घर की बेटी के रूप में तैयार किया है, उसे घर के काम तो सिखाए, लेकिन पढ़ाया नहीं, उसे अपने ससुराल का नाम तक याद नहीं. स्टेशन पर शरण के लिए वह जिस दादी के पास आयी है, वह व्यंग्य से कहती है, फ्रॉड समझती हो, इस देश में लडकी लोगों के

साथ हजारों साल से यह फ्रॉड चला आ रहा है, इसका नाम है भले घर की बहू बेटी. लेकिन फूल को अपने भले घर की बेटी होने पर गर्व है. दादी कहती है, तुम्हारी मां ने तुमको अच्छा नहीं बनाया बुडबक बनाया है. फूल वगैर किसी हिचक के कहती है, मुझे बुडबक नहीं बनाया, मुझे सिलाई करना, खाना बनाना, भजन कीर्तन करना आता है... किरण राव के निर्देशन का यह कमाल कि उसके इसी हुनर को उसकी ताकत के रूप में स्टेबलिश करती है. स्टेशन पर दादी उसे शरण देती, वह दादी के घरेलू काम में ही हाथ नहीं बंटाती बल्कि अपने हुनर से दुकान को बेहतर बनाने की भी कोशिश करती है. यहां अकेले बिछड़ गई महिला की ताकत के रूप में बस उसका हुनर और उसका स्वभाव ही दिखता जो मां ने उसे अच्छी लडकी के रूप में दिए थे. वास्तव में शिक्षा को सीमित अर्थों में नहीं देखा जा सकता. किरण राव एक और पुष्पा दूसरी और फूल को अपने अपने तरीके से अपने लक्ष्य की प्राप्ति में सफल होते दिखा शायद यही कहना चाहती है.

चंदू चैंपियन का गाना "तू है चैंपियन" रिलीज दिल चुरा ले गए कार्तिक

पैरालंपिक एथलीट चंदू चैंपियन की कहानी पर आधारित 'स्पोर्ट्स ड्रामा चंदू चैंपियन' के का दूसरा गाना "तू है चैंपियन..." रिलीज होने के साथ ही अपना जलवा दिखा रहा है. कार्तिक आर्यन का जबरदस्त और होश उड़ाने वाला ट्रांसफॉर्मेशन 'तू है चैंपियन' गाने में बेहतरीन अंदाज में दिख रहा है. इस गाने को खूब प्यार मिल रहा है और इसे बहुत मोटिवेटिव व आगे बढ़ाने वाला बताया जा रहा है. इस गीत को बॉलीवुड के फेमस सिंगर अरिजीत सिंह ने अपनी जादुई आवाज में गाया है. 'तू है चैंपियन' गीत के लिрикस को गीतकार आईपी सिंह ने लिखा है, जबकि संगीत दिया है प्रीतम ने. इससे पहले भी फिल्म का जो गाना रिलीज हुआ था - "सत्यानाश...", उसे भी दर्शकों ने हाथों-हाथ लिया था. इस गाना ट्रेलर भी जबरदस्त और जोश से भरपूर था. बता दें कि चंदू चैंपियन फिल्म इसी माह की 14 तारीख को रिलीज होगी.



दिलखता है बांडी का फ्लैक्सिबल होना इस गाने में कार्तिक आर्यन का बांडी ट्रांसफॉर्मेशन गजब का लग रहा है. कार्तिक का 39% से 7% बांडी फैट में ट्रांसफॉर्म होना, एक्टर के लचीलेपन और दृढ़ संकल्प को दर्शाता है, जो गाने में साफ तौर से देखा जा सकता है. सोशल मीडिया पर कार्तिक आर्यन को जबरदस्त रिएक्शन मिल रहा है.

एसे-एसे रिएक्शन लोगों का कहना है कि "तू है चैंपियन" गाने का ट्रैक कमाल का है और इसमें कार्तिक आर्यन का फिजिकल ट्रांसफॉर्मेशन लाजवाब दिख रहा है. एक फैन ने कहा है, 'इस साल का ऑफिशियल जिम एंथम !!! वहीं एक अन्य ने कहा- रणगल कर देने वाला फिजिकल ट्रांसफॉर्मेशन से लेकर दंगल, बॉक्सिंग, स्विमिंग सीखने तक, मुरलीकांत पेटकर की भूमिका को टॉप नोच तक ले जाने के लिए, एक ने कहा कि आप असल में एक

चैंपियन हैं तो दूसरे लिखते हैं- रक्या गाना है!! आपको पूरी जीत का रोमांच देता है, क्लॉट अ चैम्प. एक फैन ने कहा है, 'रहाई वर्क... डेडीकेशन... झुक जाओ कार्तिक आर्यन के सामने, एक दूसरे फैन ने लिखा है, इस ट्रैक में कार्तिक आर्यन का पहलें कभी ना देखा गया अवतार दिखाया गया है. कार्तिक द्वारा किए गए इंटेस क्लैप पुश-अप, स्पीड बॉक्सिंग हमें मेजर जिम गोल दे रहे हैं. गाने में कार्तिक बहुत फिट लग रहे हैं, और एक्टर ने इस अवतार को पाने के लिए इंटेस ट्रेनिंग की है और उन्होंने अपने फेट परसेटिंग को 39% से कम कर के 7% कर लिया है. सिर्फ यही ट्रैक नहीं, फिल्म सत्यानास का पहला ट्रैक भी चार्टबस्टर बन गया है. एक यूजर ने लिखा है कि "चैंपियन" सांन नया मोटिवेशनल एंथम बनकर सामने आया है. यह जिम में बजाने के लिए एकदम सही चॉइस है, जिससे आपको वजन कम करने में मदद मिलेगी.

एक्टर, लेखक, निर्देशक और निर्माता आर माधवन का आज 54 वां जन्मदिन है. झारखंड की माटी में जन्में पले-बढ़े माधवन ने बॉलीवुड में यहां का पताका लहराया है. आइए, आज जन्मदिन के बहाने माधवन के जीवन के विविध रंगों से हों रू-ब-रू...

जन्मदिन आज : आर माधवन

जियो जमशेदपुर के लाल

आर. माधवन (रंगनाथन माधवन) जिसे जमाना मैडी भाई, मैडी पाजी, मैडी चेन्ना, मैडी अन्ना आदि जैसे नामों से जानता है, दरअसल जमशेदपुर में जन्में और पले-बढ़े हैं. अगर पिता की चलती तो आज वे टाटा स्टील के इंजीनियर होते और वहीं आज भी अपनी जिंदगी जी रहे होते.

पिता चाहते थे टाटा स्टील में करें नौकरी

माधवन के पिता रंगनाथन टाटा स्टील में मैनेजमेंट एजीक्यूटिव रह चुके हैं और मां सरोजा बैंक ऑफ इंडिया में मैनेजर हैं. उनकी छोटी बहन देविका है जो सॉफ्टवेयर इंजीनियर हैं और यूके में सेटलड हैं. माधवन एक ऐसे तमिल परिवार से ताल्लुक रखते हैं जहां पढ़ाई को बहुत अधिक महत्व दिया जाता था, बावजूद इसके वो 8वीं में फेल हो गए, किसी तरह उन्हें कोल्हापुर के इंजीनियरिंग कॉलेज में एडमिशन मिला. पिता जो खुद टाटा स्टील में थे और अपने जॉब से बेहद संतुष्ट थे, वे चाहते थे कि माधवन भी इंजीनियरिंग की पढ़ाई पूरी करके टाटा स्टील को जॉइन करें. तब माधवन को यह पता नहीं था कि क्या करना है, पर इतना तय था कि वे टाटा स्टील की नौकरी नहीं करेंगे.

आर्मी में जाना चाहते थे माधवन

छात्र जीवन में माधवन एनसीसी से जुड़े थे. कनाडा में कल्चरल एम्बेसडर के रूप में भारत का प्रतिनिधित्व कर चुके हैं. महाराष्ट्र सरकार द्वारा बेस्ट कैडेट का अवार्ड दिया गया है. वे नेवी, आर्मी और एयरफोर्स में भी ट्रेनिंग ले चुके हैं और आर्मी ज्वाइन करना चाहते थे. लेकिन उम्र के तकनीकी फेर के कारण ज्वाइन नहीं कर सके और एक्टिंग की राह बढ़ गई.

ऐसे मिली जीवन "सरिता"

कम्यूनिकेशन और पब्लिक स्पीकिंग में माधवन की शुरू से दिलचस्पी थी. जमशेदपुर में डीबीएमएस इंग्लिश स्कूल से पढ़ाई के दौरान इससे जुड़ी कई प्रतियोगिता में शरीक हुए थे. रोटीर एक्सचेंज प्रोग्राम के तहत उन्हें कनाडा जाने का मौका मिला. कोल्हापुर में इलेक्ट्रॉनिक्स की पढ़ाई करने के बाद वे अपना कम्यूनिकेशन क्लास चलाते थे. इसी कम्यूनिकेशन क्लास में पढ़ाई करने सरिता आई थी. एयर होस्टेज के इंटरव्यू की तैयारी को लेकर सरिता ने माधवन का क्लास ज्वाइन किया. किसी इंटरव्यू में माधवन ने बताया कि इसी दौरान सरिता ने उन्हें प्रपोज किया तो उन्होंने हां कर दी. इससे पहले उन्होंने एक दूसरे को सालों डेट किया. इस बीच सरिता एयर होस्टेज भी बन गईं. 1999 में दोनों ने शादी कर ली. शादी के बाद माधवन पत्नी के साथ 2000 में जमशेदपुर आए थे, जिसमें उन्होंने अपनी लव स्टोरी की पूरी कहानी बताई थी.



इरुवर के लिए रिजेक्ट किए गए

एक्टिंग के फील्ड में माधवन ने 1996 की शुरुआत में एक चन्दन के पाउडर का विज्ञापन किया था जिसके बाद मशहूर डायरेक्टर मणि रत्नम की फिल्म 'इरुवर' के लिए स्क्रीन टेस्ट भी दिया लेकिन मणि रत्नम ने इस फिल्म में उनका चयन नहीं किया. 1996 में उन्होंने सुधीर मिश्रा के निर्देशन में बनी फिल्म 'इस रात की सुबह नहीं' में काम किया था, जिसके लिए उन्हें क्रेडिट नहीं दिया गया था. साल 2000 में फिल्म अलाइपयुथी से उन्होंने साउथ इंडस्ट्री में पदो ली, जो सुपरहिट साबित हुई और बतौर अभिनेता माधवन का करियर चल निकला. बॉलीवुड में अब तक 'रहना है तेरे दिल में', 'रंग दे बसंती', 'रामजी लंदनवाले', '13बी', '3 इडियट्स', 'तनु वेड्स मनु' और 'तनु वेड्स मनु रिटर्न्स' जैसी कई फिल्मों में काम किया है और लगभग हर फिल्म में उनके अभिनय की तारीफ हुई है.

टीवी से मिली पहचान

फिल्मों से पहले माधवन को टीवी से पहचान मिली. 1996 में आए एक टीवी सीरियल "बनेगी अपनी बात" में काम किया. फिर एक के बाद एक कई धारावाहिकों में काम किया. 'घर जमाई', 'साया', 'सी हॉक्स' और 'ये कहां आ गए हम' जैसे सीरियल्स से उनकी घर-घर में पहचान बनी.

बेटे पर नहीं थोपी महत्वाकांक्षा

आर. माधवन का बेटा वेदांत खेल की दुनिया में नाम चमका रहा है. वेदांत ने देश को एक नहीं, बल्कि पांच-पांच गोल्ड मेडल दिलवाए हैं. आर. माधवन के बेटे वेदांत ने स्वीमिंग चैंपियनशिप में पांच गोल्ड मेडल जीते हैं. माधवन पर उनके पिता ने इंजीनियर बनने का दबाव डाला था, पर उन्होंने खुद कभी दूसरे स्टार किड्स की तरह अपने बेटे को फिल्म में लाने की या अपनी कोई और महत्वाकांक्षा नहीं थोपी. उसे खुद एक्सप्लोर करने दिया. एक इंटरव्यू के दौरान माधवन ने कहा कि 10 साल का था, तब ही सुबह में चार बजे जागकर स्विमिंग पूल में प्रैक्टिस करने चला जाता था. पानी से उसके इस लगाव को देखकर मैं भी अर्थात् था. मैंने उसे प्रोत्साहित किया. आज उसका परिणाम देश-दुनिया के सामने है.

इश्क, जुन्न, खेल, रहस्य, रोमांच, डर.. बड़े पर्दे पर इन सबसे रू-ब-रू होंगे जून के महीने में. जी जी, जून में सिनेमाघरों में 6 फिल्में रिलीज होगी जिसमें अहसासों के कई रंग जाहिर होंगे.

सिनेमियों के लिए जून का महीना काफी खास होने वाला है. इस महीने सिनेमाघरों में बड़े पर्दे पर अहसासों के कई रंग साकार होते नजर आएंगे. जहां हॉरर फिल्म रोमांचित करती दिखेंगी, वहीं इश्क-मोहब्बत के रंग भी दिखेंगे. स्पोर्ट्स ड्रामा से इमोशनल ड्रामा तक सब कुछ परसा जाएगा. इस महीने जो फिल्में दस्तक दे रही हैं, उनकी पूरी सूची से हाइए वाकिफ

- चंदू चैंपियन**
'चंदू चैंपियन' 14 जून के दिन सिनेमाघरों में रिलीज होने वाली है. कबीर खान के निर्देशन में बनी इस फिल्म में सुपरस्टार कार्तिक आर्यन, भुवन अरोड़ा, पलक लालवानी और एडोनिस् कपसालिस मुख्य भूमिका में हैं.
- मुंज्या**
बहुप्रतीक्षित हॉरर-कॉमेडी फिल्म मुंज्या 7 जून को थिएटर्स में रिलीज होगी. फिल्म में मोना सिंह, अभय वर्मा, संवराज और शरवरी वाघ जैसे कलाकार हैं.
- इश्क-विशक रिबाउंड**
इश्क-विशक रिबाउंड को 28 जून के दिन सिनेमाघरों में रिलीज किया जा रहा है. इस फिल्म के जरिए सुपरस्टार अक्षय रोशन की कजिन परमीना रोशन हिंदी सिनेमा में अपना डेब्यू करने जा रही हैं.
- कल्कि 2898 एडी**
अमिताभ बच्चन, प्रभास और दीपिका पादुकोण स्टारर फिल्म 'कल्कि 2898 एडी' 27 जून को सिनेमाघरों में आने वाली है. नाग अश्विनी के निर्देशन में बनी 'कल्कि 2898 एडी' पैन इंडिया फिल्म है.
- रिटर्न टिकट**
'रिटर्न टिकट' 5 जून को बड़े पर्दे पर रिलीज होने वाली है. इस फिल्म में अरबाज खान, आदित्य, मनमोहन, मुग्धा गोडसे, देव शर्मा और मिनाक्षी मुख्म भूमिका में हैं.
- डबल इस्मार्ट**
पुरी जगन्नाथ की 'डबल इस्मार्ट' जो साल 2019 में रिलीज हुई 'इस्मार्ट' फिल्म का सीक्वल है, 14 जून को रिलीज होगी. इसमें राम पोथिनेनी के साथ संजय दत्त भी नजर आने वाले हैं.

इश्क, रहस्य, रोमांच के रंग द ग्रेट इंडियन कमिल शो फिर दर्शकों को लोटपोट करेंगे अली असगर!

दर्शकों को हंसा-हंसा कर लोटपोट करने वाले एक्टर और कॉमेडियन अली असगर के फिर से द ग्रेट इंडियन कपिल शो में शामिल होने की चर्चा है. बता दें कि कपिल शर्मा टीवी के बाद अब ओटीटी पर कॉमेडी का फुल डोज दे रहे हैं और हाल ही नेटफ्लिक्स पर अपनी टीम के साथ सिफ्ट हुए हैं. इस बार शो में फेरबदल दिख रही है. शो में अबकी जहां सुमोना चक्रवर्ती नहीं नजर आएंगी, वहीं सुनील ग्रोवर एक बार फिर दर्शकों को लोटपोट कर रहे हैं. इस बीच अब अली असगर के द ग्रेट इंडियन कपिल शो को लेकर भी चर्चा चल रही है.

दादी बन कर किया था लोटपोट अली असगर ने दादी बनकर कपिल शर्मा के शो में खूब एंटरटेन किया था. आज भी फैंस को उनकी कमी खलती है और वे उनकी वापसी का इंतजार कर रहे हैं. अली असगर ने द ग्रेट इंडियन कपिल शो को लेकर कहा कि वे अभी तक ओटीटी पर इसे नहीं देख पाए हैं. एक्टर अपने काम को लेकर बिजी चल रहे हैं. ऐसे में उनके पास वक्त की कमी है. दर्शकों की मांग की बात पर अली असगर ने

▶ **ब्रीफ खबरें**

सड़क हादसे में दो युवकों की हुई मौत
मुजफ्फरपुर । सड़क हादसे में दो युवकों की मौत हो गई. घटना जिले के सदर थाना क्षेत्र के भेल कॉलोनी के समीप एनएच 28 पर हुई, जहां अज्ञात वाहन के चपेट में आने से बाइक सवार दो युवक की घटनास्थल पर ही मौत हो गई. वहीं इस घटना के बाद घटना स्थल पर पर लोगों की भीड़ जुट गई, जिसके बाद पुलिस को पूरे मामले की सूचना मिलते ही सदर थाना की पुलिस मौके पर पहुंची. मामले की जांच कर डेड बॉडी को अपने कब्जे में लेते हुए पोस्टमार्टम के लिए भेज दिया. स्थानीय लोगों की मानें तो मृत युवक ट्रक मैकेनिक थे।

गैस बॉटलिंग प्लांट के कर्मचारी की हत्या

मुजफ्फरपुर । जिले के शेरपुर स्थित आइओसीएल गैस बॉटलिंग प्लांट के कर्मचारी राजीव रंजन की हत्या कर शव को पूर्वी चंपारण के पिपराकोठी इलाके में फेंक दिया गया. राजीव शेरपुर गांव के प्रमोद चौधरी के पुत्र थे. राजीव के प्राइवेट पार्ट को कूच कर हत्या की गई. शव के पास में ही उसकी साइकिल भी मिली. शव की पहचान आई कार्ड से हुई. पिपराकोठी थाना से काल आने के बाद परिजन शव लाने के लिए निकले. प्रमोद चौधरी ने आरोप लगाया की शेरपुर इलाके के कुछ दबंग परिवार से दुश्मनी में हत्या की गई है. हत्या शेरपुर-दियरा इलाके में करने के बाद शव को गाड़ी पर लाद कर टिकाना लगाने के लिए पिपरा कोठी में फेंका गया.

बगहा में 38 किलो गांजा के साथ पांच गिरफ्तार

पश्चिम चंपारण । जिले के बगहा पुलिस पांच गांजा तस्करों को गिरफ्तार किया. पुलिस ने पटना से यूपी के पड़रौना जा रही बस से 38 किलो गांजा जन्त किया. जन्त गांजा को चार ट्राली बैग में छिपाकर ले जाया जा रहा था. इस कारवाई के दौरान पुलिस ने एक नाबालिग किशोरी सहित तीन महिलाओं और दो पुरुष तस्करों को गिरफ्तार किया. जन्त गांजे की कीमत 38 लाख रुपये बताई जा रही है. बगहा एसडीपीओ कुमार देवेन्द्र ने बताया कि गुप्त सूचना के आधार पर गांजा तस्करों के बड़े गिरोह का खुलासा के साथ ही पांच तस्करों को गिरफ्तार किया गया है।

बिहार के कई जिलों में भीषण गर्मी से सरकारी स्कूलों में बच्चे बेहोश हो गए थे गर्मी में शिक्षकों को अवश्य छुट्टी देनी चाहिए: तेजस्वी

संवाददाता । पटना

बिहार में गर्मी के बावजूद स्कूल खुले रहने से केके पाठक पाठक के आदेश से स्कूलों की टाइमिंग पर पहले से सवाल उठ रहे थे. अब मुख्यमंत्री नीतीश कुमार के फैसले पर भी राजनीति शुरू हो गई है. इसमें उन्होंने बच्चों के लिए तो छुट्टी कर दिया लेकिन शिक्षकों को स्कूल में बने रहने का आदेश दिया है. राजद नेता तेजस्वी यादव ने इस मामले पर नीतीश पर हमला बोला. राज्य में गर्मी से मृत लोगों के प्रति संवेदना प्रकट करते हुए तेजस्वी यादव ने सरकार के उस फैसले को



बिहार विस के नेता प्रतिपक्ष तेजस्वी यादव.

स्कूलों में छुट्टी के बावजूद शिक्षकों को रोज समय से और दोपहर तक स्कूलों में तैनात कर का आदेश दिया है. नेता प्रतिपक्ष तेजस्वी यादव ने शुक्रवार को मीडिया से कहा कि

बिहार में एनडीए सरकार की हठधर्मिता की हद पार कर रही है. भीषण गर्मी में विद्यालय खोलने से छात्र-छात्राओं और शिक्षकों की मौत की खबरें मिल रही हैं. विपक्ष के दबाव में एक दिन पहले स्कूल बंद कर दिए गए लेकिन इस जानलेवा गर्मी में भी शिक्षकों को स्कूल आने के कड़े निर्देश दिए गए हैं. बता दें कि बिहार के कई जिलों में बुधवार को भीषण गर्मी से सरकारी स्कूलों में बच्चों के बेहोश होने की खबरें सामने आई थीं. मुंगेर, शेखपुरा समेत कई जिलों के सरकारी स्कूलों में 50 से ज्यादा छात्र-छात्राओं के बेहोश होकर गिरने की खबर सामने आई थी. कई

जगह शिक्षक और स्कूल के अन्य कर्मचारी भी बेहोश होकर गिर गए थे. इस सूचना के बाद शिक्षा विभाग ने पहले आनन-फानन में स्कूल की टाइमिंग में बदलाव का आदेश दिया. इसके बाद दूसरा नोटिफिकेशन जारी कर स्कूल को 30 मई से 8 जून कर बंद करने का आदेश दे दिया, लेकिन इस दौरान शिक्षक के स्कूल आने का भी फरमान दिया है. तेजस्वी यादव ने पूछा है कि स्कूल में जब छात्र ही नहीं रहेंगे तो शिक्षक जाकर क्या करेंगे. इस भीषण गर्मी में शिक्षकों को अवश्य ही छुट्टी देनी चाहिए. दरअसल राज्य में पहले ही गर्मी की छुट्टी दे दी गयी थी. उस समय भी

बच्चों को स्कूलों से बाहर तो शिक्षकों को दो घंटों की ड्यूटी पर रखा गया था. इसका शिक्षक संघों के साथ एमएलसी संजय सिंह और बीजेपी एमएलसी नवल किशोर यादव ने भी कड़ा विरोध किया था. तेजस्वी यादव ने कहा कि सरकार और उनके पदाधिकारी अपना हर काम एसी में बैठकर करते हैं. स्कूलों में गर्मी से बचाव का कोई उपाय नहीं है. कहा कि पूरा मंत्रिमंडल एयर कंडीशन वाले कमरों में आराम फरमा रहा है परंतु शिक्षकों की जान लेने पर आमादा है. उन्होंने शिक्षकों को भी छुट्टी देने की मांग उठाई है.

इनकी प्रवृत्ति हमेशा शांति भंग करने की रही है: विजय सिन्हा

संवाददाता । पटना

बिहार में बढ़ती गर्मी के साथ ही सियासी पारा तेज है. प्रधानमंत्री नरेंद्र मोदी की कन्याकुमारी में ध्यान साधना पर विपक्ष हमलावर है. इस पर भाजपा ने विपक्ष पर पलटवार किया है. बिहार के डिप्टी सीएम और भाजपा नेता विजय सिन्हा ने विपक्ष की असुरों से तुलना कर दी. डिप्टी सीएम विजय सिन्हा ने शुक्रवार को मीडिया से बातचीत में राजद और कांग्रेस पर निशाना साधते हुए कहा कि इनकी प्रवृत्ति हमेशा शांति भंग



करने की रही है. राजद और कांग्रेस पर हमला बोलते हुए कहा कि ये वो लोग हैं जो कहीं ना कहीं सनातन की संस्कृति से दूर चले गए. ये लोग सावन में मटन खाते हैं, नवरात्र के पहले ये मछली खाते हैं. सिन्हा ने प्रधानमंत्री नरेंद्र मोदी को सनातन की संतान बताया और कहा कि जब-जब वे धर्म के प्रति आस्था व्यक्त करते हैं तो इन असुर प्रवृत्ति के लोगों को बेचनी बड़ जाती है. विजय सिन्हा ने कहा कि हमारा इतिहास गवाह है कि जब-जब हमारे संत महान्ता यज्ञ करते थे तो असुर प्रवृत्ति के लोग विजय डालते थे.

उत्तर बिहार के सुपौल, बांका व समस्तीपुर में सुबह से ही झमाझम बारिश हुई

उत्तर बिहार में आंधी से गिरे पेड़

मिली राहत

● ग्रामीण क्षेत्रों में कई जगहों पर टैन के बने शोड उड़ गए

● वज्रपात से बांका में एक युवक की मौत भी हो गई



बगहा में आंधी से गिरा पीपल का पेड़.

एक तरफ जहां बिहार में एक दिन पहले हीट वेव से कई लोगों की मौत हो गई, वहीं गुरुवार देर रात को हुई बारिश राहतभरी रही. बीते चौबीस घंटे में उत्तर बिहार के कई जिलों में झमाझम बारिश हुई. मौसम विभाग के पूर्वानुमान के मुताबिक सुपौल, बांका, समस्तीपुर, बगहा और रामनगर में सुबह से ही झमाझम बादल बरसे. हालांकि इस बीच आंधी में कई जगह पेड़ गिरे, और कहीं बिजली भी बाधित रही.

वहीं वज्रपात में एक शख्स की मौत भी हो गई. उत्तर बिहार में हुई बारिश से दक्षिण बिहार का तापमान भी कम हुआ. शुक्रवार की सुबह पटना का मौसम सुनहला रहा. इससे तापमान में गिरावट दर्ज की गई. सुपौल में झमाझम बारिश से सड़कों पर जलजमाव की समस्या उत्पन्न हो गई. जबकि ग्रामीण क्षेत्रों में कई

जगहों पर टैन शोड उड़ गए. सुपौल जिला मुख्यालय स्थित नगर परिषद वार्ड सात में एक पेड़ की टहनियों गिरने से 11 हजार वोल्ट का तार टूटकर गिर गया. जिस कारण इलाके की बिजली व्यवस्था चरमरा गई है. लगभग आठ घंटे तक बिजली आपूर्ति बाधित रही. भीषण गर्मी के चलते दोपहर को शहर की सड़कों पर सन्नाटा पसर जाता है.

इस बीच अचानक मौसम के बदले मिजाज ने लोगों को गीम और उमस से थोड़ी राहत दी है. जो लोग घरों में दुबके थे, वे सड़कों पर नजर आए. हालांकि मौसम विभाग के पूर्वानुमान के मुताबिक अभी दक्षिणी बिहार के अधिकतर हिस्से में पछुआ और उत्तरी और मध्य बिहार में पुरवैया चल रही है. ऐसे में आधा बिहार खासकर दक्षिणी-पश्चिमी बिहार को घातक लू का सामना करना पड़ रहा है. इसमें मुंगेर और गया जिले में गर्मी का कहर जारी है.

बांका में सुबह बारिश के बीच हुई वज्रपात से कटोरिया थाना क्षेत्र के मोहली टोला के एक युवक की मौत हो गई. इस घटना में तीन अन्य युवक जख्मी हो गए. सभी भायलों को अस्पताल में भर्ती कराया गया. बताया गया कि मृतक समेत छह युवक एक पीपल पेड़ के नीचे बैठे हुए थे. जिसमें से कुछ युवक पेड़ के नीचे बैठकर मोबाइल चला रहा था. इसी दौरान बारिश के दौरान पीपल के पेड़ पर बिजली गिरी. जिसके चपेट में आकर चार युवक गंभीर रूप से जख्मी हो गए. इसमें एक शख्स की मौत हो गई. समस्तीपुर में गुरुवार की रात अचानक मौसम में करवट ली और तेज हवा के साथ मूसलाधार बारिश शुरू हो गई. तेज हवा रहने के कारण

कारोबार

मार्च 2024 के अंत तक आरबीआई के पास कुल 822.1 टन सोना था आरबीआई वापस लाया 100 टन सोना

भाषा । नयी दिल्ली

स्वर्ण भंडार

- पिछले वित्त वर्ष में स्वर्ण भंडार 27.5 टन बढ़ा था
- सोने को लाने के लिए महीनों की प्लानिंग की गई थी



1991 में सोने को गिरवी रख पैसे जुटाए थे

सोना किसी देश की अर्थव्यवस्था का अहम हिस्सा होता है. जब किसी देश के पास विदेशी मुद्रा कम हो जाती है तब संकट के समय में सोना ही मददगार होता है. सोना के बढ़तेलत सामान इंपोर्ट किया जाता है. सोना गिरवी रखकर पैसे जुटाए जाते हैं और इस तरह से फाइनेंशियल क्राइसिस से बाहर निकलने का रास्ता बनाया जाता है. भारत आज अर्थव्यवस्था के मामले में बेहतर स्थिति में है. इसलिए तीन दशक पहले रिजर्व बैंक ऑफ इंडिया यानी आरबीआई ने ब्रिटेन से अपना 100 टन सोना वापस मंगा लिया है. यह 1991 की शुरुआत के बाद पहली बार है, जब इतना अधिक सोना भारत के भंडार में वापस आया है.

नवीनतम आंकड़े के अनुसार, मार्च 2024 के अंत तक आरबीआई के पास कुल 822.1 टन सोना था, जिसमें से 413.8 टन विदेशों में जमा था. आरबीआई पिछले कुछ सालों में सोना खरीदने वाले केंद्रीय बैंकों में से एक है. पिछले वित्त वर्ष में रिजर्व बैंक के सोने के भंडार में 27.5 टन सोना बढ़ा है. सूत्रों की मानें तो यह काम इतना सरल नहीं था. 100 टन सोने को भारत लाने के लिए महीनों की प्लानिंग की गई. फिर

1991 में जब भारत की इकोनॉमी डूब रही थी और उसके पास सामान इंपोर्ट करने के लिए डॉलर नहीं थे तो उसने सोने को गिरवी रख पैसे जुटाए थे और इस फाइनेंशियल क्राइसिस से बाहर आया था. बहुत अधिक भंडार होने का मतलब है कि देश की अर्थव्यवस्था मजबूत है. यह भी पता चलता है कि वह देश अपने धन का अच्छी तरह से प्रबंधन करता है. ऐसे में अन्य देश और ग्लोबल फाइनेंशियल इंस्टीट्यूशन उस देश पर ज्यादा भरोसा करते हैं. गोल्ड रिजर्व किसी भी देश की करारी वैल्यू का सपोर्ट करने के लिए एक सॉलिड एसेट प्रदान करता है.

पूरे प्लान को एजीक्यूट किया गया. प्लानिंग और एजीक्यूशन में वित्त मंत्रालय, आरबीआई और सरकार की अन्य विंग के साथ लोकल अर्थरटीज शामिल रहें. आरबीआई को सोना भारत में लाने के लिए सीमा शुल्क में छूट मिली. लेकिन आयात पर लगने वाले इटीग्रेटेड जीएसटी में कोई छूट नहीं दी गई. ऐसा इसलिए क्योंकि इस देश में किये जाते हैं. बता दें कि आरबीआई केवल भारत में ही नहीं, बल्कि विदेशों में भी सोना रखता है. सभी देशों के केंद्रीय बैंक सोने को

अलग-अलग जगहों पर रखना चाहते हैं, ताकि जोखिम कम हो सके. सबसे पहले तो सोने की सेफ्टी को ध्यान में रखा जाता है. अगर भारत में आपदा या राजनीतिक अस्थिरता से आर्थिक स्थिति खराब होती है तो इससे उबरने में विदेशों में रखा सोना काम आता है.

प्राकृतिक आपदाओं से भी सोने के भंडार को नुकसान पहुंच सकता है. अलग-अलग जगह सोना रखने से यह जोखिम कम होता है. जानकारी के अनुसार ब्रिटेन का बैंक ऑफ इंग्लैंड परंपरागत रूप से कई केंद्रीय बैंकों के लिए सोने का भंडारगृह रहा है. भारत की आजादी से पहले से ही कुछ मात्रा में सोना लंदन में जमा है. क्योंकि आजादी के 50 साल के आंकड़े को पार करने की दिशा में आगे बढ़ रहा है, जबकि पिछले वर्ष यह आंकड़ा 41 लाख था. चंद्रशेखरन ने कहा कि टाटा मोटर्स अर्पनी बाजार स्थिति को और मजबूत करने और इस वृद्धि अवसर का लाभ उठाने के लिए अच्छी स्थिति में है

सूत्र के अनुसार आरबीआई बीते कुछ साल से सोना खरीद रहा है. सोना खरीदने के साथ आरबीआई समय-समय पर यह रिव्यू करता है कि उसका स्टोरेज कहाँ कितना होना चाहिए. चूंकि विदेशों में स्टॉक भंडार रहा था, इसलिए कुछ सोना भारत लाने का फैसला लिया गया. यह हमारी इकोनॉमी की ताकत और कॉन्फिडेंस को भी दिखाता है.

टाटा समूह राजस्व वृद्धि पर ध्यान केंद्रित करेगी

नयी दिल्ली । टाटा समूह के चेयरमैन एन. चंद्रशेखरन ने कहा कि घरेलू यात्री वाहन (पीवी) खंड में अगले कुछ वर्षों में वार्षिक बिक्री 50 लाख के आंकड़े को पार कर जाने की उम्मीद है और टाटा मोटर्स इस वृद्धि अवसर का लाभ उठाने के लिए तैयार है. वित्त वर्ष 2023-24 की वार्षिक रिपोर्ट में कंपनी के शेयरधारकों को दिए संदेश में उन्होंने कहा कि कंपनी भविष्य में मदद मिलेगी. जीटीआरआई ने शुक्रवार को यह बात कही.

आर्थिक शोध संस्थान ग्लोबल ट्रेड रिसर्च इनिशिएटिव (जीटीआरआई) ने साथ ही लघु एवं मध्यम उद्यमों को समर्थन देने, गुणवत्ता नियंत्रण आदेशों को गैर-शुल्क बाधाओं में बदलने से रोकने, नियामक प्रभाव आकलन, विश्व स्तर पर स्वीकार्य मानकों का विकास करने तथा भारत की गुणवत्ता प्रणालियों को मजबूत करने के लिए व्यापारिक साझेदारों के साथ पारस्परिक मान्यता समझौते करने की भी सलाह दी. ये घुसनाव ऐसे समय में दिए गए हैं जब चीन जैसे देशों से घटिया वस्तुओं के आयात पर भारत अंकुश लगाने, घरेलू विनिर्माण को बढ़ावा देने और देश से उच्च गुणवत्ता वाली वस्तुओं के निर्यात को बढ़ावा देने के मकसद से गुणवत्ता नियंत्रण आदेश (व्यूसीओ) तथा अनिवाह्य पंजीकरण आदेश (सीआरओ) जारी करने की दिशा में तैयारी से आगे बढ़ रहा है. जीटीआरआई के संस्थापक अनजय श्रीवास्तव ने कहा

वस्तुओं की गुणवत्ता सुधारने में भारत को मदद मिलेगी : जीटीआरआई

एजेंसियां । नयी दिल्ली

होगा सुधार

- अधिक उत्पादों के लिए 140 से अधिक व्यूसीओ जारी
- गुणवत्ता वाले आयातों को अनुचित रूप से दंडित न किया जाए

अंतरराष्ट्रीय मानकों को अपनाना, जोखिम आधारित नियमन का इस्तेमाल करने और आधुनिक बुनियादी ढांचे के विकास जैसे कदमों से भारत से निर्यात तथा निर्यातित वस्तुओं की गुणवत्ता में और सुधार करने में मदद मिलेगी. जीटीआरआई ने शुक्रवार को यह बात कही. आर्थिक शोध संस्थान ग्लोबल ट्रेड रिसर्च इनिशिएटिव (जीटीआरआई) ने साथ ही लघु एवं मध्यम उद्यमों को समर्थन देने, गुणवत्ता नियंत्रण आदेशों को गैर-शुल्क बाधाओं में बदलने से रोकने, नियामक प्रभाव आकलन, विश्व स्तर पर स्वीकार्य मानकों का विकास करने तथा भारत की गुणवत्ता प्रणालियों को मजबूत करने के लिए व्यापारिक साझेदारों के साथ पारस्परिक मान्यता समझौते करने की भी सलाह दी.

ये घुसनाव ऐसे समय में दिए गए हैं जब चीन जैसे देशों से घटिया वस्तुओं के आयात पर भारत अंकुश लगाने, घरेलू विनिर्माण को बढ़ावा देने और देश से उच्च गुणवत्ता वाली वस्तुओं के निर्यात को बढ़ावा देने के मकसद से गुणवत्ता नियंत्रण आदेश (व्यूसीओ) तथा अनिवाह्य पंजीकरण आदेश (सीआरओ) जारी करने की दिशा में तैयारी से आगे बढ़ रहा है. जीटीआरआई के संस्थापक अनजय श्रीवास्तव ने कहा

हमारा एलएलएम दुनिया भर में सर्वश्रेष्ठ : संजय रेड्डी

एजेंसियां । नयी दिल्ली

घरेलू स्वास्थ्य सेवा स्टार्टअप जीविएआई ने शुक्रवार को कहा कि उसके एआई आधारित भाषा शिक्षण मॉडल ने गुगल तथा ओपनएलएआई के मशीन लर्निंग एल्योरिदम को पीछे छोड़ दिया है और वैश्विक सूचकांक पर नंबर एक स्थान प्राप्त किया है. यह रैंकिंग ओपन मॉडिकल एलएलएम लीडरबोर्ड द्वारा दी गई है. यह स्वास्थ्य सेवा क्षेत्र-केंद्रित बड़े भाषा मॉडल के प्रदर्शन को 'ट्रैक' और मूल्यांकन करता है. ओपन मॉडिकल एलएलएम लीडरबोर्ड को एआई-संयुक्त हार्गिंग फेस, एडिनवर्ग विश्वविद्यालय और एडिनवर्ग साइंस एआई द्वारा होस्ट किया गया

स्टार्टअप जीविएआई ने शुक्रवार को कहा कि उसके एआई आधारित भाषा शिक्षण मॉडल ने गुगल तथा ओपनएलएआई के मशीन लर्निंग एल्योरिदम को पीछे छोड़ दिया है और वैश्विक सूचकांक पर नंबर एक स्थान प्राप्त किया है. यह रैंकिंग ओपन मॉडिकल एलएलएम लीडरबोर्ड द्वारा दी गई है. यह स्वास्थ्य सेवा क्षेत्र-केंद्रित बड़े भाषा मॉडल के प्रदर्शन को 'ट्रैक' और मूल्यांकन करता है. ओपन मॉडिकल एलएलएम लीडरबोर्ड को एआई-संयुक्त हार्गिंग फेस, एडिनवर्ग विश्वविद्यालय और एडिनवर्ग साइंस एआई द्वारा होस्ट किया गया



